

ഗംഗാദേവ



THULUNAD PRESS

UDIPI, S. India

ಡ್ಯೂಕ್ ಆಫ್
ವಿಂಡ್ಸರ್
ಜೀವನಿ.



“ಅಂತರಂಗ”

ನಿರೀಕ್ಷಿಸಿರಿ!
ಡ್ಯೂಕ್ ಆಫ್ ವಿಂಡ್ಸರ್
ಜೀವನ ಕಥೆ.

ತನ್ನ ಮನವೊಲಿದವಳನ್ನು
ವರಿಸುವುದಕ್ಕಾಗಿ ಬ್ರಿಟಿಷ್
ಸಾಮ್ರಾಜ್ಯದ ಒಡೆತನವನ್ನು
ಕಡೆಗಣಿಸಿ ತನ್ನ ವೈಯಕ್ತಿಕ
ಸ್ವಾತಂತ್ರ್ಯವನ್ನು ಉಳಿಸಿಕೊಂಡ


ಎಂಟನೆಯ ಎಡ್ವರ್ಡ್
(ಈಗ ಡ್ಯೂಕ್ ಆಫ್ ವಿಂಡ್ಸರ್)
ಮತ್ತು
ವಾಲಿಸ್ ಸಿಂಪ್ಸನ್
(ಅವರ ಪತ್ನಿ)

ಇವರಿಬ್ಬರ ಸ್ವಾರಸ್ಯಮಯ ಪ್ರೇಮಕಹಾನಿಯು
೧೧-೯-೧೯೩೮ನೆಯ ಸಂಚಿಕೆಯಿಂದ ಮೊದಲೊಂದು

ಅಂತರಂಗದಲ್ಲಿ

ಪ್ರಕಟವಾಗಲಿದೆ.

ನಿಮ್ಮ ಪ್ರತಿಗಳನ್ನು ಈಗಲೇ ರಿಜರ್ವ್ ಮಾಡಿಸಿರಿ!



ಸಂಪುಟ ೧.

೪ ಸಪ್ಟೆಂಬರ್ ೧೯೮೮
ಆದಿತ್ಯವಾರ.

ಸಂಚಿಕೆ ೮.

ಅಂತರಂಗ

ಏಕೈಕ ತರದ ಕನ್ನಡ ವಾರಪತ್ರಿಕೆ.
ಮಣಿಪಳ, ಉಡುಪಿ.

ಎಸ್. ಯು. ಪಣಿಯಾಡಿ.
(Editor in chief)
ಕೆ. ಹೈದರ್.
(Managing Editor)

●
Associate Editors.
ಎಸ್. ಎಸ್. ಕಾರಂತ.
ಪಿ. ವಿ. ಆಚಾರ್ಯ.
ಪಿ. ಎಲ್. ಅಡಿಗ.
ಎಂ. ವಿ. ಹೆಗ್ಡೆ.

Members of the Advisory Board

- ಶ್ರೀ. ಬಿ. ನಾಸುದೇವರಾವ್, ಬಿ. ಎ., ಬಿ. ಎಲ್.
- ,, ಕೊರಡ್ಕಲ್ ಸ್ತ್ರೀನಿವಾಸರಾವ್, ಗ್ರಂಥಕರ್ತ.
- ,, ಆರ್. ಆರ್. ಕುಂಜೂರು.
- ,, ಪಿ. ವಿ. ಉಪಾಧ್ಯಾಯ, ಬಿ. ಎ., ಎಲ್.ಎಲ್. ಬಿ.
- ,, ಆರ್. ಎಸ್. ಶೆಣೈ, ಸಂಪಾದಕ, ವರ್ತಕಧುರಿಣಿ.
- ,, ಕೆ. ಎಚ್. ಶೆಟ್ಟಿ, ಮನೇಜರ್, ನವಯುಗ.
- ಶ್ರೀಮತಿ. ಪಿ. ಭಾರತೀ ಬಾಯಿ.
- ಶ್ರೀ. ಪಿ. ಎನ್. ಬಿ. ರಾಮಾಚಾರ್ಯ, ಸಂಪಾದಕ, ನವಶಕ್ತಿ.
- ,, ಯು. ವೆಂಕಟರಮಣಾಚಾರ್ಯ, ಮನೇಜರ್
ಶ್ರೀಕೃಷ್ಣ ಸಂದೇಶ
ಉಪೇಂದ್ರ ಅನಂತ ಪೈ, ಮಾಲಕ, ಚಿತ್ರಕಲಾ.

ಚಂದಾ ವಿವರ:

ವಾರ್ಷಿಕ ಚಂದಾ ಮೂರು ರೂಪಾಯಿ.

ವಿ. ಪಿ. ಕೃಮವಿಲ್ಲ. ಹಣವನ್ನು ಮುಂಗಡವಾಗಿ
ಕಳುಹಬೇಕು.

ಬಿಡಿ ಸಂಚಿಕೆ ಒಂದಾಣೆ.

ನಿಮ್ಮ ಊರಿನ ಏಜೆಂಟರಿಂದ ಪಡಕೊಳ್ಳಿರಿ.

ಜಾಹಿರಾತಿನ ದರ:

ಇಡೀ ಪುಟ ರೂಪಾಯಿ ೧೦-೦-೦	ಒಂದು ಸರ್ತಿಗೆ
ಅರ್ಧ ,, ,, ೫-೦-೦	,,
ಕಾಲು ,, ,, ೩-೦-೦	,,
ಅರೆಕಾಲು ,, ,, ೨-೦-೦	,,
ಕಲಮು ಇಂಚಿಗೆ ,, ೧-೦-೦	,,

ಜಾಹಿರಾತು ಕೊಡುವವರಿಗೆ ಸಲಹೆ:

೧. ಜಾಹಿರಾತಿನ ವಿಷಯಗಳು ಅಯೋಗ್ಯವಾಗಿ ಕಂಡುಬಂದಲ್ಲಿ ಮುದ್ರಿಸಲಾಗುವುದಿಲ್ಲ.
೨. ಒಂದೇ ಬದಿಯಲ್ಲಿ ವಿವರವಾಗಿ ಬರೆಯಬೇಕು.
೩. ಬದಲಾವಣೆಯಲ್ಲಿ ಒಂದುವಾರ ಮುಂಚಿತವಾಗಿ ತಿಳಿಸಬೇಕು
೪. ಬಿಲ್ಲುಕುಗಳು ವಾಪಾಸು ಬೇಕಾದಲ್ಲಿ ಅವರವರ ಖರ್ಚಿನಿಂದಲೇ ವಾಪಾಸು ಪಡೆಯಬೇಕು.
೫. ಜಾಹಿರಾತಿನ ಬಾಬು ಹಣವನ್ನು ಮುಂಗಡವಾಗಿಯೇ ಕೊಡಬೇಕು.

ನಾಲಕರು ಮುದ್ರಕರು ವ ಪ್ರಕಾಶಕರು:

ಸವೈ ಎಜೆನ್ಸಿ ಲಿಮಿಟೆಡ್ ಉಡುಪಿ.

ಮುದ್ರಣ ವ ಪ್ರಕಟನಾ ಸ್ಥಳ: ಮನಿಪಳ ಪವರ್ ಪ್ರೆಸ್, ಮನಿಪಳ, ಉಡುಪಿ.

WANTED

Loans on first mortgages of the Property
or Buildings or Gardens to the extent of
Rs. 25,000 on lower rate of Interest.

Brokerage Department
SUPPLY AGENCY LTD.
UDIPI.

ANNOUNCEMENT

Intending Buyers of the Shares of The Canara
Land Investments Ltd. may correspond.

BROKERAGE DEPARTMENT,
SUPPLY AGENCY LIMITED,
UDIPI.

ANNOUNCEMENT

We have appointed Messrs. Venkateshayya &
Brothers, Book-Sellers, Shimoga as our
organisers to appoint Agents in Mysore State.

26-8-1938
UDIPI.

Manager-

ANTARANGA

Antaranga Chief Agents

Shimoga & Suburbs :-

Messrs. Venkateshayya & Brothers,
Book-Sellers, Shimoga.

Mysore City & Suburbs :-

The General Agency,
Kanne Gaudan Koppal Extn., Mysore.

Bangalore City & Suburbs :-

Sri. P. A. Upadhyaya,
45 A. S. Street, Bangalore City.

ಸ್ವದೇಶಿ ಕಾಯಿದೆ

ಮದ್ರಾಸಿನಲ್ಲಿ “ಸ್ವದೇಶಿ” ಕ್ರಿಮಿ ನಲ್ ಲಾ ತಿದ್ದುಪಡಿ ಮಸೂದೆ ಯನ್ನು ಉಪಯೋಗಿಸಿ ಹಿಂದೀ ವಿರೋಧಿಗಳಿಂದ ಸ್ವರಕ್ಷಣೆಯನ್ನು ಪಡೆಯಲು ಶ್ರೀ. ರಾಜಾಜಿಯವರು ನಿಶ್ಚಿಸಿರುವಂತೆ ಕಾಣುತ್ತದೆ.

ಈ ಕುರಿತು ಗೀತೆ ಅಥವಾ ಉಪನಿಷತ್ತಿನಲ್ಲಿ ಏನಾದರೂ ಇರಬಹುದೆ?

o o o

ಬ್ರಿಟಿಷರ ಸಮುದ್ರ ಪೂಜೆ

ಬ್ರಿಟಿಷರಿಗೂ ಅಂಥ ವಿಶ್ವಾಸವೇ? ಮೊನ್ನೆ ಮೊನ್ನೆ ಲಾರ್ಡ್ ಇಂಚ್ ಕ್ಯಾಪ್‌ರವರು ಹಳದಿ ತೆಂಗಿನ ಕಾಯಿಯನ್ನು ಸಮುದ್ರಕ್ಕೆಸೆದು ಪೂಜೆ ಮಾಡಿದರು. ಅವರೊಂದಿಗೆ ಪಿ. ಆಂಡ್ ಒ ಕಂಪೆನಿಯ ಅಧಿಕಾರಿಗಳೂ ಇದ್ದರಂತೆ.

ಹೀಗೆ ಸಮುದ್ರ ಪೂಜೆ ಮಾಡಿರುವುದರಿಂದಲೇ ಪಿ. ಆಂಡ್ ಒ ಸ್ಟೀವರ್ಸ್ ಕಂಪೆನಿಯು ಜಗತ್ತಿನ ದೊಡ್ಡ ಸಂಸ್ಥೆಗಳಲ್ಲೊಂದಾಗಿರುವುದಾಗಿರಬಹುದು!

o o o

ಮೈಸೂರಿನ ಮುಸಲ್ಮಾನರು


“ಮೈಸೂರು ಸಂಸ್ಥಾನದ ಕಾಂಗ್ರೆಸ್ ಚಳವಳಿಯಲ್ಲಿ ಮುಸ್ಲಿಮ್ ವಿದ್ಯಾರ್ಥಿಗಳು ಸಹಕರಿಸುವುದರಿಂದ ಅವರಿಗೆ ಎಲ್ಲಾ ದೃಷ್ಟಿಗಳಲ್ಲಿಯೂ ನಷ್ಟವಲ್ಲದೆ ಲಾಭವಿಲ್ಲ” ಎಂದು ಬೆಂಗಳೂರಿನಲ್ಲಿ ಡೆಕ್ಕಾನ್ ಟ್ರ್ಯಾನ್ಸ್ ಪತ್ರಿಕಾ ಸಂಪಾದಕರು ಹೇಳಿದರು.

ಸರಿ, ಸರಿ! ಕಾಂಗ್ರೆಸಿನೊಡನೆ ಸಹಕರಿಸಿದರೆ ಈಗ ಸುಗುವುದು ಉಭಯವೂ. ಕಾಂಗ್ರೆಸಿಗೆ ವಿರುದ್ಧವಾಗಿ ನಡೆದರೆ ಸರ್ಕಾರದ ದಯಾ

ಅಂತರಂಗ

ಅರಸಿ
. ಆರಿಸಿದ್ದು

ದೃಷ್ಟಿ. ಸ್ವಾತಂತ್ರ್ಯವು ಮುಸಲ್ಮಾನನ ಜನ್ಮಸಿದ್ಧ ಹಕ್ಕೆಂದು ಕುರಾನಿನಲ್ಲಿ ಹೇಳಿದ್ದರೂ ಅದನ್ನು ಉದಾಹರಿಸಬಾರದು! ಇಷ್ಟು ಹೇಳಲು ಮದರಾಸಿನಿಂದ ಬೆಂಗಳೂರು



ಮಿ| ಜಾರ್ಜ್ ಲ್ಯಾನ್ ಬರಿಯವರು ತಮ್ಮ ಶಾಂತಿ ಸಾಧನಾಕಾರ್ಯವನ್ನು ಇನ್ನೂ ಮುಗಿಸಲಿಲ್ಲ. ಮೊನ್ನೆ ಅವರು ಲಂಡನ್‌ನಿಂದ ರಷ್ಯಕ್ಕೆ ತೆರಳಿ ‘ಶಾಂತಿ ಸಾಧನೆ’ ಮಾಡಲಾರಂಭಿಸಿದ್ದಾರೆ.

ರಿಗೆ ಮಿ| ಮಹಮದ್ ಹಸನ್‌ರವರು ಹೋಗಿರುವುದಕ್ಕೆ ಅವರನ್ನು ಅಭಿನಂದಿಸಬೇಡವೆ?

o o o

ಮೈಸೂರಿಗೆ ಮನ್ನಣೆ.

ಸಮತಾವಾದಿಗಳಾದ ಕಾಂಪ್ರೇಡ್ ಕಮಲಾದೇವಿಯರು ಮೈಸೂರು

ಸಂಸ್ಥಾನವನ್ನು ಹೊಗಳಿ ಬಿಟ್ಟಿದ್ದಾರೆ. ಅವರಿಗೆ ಮೈಸೂರಲ್ಲಿ ಕೇವಲ ವಾಕ್ಯಂಧನ ಮಾಡಿದರಂತೆ. ತಿರುವಾಂಕೂರಿನಲ್ಲಿ ಪ್ರವೇಶಿಸಲೇ ಬಂದರೆ ದೆಂದರಂತೆ. ಈ ದೃಷ್ಟಿಯಲ್ಲಿ ಮೈಸೂರೇ ಯೋಗ್ಯವೆಂದಿದ್ದಾರೆ ಅವರು.

ಎಷ್ಟೆಂದರೂ ಮಾದರಿ ಮೈಸೂರಲ್ಲವೆ.

o o o

ಇದಕ್ಕೇನೆನ್ನಬೇಕು?

ತಿರುವಾಂಕೂರು ಸಂಸ್ಥಾನದ ಸರ್ಕಾರವು ಚಾಣಾಕ್ಷತೆಯಲ್ಲಿ ಬ್ರಿಟಿಷ್ ಸರ್ಕಾರಕ್ಕಿಂತಲೂ ಮಿಗಿಲಾಗಿದೆ. ಅಲ್ಲಿ ಎರಡು ಕಾಂಗ್ರೆಸ್ ಸಂಸ್ಥೆಗಳು. ಒಂದು “ಸಂಸ್ಥಾನ ಕಾಂಗ್ರೆಸ್” ಮತ್ತು ಒಂದು “ರಾಷ್ಟ್ರೀಯ ಕಾಂಗ್ರೆಸ್.” ತಿರುವಾಂಕೂರಿನಲ್ಲಿ ರಾಷ್ಟ್ರೀಯ ಕಾಂಗ್ರೆಸ್ ಪ್ರಚಾರ ಕಾರ್ಯ ಮಾಡಬಹುದು. ಆದರೆ ಸಂಸ್ಥಾನ ಕಾಂಗ್ರೆಸ್ ಏನೂ ಮಾಡಕೂಡದು. ಒಂದೇ ಮಾತಿನಲ್ಲಿ ಹೇಳುವುದಿದ್ದರೆ ರಾಷ್ಟ್ರೀಯ ಕಾಂಗ್ರೆಸ್ ಸರ್ಕಾರದ ಭತ್ತದಡಿಯಲ್ಲಿ; ಇನ್ನೊಂದು ಕಾಂಗ್ರೆಸ್ ಪ್ರಜೆಗಳ ಗುಡಿಸಲಿನಡಿಯಲ್ಲಿ. ಪ್ರಜೆಗಳ ಕಣ್ಣಿಗೆ ಧೂಳೆರಚುವ ಒಂದು ಚಾಣಾಕ್ಷತೆಯಿದು. ಈ ರಾಜನೀತಿಗೆ ದಿವಾನರಾದ ಸರ್. ಸಿ. ಪಿ. ಯವರೇ ಜವಾಬ್ದಾರರೆಂದು ಬೇರೆ ಹೇಳಬೇಕೆ?

ರಾಷ್ಟ್ರೀಯ ಕಾಂಗ್ರೆಸ್ ಗುಟ್ಟಿನಲ್ಲಿ “ದಿವಾನರಿಗೆ ಜಯವಾಗಲಿ” ಬಹಿರಂಗದಲ್ಲಿ “ಮಹಾತ್ಮಾಜಿ ಕಿ ಜೈ.” ಇಷ್ಟೆ “ರಾಷ್ಟ್ರ ಮತ್ತು “ಸಂಸಾ ವ್ಯತ್ಯಾಸ

ಕೂಲಿ ಸಂಘ

ಸಮತಾವಾದದ ವಿಷಯವನೆತ್ತಿ
 ದಪ್ಪ-ದಪ್ಪ ಮಾತುಗಳನು ಸುತ್ತಿ
 ಬಿಡಿಸಲು ಬಾರದ ಬಲೆಗಳ ನೇದು
 ಸಭಿಕರ ಕಾಲ್ಗಳನದರಲಿ ಕೋದು
 ಭಾಷಣ ಮಾಡುವ ಧುರೀಣರೊಬ್ಬರು
 ಬಂದರು ನಮ್ಮೂರನು ಹಾದು

ಬಡವರ ಕಷ್ಟದ ಮಾತುಗಳಾಡಿ,
 ಕೂಲಿ ಜನರ ಪಾಡಿನ ಕಥೆ ಹೇಳಿ,
 ಸರಕಾರವನಧಿಕಾರವ ಬೈದು
 ಕಾರಖಾನೆ ಮಾಲಿಕರನು ತೆಗಳಿ,
 ವೇದಿಕೆಯಲಿ ನಿಂತಿದ್ದ ಧುರೀಣರ
 ಬಾಯನೆ ನೋಡಿತು ಕುರಿಜನವು.

ಎನೆನ್ನುವರೋ, ಯಾರಿಗೆ ಬೇಕು?
 ಮಾತಿನ ಸಿಡಲಿನ ಇರಿತವೆ ಸಾಕು!
 ಧುರೀಣರೊದರುವ ನುಡಿಗಳೊಳರ್ಥ
 ಅವರೂ ನಂಬದ ಶಬ್ದ-ನಿರರ್ಥ!
 ಕುರಿ ಜನರಿಗೆ ಬೇಕಾದುದು ಶಬ್ದ!
 ಧುರೀಣರಿಗೆ ಬೇಕಗ್ಗದ ಕೀರ್ತಿ!

“ಕೂಲಿ ಜನರು ಸಂಘಗಳನು ಮಾಡಿ,
 ಕಾರಖಾನೆಯಲಿ ಮುಷ್ಕರ ಹೊಡಿ,
 ಮಾಲಿಕರೆದೆಯನು ಮೆಟ್ಟಲು ಬೇಕು,
 ಎಳಿರಿ, ಎಳಿರಿ, ನಿದ್ದೆಯು ಸಾಕು!
 ಇದು ಬಡವರ, ಯುವಕರ, ಯುಗವಿಹುದು!
 ಮಾನವರಾಗಿ ಸುಖವಿಹುದು!”

ಬೇಡರು, ಬೆಸ್ತರು, ಬಡಗಿಗಳೆಲ್ಲ,
 ಡ್ರಾಫ್ಟರ್, ಬುಚ್ಕರ್, ಪ್ರಿಂಟರ್ ಎಲ್ಲ,
 ಗೇರು ಬೀಜಗಳ ಸಲಿವವರೆಲ್ಲ,
 ತಮ್ಮ ಸಂಘಗಳ ಮಾಡಿದರಲ್ಲ!
 ಪತ್ರಿಕೆಗಳಲಿ ಧುರೀಣರ ಹೆಸರು
 ದಪ್ಪ ಅಕ್ಷರದಿ ಬಂದಿತು ಒಡನೆ.

ಸಂಬಳ ದೊರೆತುದು ಸಾಲದು ಎಂದು
 ಧುರೀಣರೆದುರಿಗೆ ದೂರನು ತಂದು
 ನಿಂತಿತು ಕೂಲಿಗಳೆಲ್ಲರ ಗುಂಪು.
 ಧುರೀಣರೆಂದರು, “ಹೂಡಿರಿ ಸಂಪು!”
 ಹೊರಗೆ ಮಳೆಯು ಜಿನುಗುತ್ತಲಿತ್ತು!
 ಸಂಪಿನ ಸುಖ ಯಾರಿಗೆ ಗೊತ್ತು?

ಕಾರಖಾನೆಯಲಿ ತೊಡಗಿತು ಸಂಪು!
 ಮಾಲಿಕ ತನ್ನೊಳೆ ನಕ್ಕನು: “ಮಂಕು!
 ಮಳೆಗಾಲದಿ ವ್ಯಾಪಾರವು ಇಲ್ಲ.
 ಮುಚ್ಚಿದರೇನೂ ನಷ್ಟವು ಇಲ್ಲ.
 ಕಲಿಸುವೆನಿವರಿಗೆ ಒಳ್ಳೆಯ ಬುದ್ಧಿ!
 ನಾಳೆಯೆ ಕಾರ್ಖಾನೆಯ ಮುಚ್ಚಿ!”

ಮಾಲಿಕನಿವರಿಗೆ ಬಗ್ಗಲು ಇಲ್ಲ
 ಕೂಲಿಯು ಕೆಲಸಕೆ ಹೋಗಲು ಇಲ್ಲ.
 ತಿಂಗಳುಗಟ್ಟಲೆ ಮುಷ್ಕರವಾಯ್ತು
 ಬಡವರ ಮನೆಮಾರೆಲ್ಲವು ಹೋಯ್ತು!
 ಹಸಿದ ಹೊಟ್ಟೆಯಲಿ ತಿರುಗಿತು ಜನವು
 ಪಂಥ-ಪರಾಕ್ರಮ ನೆಲಸವುವು!

ಅಗ್ಗದ ಕೀರ್ತಿಯ ಗಳಿಸಿದ ನಮ್ಮ
 ಧುರೀಣರಿದ್ದರು ವಿಲಾಯತಿಯಲಿ!
 ಹಸಿವನು ತಾಳದೆ ಕೂಲಿಗಳೆಲ್ಲ
 “ದಮ್ಮಯ” ಎಂವರು ಒಡೆಯರಿಗೆಲ್ಲ.
 ಬಡವರ ಹೊಟ್ಟೆಯೊಳೆದ್ದಿತು ಉರಿಯು
 ಬೆಳಗಿತದರಲಿ ಧುರೀಣರ ಹೆಸರು.

== ದೇಶಭಕ್ತರ ಪ್ರಚಂಡ ಸಭೆ

ಸಭೆಯಲ್ಲಿ ಮಹಾ ಕೋಲಾಹಲ!

ಫೆಡರಲ್ ಯೋಜನೆಯು ಪುಡಿಪುಡಿಯಾಯಿತು!

ಶ್ರೀ. ಕೋದಂಡನರ್ಮ ಭಟ್ಟರ ಅಭೂತಪೂರ್ವ ಭಾಷಣ

(ನಮ್ಮ ಅಸಾಮಾನ್ಯ ಪ್ರತಿನಿಧಿಗಳಿಂದ)

[ಟೆಲಿಫೋನ್ ವಾರ್ತೆ]



ಚಕ್ರವಾಕಪುರ
೨-೯-೩೮

“ಯಾವ ಜನರು ನಮ್ಮ ಸಂಸ್ಕೃತಿ, ಭಾಷೆ, ಸಾಹಿತ್ಯ, ಸಂಪತ್ತುಗಳನ್ನು ಕದ್ದೊಯ್ದರೋ ಅವರನ್ನು ನಾವು ಹೊಡೆದು ಪುಡಿ ಪುಡಿ ಮಾಡಬೇಕು, ನು ಚ್ಚು ನೂರು ಮಾಡಬೇಕು; ಹೀಗೆ ಮಾಡುವ ಬದಲು ನಾವು ಆ ಫೆಡರಲ್ ಯೋಜನೆಯನ್ನು ಸ್ವೀಕರಿಸುವುದೆಂದರೇನು? ಭಾರತವು ತನ್ನ ಮಾನವನ್ನು ಮಾರಿ ಬಿಟ್ಟಿತೆ? ಇಲ್ಲ. ಹೇಳಿರಿ! ಧಿಕ್ಕಾರ, ಫೆಡರೇಶನಿಗೆ ಧಿಕ್ಕಾರ”ವೆಂದು ಚಕ್ರವಾಕಪುರದ ಮಹಾ ಸಭೆಯಲ್ಲಿ ದೇಶಭಕ್ತ ಶ್ರೀ. ಕೋದಂಡನರ್ಮ ಭಟ್ಟ (ಮಾರ್ಚ್ ತಿಂಗಳಲ್ಲಿ ರಾವ್ ಸಾಹೇಬ್ ಬಿರುದನ್ನು ಸರಕಾರಕ್ಕೆ ಹಿಂದೆ ಕೊಟ್ಟವರು) ಹೇಳಿದರು. ಜನ ಸಂದಣಿಯು ಕಿಕ್ಕಿರಿದಿತ್ತು.

ಚಕ್ರವಾಕ ಪುರದ ಗಾಂಧೀ ಮೈದಾನಿನಲ್ಲಿ ಸಾಯಂಕಾಲ ನಾಲ್ಕುವರೆ ತಾಸಿಗೆ ಫೆಡರಲ್ ಯೋಜನೆಯನ್ನು ಖಂಡಿಸುವರೆ ಚಕ್ರವಾಕ ನಗರ ಕಾಂಗ್ರೆಸ್ ಸಮಿತಿಯವರು ಒಂದು ಸಾರ್ವಜನಿಕ ಸಭೆಯನ್ನೇರ್ಪಡಿಸಿದ್ದರು. ಸ್ಥಳೀಕ ಕಾಂಗ್ರೆಸ್ ಭಕ್ತರು ಪ್ರಮುಖ ಶ್ರೀಮಂತರೂ ಆದ

ಬಾರಗುತ್ತು ಸಿದ್ದಯ್ಯ ಶೆಟ್ಟಿರು ಅಧ್ಯಕ್ಷ ಸ್ಥಾನವನ್ನಲಂಕರಿಸಿದ್ದರು. ಅಧ್ಯಕ್ಷರಿಗೆ ಸಭೆಯಲ್ಲಿ ಭಾಷಣ ಮಾಡುವ ಅಭ್ಯಾಸವು ಸ್ವಲ್ಪ ಕಡಿಮೆಯಾಗಿದ್ದುದರಿಂದ ಸ್ಥಳೀಕ ಎಲಿಮೆಂಟರಿ ಶಾಲಾ ಎರಡನೆ ಅಸಿಸ್ಟಾಂಟ್ ಅಧ್ಯಾಪಕರಾದ ಶ್ರೀ. ಚಿಲಿಮಲೆ ಅಣ್ಣಪ್ಪ ಶೆಟ್ಟಿರು ಅಧ್ಯಕ್ಷರ ಪರವಾಗಿ ಪ್ರಾರಂಭಿಕ ಭಾಷಣ ಮಾಡುತ್ತಾ—

“ನನ್ನ ಬಂಧುಗಳೆ, ಈವತ್ತು ನಾವು ಈ ಮೈದಾನಿನಲ್ಲಿ ಸಭೆ ಸೇರಿದ್ದೇಕೆಂದು— (ಎಂದು ಹೇಳುವಾಗ ಅವರ ಕೈ ಕಾಲು ನಡುಗುತ್ತಿತ್ತು ಊ ಹೂಂ, ಎಂದು ಕಂಠವನ್ನು ಸರಿ ಮಾಡಿಕೊಂಡು) ನಾನು ಭಾಷಣ ಮಾಡಿ ತರಬೇತಾದವನಲ್ಲ, ಆದರೆ—(ಎನ್ನುವಾಗ, ಸಭೆಯಲ್ಲಿ ಕುಳಿತವರೊಬ್ಬರು) “ಪುರಾಣ ಬೇಡ ಮಾಸ್ತಿ, ಸಭೆ ಸೇರಿದ್ದೇಕೆಂದು ಹೇಳಬಾರದೆ” ಎಂದು ಹೇಳಿದೊಡನೆಯೆ ನೆಲದ ಮೇಲೆ ಬಿದ್ದಿದ್ದ ಅಂಗ ವಸ್ತ್ರವನ್ನು ಹೆಕ್ಕಿ ಹೇಳಿದರು ಶ್ರೀ. ಶೆಟ್ಟಿರು: “ಮತ್ತೆ—ನಾವು ಸಭೆ ಸೇರಿರುವುದು ಫೆಡರಲ್ ಯೋಜನೆಯನ್ನು ಖಂಡಿಸುವುದಕ್ಕಾಗಿ. ಆದುದರಿಂದ ನಮ್ಮ ಮಾನ್ಯ ಅಧ್ಯಕ್ಷರ ಪರವಾಗಿ ಶ್ರೀ. ಸುಬ್ಬಾ ಜ್ಯೋಸ್ತು ಈಗ

ಮಾತಾಡಬೇಕಾಗಿ ನಾನು ಅವರನ್ನು ಕೇಳಿಕೊಳ್ಳುತ್ತೇನೆ ಎಂತ ಹೇಳಿ ನನ್ನ ಭಾಷಣ ಮುಗಿಸುತ್ತೇನೆ” ಎಂದರು.

ಶ್ರೀ. ಸುಬ್ಬಾ ಜ್ಯೋಸ್ತು ಎರಡು ನಿಮಿಷದ ತನಕ ಎದ್ದು ಬರಲಿಲ್ಲ ಸಭೆಯ ಮಧ್ಯದಲ್ಲಿ ಇಬ್ಬರು ತನ್ನೊಳಗೆ ಚರ್ಚೆ ಮಾಡುವುದು ಕಾಣುತ್ತಿತ್ತು—“ನೀವು ಮಾತಾಡಿ ಭಟ್ಟಿ,” ಎಂದೊಬ್ಬರ ವಾದ “ನಂಗೆ ಕಂಠ ಸರಿಯಿಲ್ಲ ಸ್ವಾಮಿ, ನಿನ್ನೆ ತಾಳ ಮದ್ದಳೆಗೆ ಹೋಗಿದ್ದೆ. ಭೀಮನ ಸಾತ್ರವಹಿಸಿ ಕಂಠವೆಲ್ಲಾ ಹಾಳಾಗಿ ಹೋಗಿದೆ. ಹೋಗಿ, ಹೋಗಿ, ಮಾತಾಡಿ” ಹೀಗೆ ಭಟ್ಟ-ಶೆಟ್ಟಿ ಚರ್ಚೆಯು ಸುಮಾರು ನಿಮಿಷಗಳ ತನಕ ನಡೆಯಿತು. ಭಾಷಣಕಾರರು ಯಾರೂ ಇಲ್ಲದಿದ್ದುದನ್ನು ಕಂಡು ಒಬ್ಬ ವಿದ್ಯಾರ್ಥಿಯು ಎದ್ದು ಅಧ್ಯಕ್ಷರ ಮೇಜಿನ ಬಳಿಗೆ ಹೋಗಿ—

“ಮಾನ್ಯ ಅಧ್ಯಕ್ಷರೇ, ಲೇಡೀಸ್ ಎಂಡ್ ಜಂಟ್ಲಮೆನ್, ಮುದಿ ಗೂಬೆಗಳಿಂದ ಸ್ವರಾಜ್ಯ ಸಾಧನೆ ಮಾಡಲು ಸಾಧ್ಯವಿಲ್ಲವೆನ್ನುವುದಕ್ಕೆ ನಾವು ಬಲು ದೂರ ಹೋಗಬೇಕಾಗಿಲ್ಲ. ನಮ್ಮೂರ ಪ್ರಸಿದ್ಧ ಕಾರರಿಬ್ಬರು ತಡುತ್ತಿ”

ನಾವು ಘಡರೇಶನಿಗೆ ವಿರುದ್ಧವಾಗಿ ಹೇಗೆ ಹೋರಾಡಬೇಕೋ, ಅದರಂತೆಯೇ ಇವರನ್ನೂ ಸೋಲಿಸಬೇಕೆಂದು ನನಗನಿಸುತ್ತದೆ. (ಒಂಪೆಡೆಯಲ್ಲಿ ಕುಳಿತ ಯುವಕರ ತಂಡ ಹಿಯರ್, ಹ್ಯಾರ್!”

ಅಧ್ಯಕ್ಷರ ಪರವಾಗಿ ಮಾಸ್ಪು ಬೆಲ್ ಬಾರಿಸಿದೊಡನೆ ಭಾಷಣಗಾರರು ಉರಿಮುಖದಿಂದ ತಮ್ಮ ಸ್ಥಾನವನ್ನು ಸೇರಿದರು. ಕೂಡಲೆ ಸಿಟ್ಟಿನಿಂದ ನಡುಗುತ್ತಿದ್ದ ರಾಮಣ್ಣ ಶೆಟ್ಟರು ಶಾಲನ್ನು ಸರಿಮಾಡಿ ಕೊಂಡು ಭಾಷಣಮಾಡುತ್ತಾ ಹೀಗೆ ಹೇಳಿದರು.

“ನಾನು ಅಧ್ಯಕ್ಷರೇ, ಈ ಮೊದಲು ಮಾತಾಡಿದ ತರುಣರು ಸಮತಾವಾದದಿಂದ ಪ್ರೇರಿಸಲ್ಪಟ್ಟು ನಮ್ಮ ನ್ನೆಲ್ಲ ಮುದಿಗೂಬೆಗಳೆಂದು ಕರೆದಿದ್ದಾರೆ. ಇದು ಯೋಗ್ಯ ವರ್ತನೆಯೇ? (ಶೇಮ್ ಶೇಮ್ ಎಂಬ ಗುಲ್ಲು.) “ನಾನು ನಿನ್ನೆ ರಾತ್ರಿ ತಾಳ ಮದ್ದಳೆಗೆ ಹೋಗಿದ್ದುದರಿಂದ ನನ್ನ ಕಂಠ ಬಿದ್ದು ಹೋಗಿ ನನಗೆ ಭಾಷಣ ಮಾಡಲಾಗುವುದಿಲ್ಲವೆಂದು ಸುಮ್ಮನೆ ಕುಳಿತಿದ್ದಾಗ ಮುದಿಗೂಬೆಗಳೆಂದು ಹೇಳುವುದೇ? (ಅಧ್ಯಕ್ಷರು ಆ ವಿಚಾರವಂತಿರಲಿ, ಭಾಷಣ

ಮಾಡಿ) ಶ್ರೀ. ಕೆಟ್ಟರು ಮುಂದುವರಿಸುತ್ತಾ ಹೇಳಿದರು: “ಈಗ ಬ್ರಿಟಿಷ್ ಸರ್ಕಾರವು ಜಾರಿಗೆ ತರಲಿರುವಂಥ ಘಡರೇಶನಿಗೂ ಕೌರವಪಾಂಡವರೊಳಗೆ ನಡೆದ ದ್ಯೂತಕ್ಕೂ ಯಾವ ವ್ಯತ್ಯಾಸವೂ ಇಲ್ಲ. ನಮ್ಮ ಬಲಭೀಮರಾದ ಸುಭಾಷ ಬೋಸರು ಈಗಾಗಲೇ ಎದೆ ತಟ್ಟಿಕೊಂಡು ಘಡರೇಶನನ್ನು ಮಣ್ಣುಪಾಲು ಮಾಡುವೆವೆಂದು ಹೇಳಿದ್ದಾರೆ. ನಮ್ಮ ಬೆಂಬಲಕ್ಕೆ ಸತ್ಯ ಅಹಿಂಸೆಗಳಿವೆ. ಸಾಕ್ಷಾತ್ ಧರ್ಮರಾಯರಂತಿರುವ ಮಹಾತ್ಮಾ ಜಿಯರು ಎಷ್ಟರ ತನಕ ಕಾಂಗ್ರೆಸ್‌ನ್ನು ಸರಿಪಾಲಿಸುವರೋ ಅಷ್ಟರ ತನಕ ನಾವು ಬೆದರಬೇಕಾಗಿಲ್ಲ. ರಾಮ ರಾಜ್ಯವನ್ನು ಸಾಧಿಸಿ ಕೊಡುವಂಥ ಪಂಥವನ್ನು ಅವರು ಮಾಡಿ ಬಿಟ್ಟಿದ್ದಾರೆ.

ಸಮಗ್ರ ಯುರೋಪಿನಲ್ಲೇ ದಿಗ್ವಿಜಯವನ್ನು ಮಾಡುತ್ತಿರುವ ವೀರನೆಹರುಗಳು ಅದಕ್ಕೆ ವಿರೋಧವಾಗಿದ್ದಾರೆ. ಹೀಗಿರುವಾಗ ಈ ಘಡರಲ್ ಯೋಜನೆಯನ್ನು ಭಾರತೀಯರು ನಿರ್ಮೂಲನ ಮಾಡಬೇಕು. ಅದು ನಮ್ಮ ಸ್ವಾತಂತ್ರ್ಯವನ್ನು ಆಸಹಿಸುತ್ತದೆ. ನಮ್ಮ ಮನೆ

ಯಲ್ಲಿ ನಮಗಧಿಕಾರವಿಲ್ಲದಂತೆ ಮಾಡುತ್ತದೆ. ಅದುದರಿಂದ ನಮ್ಮ ವಿರೋಧ ವಾಣಿಯು ಅಂತರಿಕ್ಷವನ್ನು ತುಂಬಬೇಕು. “ಧಿಕ್ಕಾರ, ಘಡರೇಶನಿಗೆ ಧಿಕ್ಕಾರ” (ನಾಲ್ಕೈದು ನಿಮಿಷಗಳ ವರೆಗೆ ಕೈಚಪ್ಪಾಳೆಯು ಏಕ ಪ್ರಕಾರವಾಗಿ ನಡೆಯಿತು.)

ಇಷ್ಟಾಗುವಾಗ ಶ್ರೀ. ಕೋದಂಡ ವರ್ಮ ಭಟ್ಟರು ಮೋಟಾರ್ ಕಾರಿನಿಂದಿಳಿದು ಬಂದರು. ಸಭೆಯು “ಕೋದಂಡ ವರ್ಮಕೀ ಜೈ” ಎಂದು ಜಯಕಾರ ಮಾಡಿತು. ಅಧ್ಯಕ್ಷರ ಸೂಚನೆಯಂತೆ ಶ್ರೀ ವರ್ಮರು ತಮ್ಮ ಉತ್ಸಾಹ ಪೂರ್ಣವಾದ ಭಾಷಣವಿಯುತ್ತಾ ಹೀಗಂದರು: “ನಾನು ಈಗ ಮಲಬಾರ್ ಎಕ್ಸ್‌ಪ್ರೆಸಿನಲ್ಲಿ ಮದರಾಸಿನಿಂದ ಬಂದಿದ್ದೇನೆ. ಬಹಳ ಆಯಾಸವಾಗಿದೆ. ಆದರೂ ಅಧ್ಯಕ್ಷರ ಸೂಚನೆಯಂತೆ ಎರಡು ಮಾತುಗಳನ್ನು ಆಡಿ ಬಿಡುತ್ತೇನೆ.” ಹೀಗೆ ಹೇಳುವಾಗ ಮೇಜಿನ ಕಾಲಿಗೆ ಕಟ್ಟಿದ್ದ ಧ್ವಜ ಸ್ತಂಭವು ಮಾಲಿ ಅಧ್ಯಕ್ಷರ ತಲೆಯ ಮೇಲೆ ಬಿತ್ತು. ಇಷ್ಟಾಗುವಾಗ ದೌರ್ಭಾಗ್ಯವಶಾತ್ ಮಳೆ ಸುರಿದು ಸಭೆಯು ಮುಂದರಿಸಲ್ಪಟ್ಟಿತು

SUGAR IS SWEET

‘ಸಕ್ಕರೆ ಸಿಹಿ’ಯನ್ನು ಸವಿಯಿರಿ. (ಸಕ್ಕರೆ ಸಿಹಿ.) Send for ‘Sugar is Sweet.’

The bumper edition in Anglo-Vernacular for the educated.

FAIL NOT TO SEE THE FIRST COPY.

Write for advt. insertions to:

Shanthi Service, KURADY,

Brahmavar, P. O., S. K.

ನಾನು ಹೇಗೆ ಪಾರಾದೆ?

ಲೇಖಕ:

‘ರಮಾರಮಣ’

ಸುಮಾರು ಎಂಟು ವರ್ಷಗಳ ಹಿಂದೆ ನನ್ನ ತಂದೆ ತೀರಿ ಹೋದನು. ಆಗ ನನಗೆ ಇಪ್ಪತ್ತು ವರ್ಷ ಪ್ರಾಯ ವಿರಬಹುದು. ನನಗೆ ಕೆಲವು ಸ್ನೇಹಿತರ ಸಹವಾಸ ದಿಂದಾಗಿ ಪೇಟೆಯಲ್ಲಿ ರೂಪಾಯಿ ಇನ್ನೂರರ ವರೆಗೆ ಸಲುವಿತ್ತು. ತಂದೆ ಖಾಯಿಲೆಗೆ ನೂರು ರೂಪಾಯಿ ವರೆಗೆ ಖರ್ಚಾಯಿತು. ತಂದೆ ಸತ್ತನಂತರ ಮೇಲಿನ ಸಂಸ್ಕಾರಕ್ಕೆ ಸುಮಾರು ನೂರು ರೂಪಾಯಿ ವರೆಗೆ ತಗಲಿತು. ಅಂತು ತಂದೆ ತೀರಿ ಹೋಗಿ ಒಂದು ತಿಂಗಳೊಳಗೆ ರೂಪಾಯಿ ನಾಲ್ಕುನೂರು ಸಾಲ ಉಂಟೆಂದು ತಿಳಿಯಿತು. ವೇಟಿಗೆ ಕಾಲಿಡಲಿಕ್ಕಿಲ್ಲ. ಎಲ್ಲರೂ ಸಾಲ ಕೇಳುವವರೆ, ಕೊಡುವವರು ಯಾರೂ ಇಲ್ಲ. ನಮ್ಮ ನೆರೆಮನೆಯ ರಾಮರಾಯರು ಮಾತ್ರ (ದೂರದಿಂದ ನಮ್ಮ ದಾಯಾದರು) ಒಳ್ಳೇ ಮಾತುಗಳನ್ನು ಹೇಳುತ್ತಿದ್ದರು. ಬೇಕಾದರೆ ನಮ್ಮ ಆಸ್ತಿ ಈಡಿನ ಮೇಲೆ ಸಾಲ ಕೊಡುವ ಎಂದು ಹೇಳುತ್ತಿದ್ದರು. ನನಗೆ ಅಸ್ತಿಯೆಂದರೆ ಹೆಚ್ಚೇನೂ ಇಲ್ಲ.

ನಮ್ಮ ತಾಯಿ ತಂದೆಗಳ ಕಷ್ಟಾರ್ಜಿತವಾದ ಅರ್ಧ ಎಕ್ರೆಯ ಒಂದು ತೋಟ. ಅದರಲ್ಲಿ ಸಣ್ಣದೊಂದು ವನ, ಇಷ್ಟೆ. ಆಗಿನ ಪರಿಸ್ಥಿತಿಯಲ್ಲಿ ಹೆಚ್ಚೆಂದರೆ ಒಂದು ಸಾವಿರ ರೂಪಾಯಿಗಿಂತ ಹೆಚ್ಚು ಕ್ರಯ ಬರುತ್ತಿರಲಿಲ್ಲ. ನನ್ನ ಈ ದೀನ ಅವಸ್ಥೆಯನ್ನು ನೋಡಿ ಒಂದು ರಾತ್ರಿ ನನ್ನ ಅಮ್ಮನು ಕಣ್ಣೀರು ತೆಗೆದು ನನಗೆ ಬುದ್ಧಿವಾದ ಹೇಳಿದಳು.

ನನ್ನ ಅಮ್ಮ ಎಂಟು ಹೆತ್ತರೂ ಉಳಿದವನು ನಾನು ಒಬ್ಬನೇ. ಅದುದರಿಂದ ಅವಳಿಗೆ ನನ್ನ ಮೇಲೆ ಇರುವ ವಾತ್ಸಲ್ಯವೆಂದರೆ ಅಪ್ಪಿಷ್ಟಲ್ಲ. ಕರುಳು ನಾಟುವಂತೆ ನನ್ನ ದೀನ ಚಿತ್ರವನ್ನು ನನ್ನ ಕಣ್ಣು ಮುಂದೆ ಇಟ್ಟಳು. ಇನ್ನು ಮುಂದೆ ಕಟ್ಟುವರ ಸಹವಾಸ ಮಾಡುವುದಿಲ್ಲವಾಗಿಯೂ ಏನಾದರೂ ಒಂದು ಉದ್ಯೋಗ ಕಲ್ಪಿಸಿಕೊಂಡು ಜೀವನ ನಡೆಸುವುದಾಗಿಯೂ ತಾಯಿಯ ಪಾದವನ್ನು ಮುಟ್ಟಿ ಪ್ರತಿಜ್ಞೆ ಮಾಡಿದನು.

ಆದರೆ ಮಾಡುವುದೇನು. ಉದ್ಯೋಗ ಹೇಗೆ ಮಾಡುವದು? ನನ್ನ ಸಾಲ ಪರಿಹಾರ ಹೇಗೆ ಆಗುತ್ತದೆ? ಎಂಬ ಆಲೋಚನೆಯು ನನ್ನನ್ನು ಆರೆ ಹುಚ್ಚು ನನ್ನಾಗಿ ಮಾಡಿತು. ತಿರಿಗೆ ತಿರಿಗೆ ಬೇಸತ್ತು ಸಾಯಂಕಾಲ

ಅಜ್ಜರಕಾಡಿನ ಬಂಡೆಗೆ ಹೋಗಿ ವಿಶ್ರಮಿಸಿದೆನು. ಕಡೆಗೊಂದು ಆಲೋಚನೆ ಹೊಳೆಯಿತು. ಸೀದಾ ಭಾಸ್ಕರ ರಾಯರ ಮನೆಗೆ ಹೋದೆನು. ಅವರಿಗೆ ನನ್ನ ಪರಿಸ್ಥಿತಿಯನ್ನು ಲ್ಲಾ ವಿವರಿಸಿ ಹೇಳಿದೆನು. ಮರು ದಿವಸ ಸಿಕ್ಕ ಬೇಕಾಗಿ ನನಗೆ ಹೇಳಿ ಕಳುಹಿಸಿದರು.



“ನಿನ್ನ ಪ್ರಕೃತ ಪರಿಸ್ಥಿತಿಯಿಂದ ನೀನು ಮೇಲೆ ಬರಬೇಕಾದರೆ ನೀನು ಉಗ್ರ ತಪಸ್ಸನ್ನು ೭ ವರ್ಷಗಳ ವರೆಗೆ ಮಾಡಬೇಕು. ಸ್ವಲ್ಪ ಹೆಚ್ಚು ಕಮ್ಮಿ ಮಾಡಿದರೆ ವಿಷಮವಾಗಿ ನಿಲ್ಲುವದು.”

“ರಾಯರೇ ೭ ವರ್ಷವಲ್ಲ ೧೭ ವರ್ಷ ಮಾಡಲಿಕ್ಕೆ ತಯಾರಿರುವೆನು. ಮನೆಗೆ ಹೋಗಿ ನನ್ನಮ್ಮನ ಮುಖ ನೋಡಲಿಕ್ಕಾಗುವದಿಲ್ಲ ನೀವು ಹೇಳಿದಂತೆ ಮಾಡಲು ತಯಾರಿರುವೆನು. ನನ್ನನ್ನು ಒಂದು ಸಲ ಈ ಕಷ್ಟದಿಂದ ಪಾರು ಮಾಡಿರಿ.”

“ನಿನಗೆ ನಿನ್ನ ತೋಟದ ಈಡಿನ ಮೇಲೆ ೫೦೦ ರೂಪಾಯಿ ಸಾಲವನ್ನು ‘ದಿ ಕೆನರಾ ಇಂಡಸ್ಟ್ರಿಯಲ್ & ಬೇಂಕಿಂಗ್’ ಸಿಂಡಿಕೇಟೆನವರಿಂದ ಕೊಡಿಸುವೆನು. ನಿನ್ನ ಸಾಲವನ್ನು ತೀರಿಸಿ ಉಳಿದ ರೂಪಾಯಿಗಳನ್ನು ಸೇವಿಂಗ್ಸ್ ಬೇಂಕಿನಲ್ಲಿಟ್ಟು ಬೀಡಿ ಬೀಡ ಇತ್ಯಾದಿ ಚಿಲ್ಲರೆ ವ್ಯಾಪಾರವನ್ನು ಮಾಡು. ನಿನ್ನ ಸಂಪಾದನೆಯಲ್ಲಿ ದಿನ ಒಂದಕ್ಕೆ ನಾಲ್ಕುಣೆಯಂತೆ ಸದ್ರಿ ಬೇಂಕಿನ ‘ಪಿಗ್ಮಿ’ ಡಿಪಾಜಿಟಿಗೆ ಕಟ್ಟುತ್ತಾ ಬರಬೇಕು. ೫೦೦ ರೂಪಾಯಿಗೆ ಇನ್ನೂರು ಮಾಡಬೇಕು. ಅದರ ಬಾಬು ಪ್ರಿಮಿಯಮಿಗೆ ತಿಂಗಳೊಂದರ ಒಂದು ರೂಪಾಯಿಯಂತೆಯೂ, ಬಡ್ಡಿ ಕಟ್ಟಲಿಕ್ಕೆ ತಿಂಗಳಿಗೊಂದರ ರೂಪಾಯಿ ಮೂರರಂತೆಯೂ ಉಳಿಸುತ್ತಿರಬೇಕು. ಅಂದರೆ ದಿನಕ್ಕೆ ಸರಾಸರಿ ನಿನ್ನ ಸಂಪಾದನೆಯ ಎಂಟುಣೆಯನ್ನು ಉಳಿಸಬೇಕು. ಹೀಗೆ ಮಾಡಿದರೆ ಮಾತ್ರ ನೀನು ಪಾರಾಗಬಹುದು”

“ಆದೀತು. ನೀವು ಹೇಳಿದಂತೆ ಮಾಡುವೆನು.”



ಇದು ಎಂಟು ವರ್ಷಗಳ ಕೆಳಗಿನ ಮಾತು. ನನ್ನ ಪರಿಸ್ಥಿತಿಯಲ್ಲಿ ವಿಪರೀತ ಬದಲಾಗ ನಾನು ನನ್ನಮ್ಮನನ್ನು ವಿಶೇಷವಾ

ರಿಂದ ಕೆಲವು ಸಮಯ ಕಷ್ಟ ಕಂಡರೂ ಆ ಕಠಿಣ ವ್ರತ
ವನ್ನು ಪಾಲಿಸುತ್ತಿದ್ದೆನು. ಕಡೆಗೆ ಅಭ್ಯಾಸವೂ ಆಯಿತು.
ಸುಲಭವೂ ಆಯಿತು. ನೊದಲು ದಿನ ಒಂದಕ್ಕೆ
ರೂಪಾಯಿ ಒಂದು ಯಾ ಒಂದೂಕಾಲು ಸಿಗುತ್ತಿತ್ತು.
ಈಗ ಅದೇ ಅಂಗಡಿಯಲ್ಲಿ ಭಂಡವಳ ಒಟ್ಟಿಗೆ ಒಂದು
ನೂರು ರೂಪಾಯಿಯಾದರೂ ಸರಾಸರಿ ದಿನಕ್ಕೆ
ರೂ. ೧೦ ಯಾ ೧೫ರ ವ್ಯಾಪಾರವಾಗುತ್ತದೆ. ನಾಲ್ಕೈದು
ರೂಪಾಯಿ ಮುನಾಫೆಯೂ ಉಳಿಯುತ್ತದೆ. ಕೆಲವು
ತೀಗಲುಗಳ ಹಿಂದೆ ಪಿಗ್ಮಿ ಹಣ ರೂ. ೨೦೦ ಒಂದೇ ಸಲ

ಬಂತು. ಸಾಲ ವಜಾ ಆಗಿ ರೂ. ೨೦೦ ಹೆಚ್ಚು ಸಿಕ್ಕಿತು.
ನನ್ನ ಸೇವಿಂಗ್ಸ್ ಬೇಂಕಿನಲ್ಲಿಯೂ ರೂ. ೩೦೦ ಚೆಲ್ಲರೆ
ಉಳಿದಿತ್ತು. ವ್ಯಾಪಾರವೂ ಚಂದವಾಗಿದೆ. ಮನೆಯಲ್ಲಿ
ಅಮ್ಮನೂ ನಾನೂ ಸುಖದಿಂದ ಚಿಕ್ಕ ಸಂಸಾರವನ್ನು
ಸಾಗಿಸುತ್ತಿದ್ದೇವೆ.

ನನ್ನ ಈ ಸ್ಥಿತಿಯನ್ನು ನೋಡಿ ನನ್ನ ಅಂಗಡಿಯ
ಹತ್ತಿರವಿರುವ ಹೊಟೆಲಿನವರು ಒಂದು ಸಾವಿರ ರೂಪ್ಯಾ
ವರದಕ್ಷಿಣೆ ಕೊಟ್ಟು ಅವರ ಮಗಳನ್ನು ನನಗೆ ಮದುವೆ
ಮಾಡಬೇಕೆಂದಿರುವರಂತೆ.

**BROTHERLY LOVE AND HOMELY FEELINGS
AND
ELDERLY INSTRUCTIONS
is what you find in**

Shanthinikethana School, Kurady

(S. Kanara)

Hence the most suitable and the best place for the
education of your youngsters. For particulars write to:

**MANAGER
SHANTHINIKETHANA, KURADY
BRAHMAVAR P. O. (S. Kanara.)**

**Join our new Scheme of Deposit and enrich yourself
by saving petty cashes.**

SAVE AS YOU PLEASE

Refundable with 6¼ per cent after 5 years.

**SUPPLY AGENCY
LIMITED, UDIPI.**

**FINANCE DEPARTMENT,
Vyasa Bhavanam,
Car Street.**

ಅಂತರಿಕ್ಷ ವಿಜಯ

ಪ್ರಸಿದ್ಧ ಗ್ರಂಥಕರ್ತರಾದ ತ್ರೀಮಾನ್ ರಾಮಯ್ಯ 'ಚತುರ್ಭಾಷಾ ವಿಶಾರದ' ರವರ 'ಗ್ರಂಥಾಲಯ ಅಂತರಿಕ್ಷ ವಿಜಯ' ವೆಂಬ ಪುಸ್ತಕದ ಒಂದನೆಯ ಅಧ್ಯಾಯ. ಈ ಗ್ರಂಥವು ಗಣಂ ರಲ್ಲಿ ಪ್ರಕಟವಾಗಲಿದೆ.

ಗ್ರಂಥಾಲಯ ನವೀನವಾದ ಆಸಂಖ್ಯಾತ ಸುಧಾರಣೆಗಳು ಮಾಡಲ್ಪಟ್ಟವು. ವಿಮಾನಗಳು ದೊಡ್ಡದಾದುವು. ಅವುಗಳ ವೇಗವು ಹೆಚ್ಚಿತು. ಶಬ್ದವು ಮತ್ತಷ್ಟು ಕರ್ಕಶವಾಯಿತು. ಒಬ್ಬ ವ್ಯಕ್ತಿಯು ತನ್ನ ಶಾಂತಸಾಗರವನ್ನೇ ದಾಟಿ ಬಿಟ್ಟನು. ಜಗತ್ತಿನ ಎಲ್ಲಾ ಭಾಗಗಳ ಜನರು ಒಂದಾದರೋ ಎಂಬಷ್ಟು ಅಲ್ಪ ಸಮಯದಲ್ಲಿ ವಿಮಾನಗಳು ಸಂಚರಿಸುತ್ತಿದ್ದುವು. ರಾಷ್ಟ್ರ ರಾಷ್ಟ್ರಗಳೊಳಗಿನ ಸಂಬಂಧವು ಯಾವ ದೃಷ್ಟಿಯಲ್ಲಿಯೂ ಸುಧಾರಿಸಲಿಲ್ಲ. ಬಲಶೂನ್ಯರಾದವರು ಶಾಂತಿ ಆಹಿಂಸೆಗಳ ಕುರಿತು ಮಾತಾಡಲಾರಂಭಿಸಿದರು. ತಾಸಿಗೆ ೨೫೦ ಮೈಲುಗಳಂತೆ ಅಂತರಿಕ್ಷದಲ್ಲಿ ಸಂಚರಿಸುತ್ತಿದ್ದ ವೈಮಾನಿಕನು ತನ್ನ ಕೆಳಗಿರುವ ರಾಷ್ಟ್ರಗಳ ಜನರು ಮನುಷ್ಯರೆಂದು ಭಾವಿಸುತ್ತಿದ್ದನು. ಇತರರು ವಿಮಾನಗಳನ್ನು ಕಂಡೊಡನೆಯೇ ದೀರ್ಘಾಲೋಚನೆಯ ಬಳಿಕ ಎಲ್ಲಾ ಜನರು ಬಾಂಧವರೆಂದು ತಮ್ಮ ಜೀವನದಲ್ಲಿ ಮೊದಲನೆ ಬಾರಿಯೋಚಿಸಲಾರಂಭಿಸಿದರು. ಹೆಚ್ಚೇಕೆ, ಕಾಂಟಿನ್, (ಚೀನಾ) ಬಾರ್ಸಿಲೋನಾ (ಸ್ಪೇನ್) ಇವೇ ಮೊದಲಾದ ರಾಷ್ಟ್ರಗಳ

ಜನರು ಕೂಡಾ ವಿಮಾನಗಳು ತಾತ್ಕಾಲಿಕ ತೊಂದರೆಯ ಸಾಧನಗಳಾದರೂ, ನಾಗರಿಕತೆಯ ಶುಭಲಕ್ಷಣಗಳೆನಿಸುವ ಶಕ್ತಿಯು ಅವುಗಳಿಗೆವೆಯೆಂಬುದನ್ನೊಪ್ಪಿದರು. ದೂರವೆಂಬ ಶಬ್ದವು ಎಲ್ಲಾ ಶಬ್ದಕೋಶಗಳಿಂದ ತೆಗೆದು ಹಾಕಲ್ಪಟ್ಟಿತು. ಕಲ್ಕತ್ತದಲ್ಲೆವ ಗಂಡನು ಒಂದೇ ತಾಸಿನಲ್ಲಿ ನ್ಯೂಯಾರ್ಕ್ ನ ನಗರಕ್ಕೆ ಹೋಗಿ ತನ್ನ ಮುದ್ದು ಮಡದಿಯೊಡನೆ ಸರಸ ಸಲ್ಲಾಪವಾಡುತ್ತಿದ್ದನು. ನೂರಾರು ಪತ್ರಿಕೆಗಳನ್ನು ಓದಲು ಸಮಯವಿಲ್ಲದಿದ್ದು ಲಂಡನಿನ ಜನರಿಗೆ ಮದ್ರಾಸಿನ ಪತ್ರಿಕೆಗಳು ಆರ್ಧತಾಸಿನಲ್ಲಿ ಹೋಗುತ್ತಿದ್ದುವು. ಮೊದಲು ಪೋಸ್ಟಾಕಾರ್ಡ್ ಬರೆಯಬೇಕಾಗಿದ್ದರೆ ಗ್ರಂಥಾಲಯ ವ್ಯಾಪಾರಿಗಳು ಸ್ವತಃ ವಿಮಾನದಲ್ಲಿ ಹೋಗಿ ತಮ್ಮ ಕೆಲಸವನ್ನು ಮುಗಿಸುತ್ತಿದ್ದರು.

ರಾಷ್ಟ್ರಗಳಂತೆಯೇ ವ್ಯಕ್ತಿಗಳ ಜೀವನದಲ್ಲಿಯೂ ಮಹತ್ವದ ಬದಲಾವಣೆಗಳಾದುವು. ಭಾರೀ ಕೆಲಸವಿದ್ದ ವ್ಯಾಪಾರಸ್ಥರು ವಿಮಾನಗಳಿಂದಾಗಿ ತಮ್ಮ ಕೆಲಸವನ್ನು ಸ್ವಲ್ಪ ಸಮಯದಲ್ಲೇ ಮುಗಿಸಿ ಸಂಗೀತ ಕಛೇರಿಗಳಿಗೆ ಹೋಗುತ್ತಿದ್ದರು. ಎಲ್ಲೆಲ್ಲಿಯೂ ಶಾಂತಿ, ಸಮಾಧಾನದ ಸಂಜ್ಞೆಗಳು ಎಚ್ಚಿತ್ತು ಕಾಣುತ್ತಿದ್ದುವು. ಸಾಮಾನ್ಯ ಮನುಷ್ಯರೂ, ಭೂ ಜಲ ಮಾರ್ಗಗಳಲ್ಲಿ ಸಂಚರಿಸುವ ಗೊಡವೆಗೆ ಹೋಗುತ್ತಿರಲಿಲ್ಲ. ಜನರಿಗೆ ತುಂಬಾ ವಿಶ್ರಾಂತಿ ಸಿಗುತ್ತಿದ್ದುದರಿಂದ


ಭಾರತೀಯರು ಶಂಕರಾಚಾರ್ಯರ ದ್ವೈತ ತತ್ವವನ್ನೂ, ಮಧ್ವಾಚಾರ್ಯರ ಅದ್ವೈತ ತತ್ವವನ್ನೂ ತನ್ನೊಳಗೆ ಚರ್ಚಿಸುತ್ತಿದ್ದರು. ಕಟುಕರ ಕಲಾವಿದರಾದರು. ಕಳ್ಳರು ಕವಿಗಳಾದರು. ಭಿಕ್ಷುಕರು ಸಾಹಿತಿಗಳಾದರು. ಗ್ರಾಮಕ್ಕೊಂದು ಪತ್ರಿಕೆಯಂತಿದ್ದರೂ, ವಿರಾಮವು ಬಹುವಾಗಿದ್ದುದರಿಂದ ಜನರ ಆಶಾಕಾಂಕ್ಷೆಗಳನ್ನು ಪೂರೈಸಲಾಗಲಿಲ್ಲ. ಹೀಗೆ ವಿಮಾನಯುಗವು ಸಾಹಿತ್ಯ, ಕಲೆ, ಸಂಸ್ಕೃತಿ ಮೊದಲಾದುವುಗಳನ್ನು ಸುಧಾರಿಸಿತು.

ಈ ವಿಮಾನ ಯುಗದಲ್ಲಿ ವರ್ತಕರು ಪ್ರಾಚೀನ ಪದ್ಧತಿಗಳನ್ನು ಸರಿಸದೆ ಹೊಸ ಕ್ರಮಗಳನ್ನು ಆರಿಸಿಕೊಂಡರು. ವಿಮಾನಗಳಲ್ಲಿ ಕುಳಿತು ಉಪ್ಪು, ಮೆಣಸು, ಮೊದಲಾದುವುಗಳನ್ನು ಮಾರುವುದಕ್ಕೆ ಸುಲಭೋಪಾಯವನ್ನು ಯಾರೂ ಆತನಕ ಕಂಡು ಹಿಡಿದದ್ದಿಲ್ಲ. ಆದರೆ ಆಕಾಶವನ್ನು ಜಾಹಿರಾತಿಗೆ ಬಹುವಾಗಿ ಉಪಯೋಗಿಸುತ್ತಿದ್ದರು. ಯಾವನೂ ರಸ್ತೆಯಲ್ಲಿ ಅಥವಾ ರೈಲಿನಲ್ಲಿ ನಡೆಯಬಾರದೆಂಬ ನಿಯಮವಿತ್ತು. ವಾರ್ತಾ ಪತ್ರಿಕೆಗಳನ್ನು ಮಾರುವ ಹುಡುಗರು ಚಿಕ್ಕ ಚಿಕ್ಕ ವಿಮಾನಗಳಲ್ಲಿ ಕುಳಿತು ಅಂತರಿಕ್ಷದಲ್ಲಿ 'ಹಾರುವ ಮನುಷ್ಯ'ರಿಗೆ ಪತ್ರಿಕೆಗಳನ್ನು ಮಾರುತ್ತಿದ್ದರು. ಜಾಹಿರಾತುಗಳನ್ನು ಪ್ರತಿಯೊಬ್ಬರೂ ನೋಡಲೇ ಬೇಕಾಗುತ್ತಿತು. ಕಾರಣ—ಎಲ್ಲಿ ನೋಡಿ ಜಾಹಿರಾತುಗಳೆ

ಅಂತರಿಕವು ಬರಿದಾಗಿರುವುದನ್ನು ಕಂಡರೆ ಜನರಿಗೆ ಸಿಟ್ಟು ಬರುತ್ತಿತ್ತು. ಆದೇಶವಾದಿಗಳು ಬಹಳ ಹಿಂದೆಯೇ ಸಾರಿದಂತೆ ಮನುಷ್ಯರು ಪಕ್ಷಿಗಳಾಗುವ ಕಾಲವು ಬಂತೆಂದು ಜನರು ಹಿಗ್ಗುತ್ತಿದ್ದರು. ಪ್ರತಿದಿನ, ಪ್ರತಿತಾಸ, ಪ್ರತಿನಿಮಿಷ ಅಂತರಿಕದಿಂದ ಈ

ನಿಮ್ಮ ಹೆಲ್ಲನ್ನು ಯಾರು ತೆಗೆದರು? ಡಾ| ಭಟ್ಟರ ದಂತವೈದ್ಯಾಲಯಕ್ಕೆ ಬನ್ನಿ!

ಓ ನಿಮ್ಮ ಅಜ್ಜಿ ಮನೆಗೆ ಬಂದಾಗ ಮಾನಸತ್ರ ಕೊಡುವುದಿಲ್ಲವೆ? ಕ್ವಿಕ್ ಪ್ರೆಸ್ಸಿನ ನೆನಪಿರಲಿ.



೧೯೪೮ರ ವಿಮಾನದ ಒಂದು ಮಾದರಿ. ಮನೆಯೊಳಗಿನ ವಿದ್ಯುಚ್ಛಕ್ತಿಯ ಶಕ್ತಿಯಿಂದ ವಿಮಾನಗಳು ಮಾಡಿನ ಬಳಿಯಲ್ಲಿ ನಿಲ್ಲುತ್ತವೆ. [ರಾಮಯ್ಯನವರ ಪುಸ್ತಕದಿಂದ]

ಕೆಳಗಿನಂತೆ ಅನುರ ವಾಣಿಯು ಕೇಳಿಸುತ್ತಿತ್ತು:

ನಿಮಗೆ ಹೊಟ್ಟೆ ನೋವಾಗುತ್ತದೆಯೆ, ಹಾಗಾದರೆ ಆಚಾರ್ಯರ ಸೂರ್ಯಭಸ್ಮವನ್ನು ಸಯೋಗಿಸಿರಿ.

ಓ ನಿಮ್ಮ ಮಡದಿಯರನ್ನು ಕೊಲ್ಲಬೇಡಿ, ದೂಮಾಸ್ ವಾಷಿಂಗ್ ಕಂಪೆನಿಯವರು ನಿಮ್ಮ ಕೊಳಕು ಕೆಲಸವನ್ನು ಮಾಡುವರು.

ಓ ಒಂದಕ್ಕೆ ಎರಡನ್ನು ಕೂಡಿಸಿ ಮೂರಾಗುತ್ತದೆಂದು ನಿಮಗೆ ದಿದ್ದರೆ ಪೊಪ್ಯುಲರ್ ನಿಡಬಾರದು?

ಈ ವಾಣಿಯನ್ನು ಬರೆಯುತ್ತಾ ಹೋದರೆ ಅಂತರಿಕ್ಷವನ್ನು ಕಾಗದವಾಗಿ ಉಪಯೋಗಿಸಿದರೂ ಸಾಲದು.

ಓ ಹೀಗೆ ೧೯೪೮ರಲ್ಲಿ ವಾಣಿಜ್ಯವು ಅಂತರಿಕ್ಷವನ್ನು ಗೆದ್ದಿತು. ಬಾಂಬೆ ಸೇವ ವಿಮಾನಗಳ ಬದಲು ಆಕಾಶದಲ್ಲಿ ಜಾಹಿರಾತಿನ ವಿಮಾನಗಳು ಸುಳಿಯುತ್ತಿದ್ದುವು. ಆಕಾಶದಲ್ಲಿ ಹಾರುವ ಕಾಗದಗಳಿಂದಾಗಿ ಹಗಲಲ್ಲಿ ಸೂರ್ಯನು ಕಾಣಿಸುತ್ತಲೇ ಇದ್ದಿಲ್ಲ. ಪ್ರತಿದಿನ ಎಂಬಂತೆ ಸೂರ್ಯ ಗ್ರಹಣ.

ಓ ಎರಡು ವಿಚಾರಗಳು ಜಾಹಿರಾ

ತಿನ ಕಲೆಯನ್ನು ಮತ್ತಷ್ಟು ಸುಧಾರಿಸಿದವು. ೧೯೪೮ರಲ್ಲಿ ಸುಳಿಯುವ ವಿಮಾನದ ಬದಲು ಅಚಲ ವಿಮಾನವು ಅಂತರಿಕ್ಷದಲ್ಲಿ ಕಾಣಿಸಲಾರಂಭಿಸಿತು. ೧೯೪೮ರಲ್ಲಿ ಎಲ್ಲೆಡೆಗಳಲ್ಲಿಯೂ ೧೬ ಮಾಳಿಗೆಗಳ ವ.ನೆಗಳು ಅಳಿಂಬೆಗಳಂತೆ ಉದಿಸಲಾರಂಭಿಸಿದುವು. ಪ್ರತಿಯೊಂದು ಮನೆಯು ಪ್ರತಿಯೊಂದು ಮಾಳಿಗೆ ಕಿಟಕಿಯ ಬಳಿಯಲ್ಲಿ ಒಂದೊಂದು ವಿಮಾನವು ಕಾಯಮಾಗಿ ಇರಿಸಲ್ಪಡುತ್ತಿತ್ತು. ನೆಂಟರು ಕಿಟಕಿಗಳಿಂದಲೇ ಸ್ವಾಗತಿಸಲ್ಪಟ್ಟು ಕಿಟಕಿಗಳ ಮೂಲಕವೇ ಪ್ರವೇಶಿಸುತ್ತಿದ್ದರು

ಓ ಎರಡನೆಯದಾಗಿ ಮಾನವ ಧ್ವನಿಯು ಪ್ರಚಾರ ಕಾರ್ಯದಲ್ಲಿ ಏಕಪ್ರಕಾರವಾಗಿ ಉಪಯೋಗಿಸಲ್ಪಡಬೇಕೆಂಬ ಉದಾತ್ತ ನಿಯಮ ಮತ್ತು ಧ್ವನಿಮಾಪಕ ಯಂತ್ರದ ಉಪಯೋಗ. ಕೋಟಿಗಟ್ಟಲೆ ಜನರು ಅಂತರಿಕ್ಷದ ಗೋಡೆಯಲ್ಲಿ ಬರೆಯಲ್ಪಡುತ್ತಿದ್ದ ಅಗಣಿತ ಜಾಹಿರಾತುಗಳನ್ನೋದಿ ಬೇಸತ್ತಿದ್ದರು. ವಿಮಾನವು ಎಷ್ಟು ಭಯಂಕರ ಶಬ್ದ ಮಾಡಿದರೂ ಜನರು ಆಚಾರ್ಯರ “ಪಿತ್ತಕೋಶದ ರೋಗಗಳಿಗೆ ಏಕಮಾತ್ರ ರಾಮಬಾಣ” ವೆಂಬ ನೋಟೀಸನ್ನು ಅಂತರಿಕ್ಷದಲ್ಲೋದಲು ಕತ್ತನ್ನು ಮೇಲೆ ಕೈತ್ತಿ ನೋಡುತ್ತಿದ್ದಿಲ್ಲ. ಆದರೆ ಅಚಲ ವಿಮಾನಗಳಿಂದ ಕೊಡಲ್ಪಡುತ್ತಿದ್ದ ಭಾಷಣಗಳು ಧ್ವನಿವ್ಯಾಪಕ ಯಂತ್ರದ ಮೂಲಕ ಪ್ರತಿಯೊಂದು ಮನೆಯ ಕಿಟಕಿಗಳಿಂದಾಗಿ ಎಲ್ಲರ ಕಿವಿಯೊಳಗೆ ನುಗ್ಗಿ ತಾಂಡವನೃತ್ಯ ಮಾಡುತ್ತಿದ್ದುವು.

ಇದರಿಂದಾಗಿ ಜಾಹಿರಾತುಗಳ ನೋಟೇಸುಗಳು ಮಾಯವಾಗಿ ಎಲ್ಲವೂ ಶಬ್ದಮಯವಾಯಿತು. ಪ್ರತಿದಿನ ಬೆಳಿಗ್ಗೆ (ಅಂದರೆ ಮಧ್ಯಾಹ್ನ ೧೧ ತಾಸಿಗೆ) ಎದ್ದು ಜನರು ಈ ಕೆಳಗಿನ "ಅಮರ ವಾಣಿ"ಗಳನ್ನು ಅಂತರಿಕ್ಷದಿಂದ ಕೇಳುತ್ತಿದ್ದರು.

ನಿಮ್ಮ ಮಡದಿಗೆ ನಿಮ್ಮನ್ನು ಕಂಡರಾಗುವುದಿಲ್ಲವೆ?

೦ ೦ ೦

ನಿಮ್ಮ ಓಟುಗಳನ್ನು ತಿಪ್ಪಾ ಭಟ್ಟರಿಗೆ ಕೊಟ್ಟು ಬಿಡಿರಿ!

೦ ೦ ೦

ಡೌನ್ ವಿಡ್ ಜಿಂಗೊ ಪಾರ್ಟಿ!
ಆಪ್ ವಿಡ್ ಬ್ಲಾಫ್ ಪಾರ್ಟಿ!

೦ ೦ ೦

ಅಥವಾ

ನಿಮ್ಮ ಬೆನ್ನುನೋವು ಹೇಗಿದೆ? ನಿಮಾನ್ ಮಾರ್ಕೆನ್ ಮುಲಾಮು ಉಪಯೋಗಿಸಿರಿ-ಅಥವಾ ಸಾಯಿರಿ!

೦ ೦ ೦

ಇದು "ಅಂತರಿಕ್ಷ ವಿಜಯ"ವೆಂಬ ಶ್ರೀ. ರಾಮಯ್ಯ, "ಚತುರ್ಭಾಷಾ ವಿಶಾರದ" ರವರ ಪುಸ್ತಕದ ನೊಂದಲನೆ ಅಧ್ಯಾಯ. ಎರಡನೆಯ ಅಧ್ಯಾಯದಲ್ಲಿ- "ಗವಿಸಾಮ್ರಾಜ್ಯ"ವೆಂಬ ಚಾರಿತ್ರಿಕ ಬರಹವನ್ನೋದಲು ಮರೆಯದಿರಿ. ಈ ಅಧ್ಯಾಯಕ್ಕೆ ಅನುಸಾರದ ಅಧ್ಯಕ್ಷ

ಡ.ಟೊ ಬಾರಿಯವರು ಮುನ್ನುಡಿ ಬರೆದಿದ್ದಾರೆ. (ಅಧ್ಯಾಯಕ್ಕೆ ಮುನ್ನುಡಿ ಬರೆಯುವುದು ೧೯೪೯ರ ಒಂದು ಕ್ರಮ.)

For best

ASAFOETIDA

Approach

Sri Bharata Vastu Mandira

UDIPI.

ಉತ್ತಮ ಹಿಂಗು

ಶ್ರೀ ಭಾರತ ವಸ್ತು ಮಂದಿರ,

ಉಡುಪಿ

ಇಲ್ಲಿ ದೊರಕುತ್ತದೆ.

ನೀವು ಪ್ರಪಂಚದ ನೈತಿಷ್ಠ್ಯಗಳನ್ನು : : : ?
ತಿಳಿಯಬಯಸುವಿರಾ

ಹಾಗಾದರೆ

ಪ್ರತಿ ತಿಂಗಳ ತಾ. 15ಕ್ಕೆ ಪ್ರಕಟವಾಗುವ

ವರ್ತಕ ಧುರೀಣ

ಆಧುನಿಕ ಭಾರತಕೊಪ್ಪುವ

ರಾಷ್ಟ್ರೀಯ ಧೈಯದ

ಮಾಸ ಪತ್ರಿಕೆಯನ್ನು

ಅಗತ್ಯವಾಗಿ ಓದಲೇಬೇಕು

ಈ ಪತ್ರಿಕೆಯಲ್ಲಿ ವಿದ್ವಜ್ಞನರಿಂದ ಬರೆಯಲ್ಪಡುವ ರಾಜಕೀಯ, ಸಾಮಾಜಿಕ, ಐತಿಹಾಸಿಕ, ಪ್ರಾಪಂಚಿಕ, ಧಾರ್ಮಿಕ ಮೊದಲಾದ ವಿವಿಧ ಲೇಖನಗಳೂ, ಕಥೆಗಳೂ, ಉಪನ್ಯಾಸಗಳೂ, ಟೀಕೆ-ಟಿಪ್ಪಣಿಗಳೂ ಪ್ರಕಟವಾಗುತ್ತಿವೆ.

ಪ್ರತಿಯೊಂದು ಸಂಚಿಕೆಯಲ್ಲೂ ಪ್ರಕಟವಾಗುವ ಮಿಸ್ಟರ್ ಜಮದಗ್ನಿಯವರ ರಿಪೋರ್ಟ್ - ಯಾ - ಸಿಂಹಾವಲೋಕನವನ್ನು ಓದಲು ಮರೆಯಬೇಡಿರಿ

ಯಾವುದೇ ಸರಕಿನ ಪ್ರಚಾರವಾಗಬೇಕಾದರೂ - ಈ - ಪತ್ರಿಕೆಯು ಜಾಹಿರಾತು ದಾರರಿಗೊಂದು ಉತ್ತಮ ಸಾಧನ ಜಾಹಿರಾತುಗಳ ದರಕ್ಕೆ ಕೆಳಗಿನ ವಿಳಾಸಕ್ಕೆ ಬರೆದುಕೊಳ್ಳಿರಿ.

೧೯೩೮ರಲ್ಲಿ ಜನ್ಮವೆತ್ತಿ ಜನಾದರಣೆಯವಾದ

ಈ ಪತ್ರಿಕೆಯು ತನ್ನದೇ ಆದ ಒಂದು ವಿಶಿಷ್ಟ ಧೈಯವನ್ನು ಕಾಯ್ದುಕೊಂಡಿದೆ

ವಾರ್ಷಿಕ ಚಂದಾ: ಉರವರವರಿಗೆ : ರೂ. 1-8-0 } { ಬಿಡಿ ಸಂಚಿಕೆ 0-2-0
ಪರಊರವರಿಗೂ : ರೂ. 1-8-0 } { ಹಿಂದಿನ ಸಂಚಿಕೆ 0-3-0

ಪ್ರೊಫ್ರಾಟರ್, ವರ್ತಕ ಧುರೀಣ, ಉಡುಪಿ, ದಕ್ಷಿಣ ಭಾರತ.

ನಮ್ಮಲ್ಲಿ

- ಕನ್ನಡ ಪುಸ್ತಕಗಳು -

ಶಾಂತಿ ಪುರಾಣ	3	0	0
ಚಂದ್ರಗುಪ್ತ ಚಕ್ರವರ್ತಿ	1	0	0
ಸರಸ್ವತಿ	0	8	0
(ಸಾಮಾಜಿಕ ನಾಟಕ)			
ಒಂದೇ ತಿಂಗಳಲ್ಲಿ ಇಂಗ್ಲಿಷ್	0	8	0
(ಇಂಗ್ಲಿಷ್ ಸ್ವಯಂಚೋದಿಸಿ)			
ಸಾಮುದ್ರಿಕ ಶಾಸ್ತ್ರ	0	8	0
ಹೊಂದೊಲವಲ ಹಂಬಲು	0	6	0
ವೀರಭೂಮಿ (ಕತೆ)	0	1	6
ಗೀತೆಯ ಕೈಗನ್ನಡಿ	0	4	0
ಗೀತೆಯ ಮೂಲ	0	1	0
(ಈಶಾವಾಸ್ಯೋಪನಿಷತ್ತಿನ ಭಾಷಾಂತರ)			
ಸ್ತ್ರೀಪದ್ಯರತ್ನಾಕರ ಭಾಗ I	0	1	0
ಡಿ II	0	1	0
ಡಿ III	0	1	0
ಡಿ IV	0	1	0
ಪುರಂದರ ದಾಸರ ಪದ ಭಾಗ I	0	4	0
ಡಿ II	0	4	0
ಡಿ III	0	4	0
ಮಧುವನ	1	8	0
ಧರ್ಮಸಂಕಟ (ಸಾಮಾಜಿಕ ನಾಟಕ)	0	4	0
(Gouthama the Buddha)	0	8	0
ಭಗವದ್ಗೀತೆ	0	2	0
ಕುಕ್ಕುಟ ಪಂಚಾಂಗ	0	1	0
ಮಗ್ನಿ	0	1	6
ತುಳುನಾಡ್ ತಿಲಕ ಪಂಚಾಂಗ	0	1	0
ವೈಜಯಂತೀ ಪಂಚಾಂಗ	0	2	6
ಜಯಸಾಂಡ್ಯ ವಿಜಯ	0	2	0

- ತುಳು ಪುಸ್ತಕಲು -

ಕೃಷ್ಣಸಂಧಾನ (ಶ್ರುಸಂಗ)	0	8	0
(ಕನ್ನಡ ಕೃಷ್ಣಸಂಧಾನವನ್ನೊಳಗೊಂಡಿದೆ.)			
ಬಲೀಂದ್ರ (ಕತೆ)	0	2	0
(ವಿಮರ್ಶಾತ್ಮಕ ಲೇಖನ)			
ಅಳಿಯ ಸಂತಾನ ಕಟ್ಟಿದ ಗುಟ್ಟು	0	4	0
ಕಾನಿಗೊ (ಪದ್ಯ)	0	4	0
ತುಳುವ್ಯಾಕರಣ	0	8	0
ಜನಮರ್ಲ್ (ನಾಟಕ)	0	6	0
ಮದ್‌ಮಾಳತ್ತಾ ಮದ್‌ಮಾಯೆ	0	2	0
(ಕತೆ)			
ಬಂಗಾರದಂಗಿದ ಕತೆ	0	1	0
ಪದ್ಯಮಾಲಿಕೆ	0	1	0
ಮಿತ್ಯನಾರಾಯಣ ಕತೆ	0	8	0
ಸತೀ ಕಮಲೆ (ನಾವೆಲ್)	0	6	0
ಕನ್ನೋಪದೇಶ	0	2	0
ಕನ್ನಡಕೊ	0	0	6
ವಾಲಿಸುಗ್ರೀವರ ಕಾಳಗ	0	3	0
ಬೊಬ್ಬರ್ಯ (ಪಾಡನ)	0	2	0
ತೊಡಕಿನಾರ್ ,,	0	2	0
ಮುಂಡತ್ತಾಯ ,,	0	2	0
ವಿಶ್ವರೂಪ ದರ್ಶನ	0	1	0
(ಗೀತೆಯ II ನೇ ಅಧ್ಯಾಯದ ಪದ್ಯಾತ್ಮಕ ಭಾಷಾಂತರ)			
ಭಗವದ್ಗೀತೆ	0	5	6

ತುಳು ನಾಡ್ ಪ್ರೆಸ್,
ಉಡುಪಿ, ದ. ಕ.

ನಿಮಗೆ ಬೇಸರವಾದಾಗ

ನನಗೆ ಬರೆಯಿರಿ

ಶ್ರೀ. ಟಿ. ಚಂದ್ರರಾಜ, ಸಿದ್ದಕಟ್ಟೆ
೧. ಶಾ 14-8-38ನೇ ದಿನದ "ಅಂತರಂಗ" ಮತ್ತು ಅದೇ ದಿನದ "ಪ್ರಜಾಮತ" ಗಳ ರಾಶಿಯ ಭವಿಷ್ಯದಲ್ಲಿ 'ಕನ್ಯಾ' ರಾಶಿಯ ಫಲವು 'ಅಂತರಂಗ' ದಲ್ಲಿ ಕೆಟ್ಟದಾಗಿಯೂ "ಪ್ರಜಾಮತ" ದಲ್ಲಿ ಒಳ್ಳೆಯದಾಗಿಯೂ ಕಂಡು ಬರುತ್ತದೆ. ಒಂದೇ ದಿನ ಗ್ರಹಗಳು ಇಬ್ಬರು ಜ್ಯೋತಿಷಿಗಳಿಗೆ ಬೇರೆ ಬೇರೆ ಕಡೆಗಳಲ್ಲಿ ಗೋಚರಿಸಲು ಕಾರಣವೇನು? ತಿಳಿಸುವಿರಾ?

ಒಬ್ಬ ರೋಗಿಯನ್ನು ಎರಡು ಮಂದಿ ವೈದ್ಯರು ಪರೀಕ್ಷಿಸಿ ಎರಡು ಬೇರೆ ಬೇರೆ ರೋಗಗಳ ಹೆಸರನ್ನು ಹೇಳುತ್ತಾರೆ. ಹಾಗೆಯೇ ಒಂದೇ ಗ್ರಹವನ್ನು ನೋಡಿ ಈ ಇಬ್ಬರು ಜ್ಯೋತಿಸರು ಬೇರೆ ಬೇರೆ ಫಲಗಳನ್ನು ಬರೆದಿರಬಹುದು.

—ಅಥವಾ—

ಈ ಇಬ್ಬರು ಜ್ಯೋತಿಸರ ನಕ್ಷತ್ರಗಳು ಬೇರೆ ಬೇರೆಯಾಗಿರಬಹುದು. ಈ ವ್ಯತ್ಯಾಸಕ್ಕೆ ಅದೂ ಕಾರಣವಾಗಿರಬಹುದು.

೦೦೦

೨ ಸತ್ಯಮೂರ್ತಿಯವರ ರೇಖಾ ಚಿತ್ರದಲ್ಲಿಯೂ ನ್ಯೂನತೆಗಳನ್ನು ಇಂತಿಷ್ಟೆ ತಾರೀಕಿನೊಳಗೆ ಕಳುಹ ಬೇಕೆಂಬುದನ್ನು ನಿಮ್ಮ ಪತ್ರಿಕೆಯಲ್ಲಿಯೂ ಕಾಣಲಿಲ್ಲ. ಕಾರಣವೇನು?

ನೀವು ಚಿತ್ರದಲ್ಲಿರುವ ನ್ಯೂನತೆಗಳನ್ನು ಕಂಡುಹಿಡಿಯುವುದರ ಬದಲಾಗಿ ಇಷ್ಟು ದಿನಗಳ ಮೇಲೆ ಅದರ ಸೂಚನೆಯಲ್ಲಿರುವ ದೋಷಗಳನ್ನು ಎತ್ತಿ ತೋರಿಸಿದ್ದಕ್ಕೆ ನಿಮಗೆ ಧನ್ಯವಾದಗಳು ಮಾತ್ರ. ಚಿತ್ರದಲ್ಲಿರುವ ನ್ಯೂನತೆಗಳನ್ನು ಕಂಡು ಹಿಡಿದುದಕ್ಕೆ ಬಹುಮಾನವು ಬೇರೆಯವರಿಗೆ ದೊರೆತಿದೆ.

೩ ನಮ್ಮ ಜಿಲ್ಲೆಯಲ್ಲಿ ಆಗ ಗೆ ಪ್ರದರ್ಶನಗಳು ನಡೆಯುತ್ತಿವೆ. ಅದರ ಅವುಗಳ ಫಲಿತಾಂಶವನ್ನು ಯಾವ ಪತ್ರಿಕೆಯಲ್ಲೂ ಪ್ರಕಟಿಸುವುದಿಲ್ಲ. ಯಾರ್ಯಾರೂ ಆ ಪ್ರದರ್ಶನಗಳಲ್ಲಿ ಭಾಗ ವಹಿಸಿದ್ದಾರೆ-ಯಾರ್ಯಾರಿಗೆ ಪ್ರಶಸ್ತಿ ಪತ್ರಿಕೆಯು ದೊರೆತಿದೆ ಎಂಬ ವಿವರವನ್ನು ತಿಳಿಸುವುದಿಲ್ಲ. ಗೆದ್ದವರಿಗೆ ಪ್ರಶಸ್ತಿ ಪತ್ರಿಕೆಯನ್ನು ಕೊಡುವುದಿಲ್ಲ. ಪ್ರದರ್ಶನ ಮಾತ್ರ ಮಾಡಿ ಪ್ರಶಸ್ತಿ ಪತ್ರಿಕೆಯನ್ನು ಕೊಡುವ ಕ್ರಮವು ನಮ್ಮ ಜಿಲ್ಲೆಯ ಹೆಚ್ಚಿನವರಿಗೆ ತಿಳಿದಿಲ್ಲವೇ?

ಈ ಪ್ರದರ್ಶನಗಳ ಫಲಿತಾಂಶದ ಕಸ ಕಡ್ಡಿಗಳನ್ನು ತುಂಬುವುದಕ್ಕಾಗಿ ನೀವೇ ಒಂದು ಪ್ರದರ್ಶನ ಪತ್ರಿಕೆಯನ್ನು ಸ್ಥಾಪಿಸಿದರೆ ನಿಮ್ಮ ಸಮಸ್ಯೆಯು ಬಗೆಹರಿಯುತ್ತದೆ.


ನಿಮ್ಮ ಪ್ರಶ್ನೆಯನ್ನು ನೋಡುವಾಗ ಯಾವುದೋ ಪ್ರದರ್ಶನದಲ್ಲಿ ಪ್ರಶಸ್ತಿ ಪತ್ರ ದೊರೆಯದಿದ್ದು ದಕ್ಕಾಗಿ ನಿಮಗೆ ವ್ಯಸನವಾಗಿದೆಯೆಂದು ಕಾಣುತ್ತದೆ. ಯಾವ ಪ್ರದರ್ಶನದವರು ಯಾವಾಗ

ಪ್ರಶಸ್ತಿ ಪತ್ರಿಕೆಯನ್ನು ಯಾರಿಗೆ ಕೊಡಲಿಲ್ಲ- ಎಂಬುದನ್ನು ನಮಗೆ ತಿಳಿಸಿದರೆ ಆ ಕುರಿತು ಆಲೋಚಿಸಬಹುದು.

ಶ್ರೀ ರಾಮಾಚಾರ್, ಉಡುಪಿ.

ಇತ್ತೀಚೆಗೆ ನಮ್ಮಲ್ಲಿಗೆ ರಾಜಕೀಯ ಮುಂದಾಳುಗಳು ಬಂದು ಕೂಲಿಗಾರರ ಸಂಘಗಳನ್ನು ಏರ್ಪಡಿಸಲು ಪ್ರಯತ್ನಿಸುತ್ತಿರುವುದು ಅಭಿನಂದನೀಯ. ಆದರೆ ಈ ರೀತಿ ಚಿಕ್ಕ ಚಿಕ್ಕ ಸಂಘಗಳನ್ನು ಉಂಟು ಮಾಡುವುದರಿಂದ ಸಾಕಷ್ಟು ಪ್ರಯೋಜನವು ದೊರೆಯಬಹುದೆಂದು ನೀವು ಭಾವಿಸುತ್ತೀರಾ?

ಕೂಲಿ ಸಂಘಗಳಿಂದ ಪ್ರಯೋಜನವಿದೆಯೆಂಬುದನ್ನು ಯಾರೂ ಅಲ್ಲಗಳೆಯಲು ಸಾಧ್ಯವಿಲ್ಲ. ನಮ್ಮೂರಿನ ಪರಿಸ್ಥಿತಿಗಳ ಮೇಲೆ ಹೇಳುವುದಾದರೂ ಕೂಲಿಗಾರರ ಆಶಯಗಳಲ್ಲದಿದ್ದರೂ ಧುರೀಣರ ಆಶಯಗಳು ಇವುಗಳಿಂದ ಪೂರ್ತಿಯಾಗುವುದರಲ್ಲಿ ಯಾವ ಸಂದೇಹವೂ ಇಲ್ಲ.



ಅಪ್ಪು:—ಮಳೆ ಬಂದರೆ ಏನಾಗುತ್ತದೆ, ಸುಂದರ?
ಮಗು:—ನಮಗೆ ಶಾಲೆಯಲ್ಲಿ ರಜೆ ಸಿಗುತ್ತದೆ, ಪಪ್ಪಾ.

ಒಂದೇ ಒಂದು ಔನ್ನು!

ಬರೆದವ:]


(ನಗೆ ಬರಹ)

['ವಿಟ್ಟು'.

ದೊಡ್ಡ ಜನವಾಗಬೇಕೆಂಬ ಬಯಕೆ ನಿಮಗೂ ಉಂಟು; ನನಗೂ ಇತ್ತು. ಅದಕ್ಕಾಗಿ ಮಾಡಬೇಕಾದ ಪ್ರಯತ್ನವನ್ನೆಲ್ಲಾ ಮಾಡಿ ಮುಗಿಸಿದ ಮೇಲೆ ನಾನೂ ಒಂದು ಜಾತಿಯ ದೊಡ್ಡ ಜನವಾದೆ. ಹೇಗೆಂದು ಕೇಳುವಿರಾ? ಎಲ್ಲವನ್ನು ಮಾಡಿ ಮುಗಿಸಿದ

ನನ್ನ ಹೊಟ್ಟೆಯು ಬ್ಬು ರಿಸಿ ಹೋಗಿತ್ತು. ಆ ವರೆಗೂ ದೊಡ್ಡದಾಗಬೇಕೆಂಬ ಆಲೋಚನೆಯಿದ್ದದ್ದು ನನ್ನ ತಲೆಯಲ್ಲಿ ಮಾತ್ರ, ಹೊಟ್ಟೆಯಲ್ಲಿರಲಿಲ್ಲ. ನಿನ್ನೆ ಗಣಪತಿಯ ಹೊಟ್ಟೆಯನ್ನು ನೋಡಿದ ಮೇಲೆ, ಹಾಗೆಯೇ ದೊಡ್ಡದಾಗಬೇಕೆಂಬ ಯೋಚನೆ ನನ್ನ

ದು ಮೂಗಿನಲ್ಲಿ ನಿಂತುಬಿಡುತ್ತಿದ್ದರೆ ಎಂಥಾ ಅವಸ್ಥೆಯಾಗುತ್ತಿತ್ತು! ಗಣಪತಿಯ ಮೂಗನ್ನು ನೋಡಿ ಹಾಗೆಯೇ ದೊಡ್ಡದಾಗುವ ಬುದ್ಧಿ ನನ್ನ ಮೂಗಿಗೂ ಬಂದು ಬಡವರ ಸಂತಾನಕ್ಕೆ ಬಿಸಿನೀರೆರದಂತಾಗುತ್ತಿತ್ತು. ಆದರೆ ದೊಡ್ಡವನಾಗಬೇಕೆಂಬ ನನ್ನ ಬಯಕೆ ಮಾತ್ರ ಕೈಗೂಡುತ್ತಿತ್ತು. ಹೇಗೆ ಗೊತ್ತೆ? ಬಡವರ ಕತ್ತು ಮುರಿದು ತಿನ್ನುವವರನ್ನಲ್ಲವೇ ದೊಡ್ಡವರೆನ್ನುವರು. ನನ್ನ ಮೂಗಿಗೆ ದೊಡ್ಡಸ್ಥಿಕೆ ಬಂದು ಸೊಂಡಿಲಾದರಾಯಿತು— ಬಡವರು ಒಂದು ತುತ್ತು ಅನ್ನಕ್ಕಾಗಿ ಕತ್ತು ಉದ್ದ ಮಾಡಿ ಮಾಡಿ, ಅದು ಹೇಗೂ ಕಬ್ಬಿನಂತೆ ಸಪೂರ, ಉದ್ದ ಆಗಿಯೇ ಉಂಟಲ್ಲ. ನನ್ನ ಸೊಂಡಿಲು, ಅದೂ ದೊಡ್ಡಸ್ಥಿಕೆಯ ಬುದ್ಧಿಯಿಂದ ಬಂದ ಸೊಂಡಿಲು,— ಆ ಕಬ್ಬುಗಳನ್ನು ಹಕ್ಕು ಪ್ರಕಾರ ಮುರಿದು ತಿನ್ನಲೇ ಬೇಕಷ್ಟೆ. ಇರಲಿ, ಅವೆಲ್ಲ 'ಆದರೆ ಹೋದರೆ... ..' ಎಂಬ ಗಾದೆಯ ಹಾಗೆ. ಈಗ ಸದ್ಯಕ್ಕೆ ದೊಡ್ಡಸ್ಥಿಕೆ ಬಂದುದು ಹೊಟ್ಟೆಗೆ, ಮೂಗಿಗಲ್ಲ.



ಮಾಡುವುದಕ್ಕೂ ತೆಗೆಯುವುದಕ್ಕೂ ಬಲ್ಲ- ಒಂದೇ ಒಂದು ಔನ್ನು!

ಮೇಲೆ ಮತ್ತೆ ಮಾಡಲಿಕ್ಕೇನೂ ಉಳಿಯುವದಿಲ್ಲವಷ್ಟೆ-ಉದಾಗಲೀ ಉಳಿಯದಾಗಲೀ ಏನೂ ಮಾಡದೆ ಕೂತುಕೊಳ್ಳುವವರು ಮಿಕ್ಕವರಿಗಿಂತ ದೊಡ್ಡಜನರು. ನಾನೂ ಈ ರೀತಿಯ ದೊಡ್ಡ ಜನವಾದೆ. ನೊನ್ನೆ, ಅಂದರೆ ಚೌತಿಯ ಪಾಡ್ಯ ಬೆಳಿಗ್ಗೆ ಎದ್ದು ನೋಡುತ್ತೇನೆ—

ಹೊಟ್ಟೆಗೂ ಬಂದಿರಬೇಕು. ದೊಡ್ಡವನಾಗಬೇಕೆಂದು ನನ್ನ ತಲೆಯಲ್ಲಿದ್ದ ಆ ಶೆಯನ್ನು ಸಾಧ್ಯವಿಲ್ಲವೆಂದು ನುಂಗಿಕೊಂಡಾಗ ಅದು ನೇರಾಗಿ ಹೊಟ್ಟೆಗೆ ಇಳಿದು ನಿಂತುದರಿಂದ ಹೊಟ್ಟೆಗೆ ಮಾತ್ರ ಈ ಬುದ್ಧಿ ಬರುವಂತಾಯಿತು. ಇಳಿಯುವಾಗ ಮಧ್ಯದಲ್ಲೇ ತಡೆ

ಆದರೆ ಈ ಸಮಯದಲ್ಲಿ ನನ್ನ ತಲೆಯು ಹೊಟ್ಟೆಗೆ ಅನುಕೂಲವಾಗಿರಲಿಲ್ಲ; ಮಿಕ್ಕ ಅಂಗಗಳೂ ಈ ಹೊಟ್ಟೆಯೊಂದು ಅನಾವಶ್ಯಕ ಹೊರೆಯೆಂಬ ಸಮತಾವಾದೀ ಭಾವನೆಯನ್ನು ತೋರ್ಪಡಿಸಿದವು. ಹೊಟ್ಟೆಯ ದೊಡ್ಡಸ್ಥಿಕೆಯನ್ನು

ಸೂರೆಮಾಡಿ ಸಮಾಜಸತ್ತಾವಾದ ವನ್ನು ಸ್ಥಾಪಿಸುವ ಉದ್ದೇಶದಿಂದ ಡಾಕ್ಟರರಲ್ಲಿ ಹೋದೇ. ಅವರು ಒಂದು ಔನ್ನು-ಒಂದೇ ಒಂದು ಔನ್ನು ಔಷಧಿ ಕೊಟ್ಟರು. ಆದಿ ಯಲ್ಲಿ ನನಗೆ ಆ ಔನ್ನಿನ ಮೇಲೆ ಆಸ್ಟೊಂದು ವಿಶ್ವಾಸವಿರಲಿಲ್ಲ. ಮೊದಲೇ ತುಂಬಿಹೋದ ಹೊಟ್ಟೆಗೆ

ಸತ್ತೆಯ ಸ್ಥಾಪನೆಯಲ್ಲಿ - ಫೆಸಿ ಸಮ್ನಿನ ವಿರೋಧದಲ್ಲಿ ಫಲಕಾರಿ ಯಲ್ಲವೆಂಬುದು ಅಂದಿನ ಅಭಿಸೀ ನಿಮಾ ಯುದ್ಧದಲ್ಲಿಯೇ ಸ್ಪಷ್ಟ ವಾಗಿದೆ. ಮಿಕ್ಕುಳಿದ ಉಪಾಯ ವೆಂದರೆ ಈ 'ಒಂದು ಔನ್ನು'ನ್ನು ಕುಡಿ ಯುವದೊಂದೇ ಆ ದ್ದ ರಿಂ ದ ಕುಡಿದೆ. ಏನು ಹೇಳುವದಯ್ಯ, ಒಡನೆಯೇ ನನ್ನ ಹೊಟ್ಟೆಯು ಜೆಕೊಸ್ಲೊವೇಕಿಯವಾಗಿ ಮಾರ್ಪ ಡ ಬೇಕೆ? ಈ ಒಂದನ್ನಿನ ಆಲ್ಪ ಸಂಖ್ಯಾಕ ಹನಿಗು ಬಹುಸಂ ಖ್ಯಾಕ ಹನಿಗಳುಳ್ಳ ಹೊಟ್ಟೆಯೊಳಗೆ

ಕೆಲಕಾಲದ ನಂತರ, ಹಿಟ್ಟರ ನೊಬ್ಬನೇ ತೋರಿಸ ಬಲ್ಲನು) ಹೊಟ್ಟೆ ಮತ್ತು ಒಂದು ಔನ್ನುಗಳೊಳಗಿನ ಸಂಬಂಧದ ಕುರಿತು ಗಂಭೀರವಾಗಿ ಯೋಚಿಸ ಹತ್ತಿದೆ. ಹೊಟ್ಟೆಯ ಪ್ರಾಮುಖ್ಯತೆ ಹೇಗೂ ಲೋಕಕ್ಕೆ ಗೊತ್ತಿದ್ದದ್ದೆ (ಬರಹ ಮೂಲಕ ರಿಕಾರ್ಡು ಬೇಕಾದರೆ ಅಂ ತರಂಗದ ಕಳದ ಸಂಚಿಕೆಯಲ್ಲಿದೆ) 'ಒಂದು ಔನ್ನುಗೂ' ಇಷ್ಟೊಂದು ಪ್ರಾಮುಖ್ಯತೆಯುಂಟೆಂದು ಎಷ್ಟು ಮಂದಿಗೆ ಗೊತ್ತಿದೆ? ಅಥವಾ ಔನ್ನು ನಿಂದಾಗಿಯೇ ಸುಬ್ಬಮ್ಮನಂಥವರ ಹೊಟ್ಟೆಯು 'ಹೊಟ್ಟು' ಅಲ್ಲ- 'ಹೊಟ್ಟೆ' ಎನ್ನಿಸಿಕೊಂಡಿದೆ ಎಂಬುದನ್ನು ಯಾರು ಬಲ್ಲರು? ಯಾರೂ ಅರಿಯರು. ಮಾತ್ರವಲ್ಲ, ಆ ಒಂದು 'ಔನ್ನು' ನನ್ನ ಹೊಟ್ಟೆಯನ್ನು ಇಳಿಸಿಬಿಟ್ಟಿತು— ಎಂಬ ಕತೆಯನ್ನು ಮಾತ್ರ ಹೇಳಿಬಿಟ್ಟರೆ, 'ಒಂದು ಔನ್ನುಗೆ ವಿನಾಶಕ (Distructive) ಕಾರ್ಯ ಮಾತ್ರ ಗೊತ್ತು; ರಚನಾತ್ಮಕ (Costructive) ರೀತಿಯೇ ಅರಿಯದು, ಎಂಬ ಅಭಿಪ್ರಾಯವು ಹುಟ್ಟಿಬಹುದು. ಹಾಗಲ್ಲ, ಈ ಒಂದು ಔನ್ನು ಹೊಟ್ಟೆಯನ್ನು ಇಳಿಸಲೂ ಬಲ್ಲದು; ಏರಿಸಲೂ ಬಲ್ಲದು. ನಿಮ್ಮನ್ನಿಡಲೂ ಬಲ್ಲದು; ತೆಗೆಯಲೂ ಬಲ್ಲದು! ಹೊಟ್ಟೆಯಿಳಿಸಿದ್ದಕ್ಕೆ ನನ್ನ ಹೊಟ್ಟೆಯ ದಾಖಲೆ ಕೊಟ್ಟೆನಲ್ಲ- ಹೊಟ್ಟೆಯೇರಿಸಿದ್ದಕ್ಕೆ ಅದೇ ಆ ಸುಬ್ಬಮ್ಮನ ಕತೆಯನ್ನು ಚುಟುಕಿನಲ್ಲಿ ಹೇಳುತ್ತೇನೆ— ಕೇಳಿಬಿಡಿ! ಸುಬ್ಬಮ್ಮನ ವೀರಣ್ಣನ ಮೂರನೆ ಹೆಂಡತಿ. ವೀರಣ್ಣನ ಜಾತಕದಲ್ಲಿ



ನಮ್ಮ ಮಕ್ಕಳು ಮದ್ದಿನ ಬಾಟ್ಲ ಕಂಡೊಡನೆ 'ಖೀ' ಎನ್ನುತ್ತವಲ್ಲ— ಮದ್ದನ್ನು ಕಂಡೊ ಹೆದರದೆ ಕುಳಿತವ ನೋಡಿ ಮದ್ದಿನ ಮಕ್ಕಳು!

ಇನ್ನೂ ಒಂದು ಔನ್ನುನ್ನು ಹೆಚ್ಚಿಗೆ ತುಂಬಿಸುವದೆಂದರೆ! ನನ್ನಂತಹ ಉಗ್ರ ಸಮತಾವಾದಿಗೆ ಒಗ್ಗದ ವಿಷಯ. ಆದರೆ ಪ್ರತ್ಯಕ್ಷ ವಿರೋಧ (Direct action) ವನ್ನು ಮೊದಲೇಮಾಡಿ ಸೋತಾಗಿದೆ. ಕೈಯಿಂದ ಹೊಟ್ಟೆಗೆ ತಟ್ಟಿ ನೋಡಿದುದಿದೆ. ಆಗ ಅದು ಅಭಿಸೀ ನಿಯಾ ಯುದ್ಧನಗಾರಿಯಂತೆ 'ಡಬ್‌ಡಬ್' ಧ್ವನಿಗೊಡುತಿತ್ತು. ಈ ರಣಭೇರಿಯು, ಸಮಾಜ

ಪ್ರವೇಶಿಸಿ, ಅಲ್ಲಿ ತಮ್ಮ ಹಕ್ಕು ಸ್ಥಾಪನೆಗಾಗಿ ದೊಡ್ಡ ಗೊಂದಲ ವೆಬ್ಬಿಸಿ, ಅರ್ಧ ಗಂಟೆಯೊಳಗೆ ಇಡೀ ಹೊಟ್ಟೆಯನ್ನು ಕರಗಿಸಿ, ನನಗೆ ಹಿಟ್ಟರನ ಘನಸ್ತಿಕೆಯನ್ನು ತಂದು ಕೊಟ್ಟವು! ಹೀಗೆ ವಿಜಯಿ ಪುರುಷನಾದ ಸ್ವತಃ ನಾನು ನನ್ನ ಆಫೀಸಿಗೆ ಬಂದು ಕುರ್ಚಿಯಲ್ಲಿ ಕುಳಿತುಕೊಂಡು (ಇಂ ತ ಹ ಇನ್ನೊಂದು ದೃಶ್ಯವನ್ನು, ಅದೃಷ್ಟವು ಅನುಕೂಲವಾದರೆ -ಅದೂ

ಅವನ ಪ್ರಾಯ ೬೨ ಎಂದು ಬರೆ ದಿತ್ತು. ಸುಬ್ಬಮ್ಮನ ತಂದೆ ತನ್ನ ಎಳೇ ಮಗಳನ್ನು ಕೊಡಲು ಜಾತಕ ನೋಡುವಾಗ ಆ ೬೨ ಎಂಬ ಅಂಕ ಯನ್ನು ತಿರುಗ ಮುರುಗ ಮಾಡಿ ೨೬ ಎಂದು ಓದಿ, ಹೇಗೋ ತಪ್ಪಿ ಬಿದ್ದನೆಂದು ನಾನು ನೆನಸಿಕೊಂಡಿದ್ದೆ. ಹಾಗಲ್ಲವಂತೆ, ಅವ ವಿರಣ್ಣನ ಅಸ್ತಿಪಾಸ್ತಿ ಮತ್ತು ಇನ್ನೂರು ತೆಗೆದ ಮೊತ್ತಗಳ ಅಂಕ ಸಂಖ್ಯೆಗಳನ್ನೆಲ್ಲಾ ಲಕ್ಷ್ಯಪೂರ್ವಕ ವಾಗಿ ನೋಡಿಕೊಂಡು ಈ ಅರವ ತ್ತೆರಡೇ ತನಗೆ ಅನುಕೂಲವೆಂಬ ತೀರ್ಮಾನಕ್ಕೆ ಬಂದಿದ್ದನಂತೆ. ಆ ೬೨ನ್ನು ಪ್ರಮಾದವಶಾತ್ ೨೬ ಮಾಡುವದಿರಲಿ, ಒಂದೊಮ್ಮೆಗೆ ವಿರಣ್ಣನ ಪ್ರಾಯವನ್ನು ೨೬ ಮಾಡಲಿಕ್ಕೆ ಸಾಧ್ಯವಾಗುತ್ತಿದ್ದರೂ ಕೂಡಾ ಅವ ಮಾಡುತ್ತಿದ್ದಿಲ್ಲವಂತೆ. ಅದುಹೇಗೂ ಇರಲಿ, ಮದುವೆಯಾಗಿ ನಾಲ್ಕು ವರುಷಗಳ ವರೆಗೆ ಸುಬ್ಬಮ್ಮ ನಿಗೆ ಮಕ್ಕಳಿಲ್ಲ-ಇಲ್ಲವೇ ಇಲ್ಲ. ಎಲ್ಲಾ ವಿಧದ ಹರಕೆ-ಗೊರಕೆ, ಯಾತ್ರೆ-ವಾತ್ರೆ, ಮದ್ದು-ಗುದ್ದು ಮುಗಿದ ಮೇಲೆ ಕೊನೆಯದಾಗಿ ಡಾ| ಕುವಾರ ಸೆಟ್ಟರ ಔಷಧಿಗೆ ಕೈ ಹಾಕಿದ (ಕೈಹಾಕಿದ್ದಿಲ್ಲ-ಡಾ| ಸೆಟ್ಟರ ಔಷಧಿ ಬಿಡಿ-ಆ ಔಷಧಿ ಕುಡಿಯುವ ಸುಬ್ಬಮ್ಮನನ್ನು ಕೂಡ ಮುಟ್ಟಿ ಲಿಲ್ಲ) ಡೋಕ್ಟರ್ ಸೆಟ್ಟರು ಮೊದಲನೇ ಬಾರಿ ಸುಬ್ಬಮ್ಮನನ್ನು ಸರೀ ಪರೀಕ್ಷಿಸಿ ನೋಡಿದರು. (ಡಾಕ್ಟರರು ಅಷ್ಟು ಪರೀಕ್ಷಿಸದಿರುತ್ತಿದ್ದರೆ ಸುಬ್ಬಮ್ಮ ಇಂದು ಎರಡು ಮಕ್ಕಳ ತಾಯಿಯಾಗುತ್ತಿದ್ದಿಲ್ಲ. -ಡಾಕ್ಟರರ ಔಷಧಕ್ಕಿಂತ ಪರೀಕ್ಷೆ ಬಲವಾಗ ಬೇಕೆನ್ನುವದು ಇ ದ ಕೈ !)

ಸುಬ್ಬಮ್ಮನೂ ಡಾಕ್ಟರರನ್ನು ಹಾಗೆ ಯೇ ಕಣ್ಣು ಬಿಟ್ಟು ನೋಡಿದಳು. (ಹೊಟ್ಟಿಯೊಳಗೆ ಕೊರತೆಯಿದ್ದಂತೆ ಸುಬ್ಬಮ್ಮನ ದೃಷ್ಟಿಯಲ್ಲಿಯೂ ದೋಷವಿರುತ್ತಿದ್ದರೆ ಈ ಡಾಕ್ಟರರು ಮದ್ದು ಇಷ್ಟು ಫಲಕಾರಿಯಾಗುತ್ತಿದ್ದಿಲ್ಲ) 'ದಿನಾಲೂ ಒಂದೊಂದು ಔನ್ನು ಮದ್ದು ಹೊಟ್ಟೆಗೆ ಬಿದ್ದರೆ ಖಂಡಿತ ವಾಗಿಯೂ ಆಗುತ್ತದೆ' ಎಂದು ಡಾಕ್ಟರರು ವೈಯ್ಯಾರದಿಂದ ನಕ್ಕರು. (ಇದೂ ಕ್ರಮವಿರದ್ದೆಲ್ಲ. ರೋಗದ ಗುಟ್ಟು ಕಂಡುಹಿಡಿದ ಮೇಲೆ ಯಾವ ಡಾಕ್ಟರನಾದರೂ ಹೆಗ್ಗಳಿಕೆಯಿಂದ ಹೀಗೆ ನಗಲೇ ಬೇಕು) ಸರಿ. ಅಂದಿನಿಂದ ಸುಬ್ಬಮ್ಮ ಡಾ| ಸೆಟ್ಟರ ಒಂದೊಂದು ಔನ್ನು ಔಷಧಿಯನ್ನು ತಪ್ಪದೆ ತೆಗೆದುಕೊಳ್ಳುತ್ತಿದ್ದಳು. ಈಗ ಅವಳಿಗೆ ಮುದ್ದು ಮುದ್ದಾದ ಎರಡು ಮಕ್ಕಳಿವೆ! ಔಷಧಿ ಯೇನೋ ನಡೆಯುತ್ತಲೇ ಉಂಟು; ಆದ್ದರಿಂದ ಇನ್ನೂ ಮಕ್ಕಳಾಗುವ ಸಂಭವವೂ ಉಂಟು. ಎರಡು ಕೂಸುಗಳೂ ಶೀತ, ಬಾಲಗ್ರಹ, ಜ್ವರ ಮುಂತಾದ ಪೀಡೆಯೇನೂ ಇಲ್ಲದೆ ಪುಷ್ಟಿಯಾಗಿ ಎಷ್ಟು ಚಂದ ವಾಗಿವೆ! ನೋಡಿದೊಡನೆ 'ಎತ್ತಿ ಕೊಳ್ಳೋಣ' ಅನಿಸುತ್ತದೆ. ಕಾರಣ ವೇನು ಗೊತ್ತುಂಟೆ? ಸುಬ್ಬಮ್ಮ ಆಗಾಗ ಒಂದೊಂದು ಔನ್ನು ತಾಜಾ ಮದ್ದು ತಂದು ಕೂಸುಗಳಿಗೂ ಕೊಡುವ ಪದ್ಧತಿಯಿದೆ. 'ಉಂಟು ಮಾಡಿದ ದೇವ ಊಟ ಕೊಡ ಲಾರನೆ' ಎಂಬ ಹಾಗೆ ಔನ್ನಿನಿಂದ ಹುಟ್ಟಿದ ಈ ಕೂಸುಗಳು ಔನ್ನಿನಿಂದಲೇ ಆರೋಗ್ಯವಾಗಿ ಬೆಳೆಯುತ್ತಿವೆ. ಮುಂದಕ್ಕೆ ಹೇಗಾ

ದಾವು ಗೊತ್ತುಂಟೆ? ಎಲ್ಲಿಯೂ ದರೂ ಲೇಡಿ ಡಾಕ್ಟರ್ ಆಗಿ ಇಲ್ಲವೇ 'ನರ್ಸ್' ಆಗಿಯಾದರೂ ನಿಂತು 'ನಮಗೆ ಹೇಗೆಹೇಗೋ ಆಗುತ್ತದೆ' ಹುಚ್ಚು ಹಿಡಿದಂತಾಗಿದೆ" ಎಂದು ಬರುವ ತರುಣಿಗೆ ಇದೇ ಒಂದು ಔನ್ನು ಔಷಧಕೊಟ್ಟು ಅವರ ರೋಗ ಗುಣಪಡಿಸದೆ ಬಿಡಲಾರರು. ಹೀಗಾಗಿ ಡಾ| ಕೆ. ಸೆಟ್ಟರು ವೈದ್ಯ ವಿಭಾಗಕ್ಕೆ ಮಾಡಿದ ಉಪಕಾರವು ಚಿರಸ್ಥರಣೀಯವಿದೆ!

ಈಗ ವಿರಣ್ಣನ ಆ ಕೂಸುಗಳನ್ನು ಅಡಿಸುತ್ತ 'ಹೀ ಹೀ' ಎಂದು ತನ್ನ ಹಲ್ಲಿಲ್ಲದ ಬಾಯಿ ಯನ್ನು ತೆರೆದ ಕೂಡಲೇ ಅವೂ ತಮ್ಮ ಹಲ್ಲಿಲ್ಲದ ಬಾಯಿ ಬಿಟ್ಟು ಕಿಲಕಿಲನೇ ನಗುತ್ತವೆ! 'ತಂದೆ ಯಂತೆ ಮಕ್ಕಳು' ಎಂಬ ಗಾದೆಗೆ ವಿರಣ್ಣ - ಕೂಸುಗಳ ಬಾಯಿ ಮಾತ್ರ ನೋಡಿದರೆ ಸಾಕು!

ವಿರಣ್ಣನಲ್ಲಿ ಕೂಸುಗಳನ್ನು ಅಡಿಸುವಷ್ಟು ಶಕ್ತಿ ಇನ್ನೂ ಇದೆ. ಆದ್ದರಿಂದ ಡಾ| ಕೆ. ಸೆಟ್ಟರು ಅವ ನಿಗೂ ಒಂದು ಔನ್ನು ಕೊಡುವ ಆ ಲೋ ಚ ನೆ ಯನ್ನು ಈವರೆಗೆ ಮಾಡಲಿಲ್ಲ! ಈ ಸಂಬಂಧ ವಾಗಿ ಏನಾದರೊಂದು ರೋಗ ಅವನಲ್ಲಿ ಹುಟ್ಟಿದ ಲಕ್ಷಣ ಕಂಡು ಬಂದರೆ ಪೂರ್ತಿ ಗುಣಮಾಡಿ ಬಿಡಲು ಸಾಕಲ್ಲ-ಒಂದೇ ಒಂದು ಔನ್ನು!

ಟಿಲಿಫೋನಿನಲ್ಲಿ: ನನ್ನ ಮಗು ಒಂದು ಗುಂಡುಸೂಜಿ ನುಂಗಿ ಬಿಟ್ಟಿತು. ಡಾಕ್ಟರರನ್ನು ಬೇಗನೆ ಕಳುಹಿಸಿ. ಕಂಪೌಂಡರ್: ಓ, ಅವರಿಗೆ ತುಂಬಾ ಕೆಲ ಸವಿದೆ. ಬೇರೊಂದು ಗುಂಡು ಸೂಜಿ ನಿಮಗೆ ಈಗಲೇ ಬೇಕೆ ?

∴ ಅಂತರಂಗದ ಸುದ್ದಿಗಳು ∴

ಅಂತರಂಗದ ವಿಶೇಷ ಪ್ರತಿನಿಧಿಯ ಗುಟ್ಟಿನ ಡೈರಿಯ ಪೂರ್ಣ ನಿರಾಧಾರವಾದ ಸುದ್ದಿಗಳು.
ಓದಿ ಗಡಿಬಿಡಿ ಮಾಡಿದರೆ ಅವರು ಜನಾಬ್ಬಾರರಲ್ಲ.

ಬ್ರಿಟನಿಗೆ ಹೊಸ ಪ್ರಧಾನರು

ಈಗಿನ ಪ್ರಧಾನ ಮಂತ್ರಿಗಳಾದ ಮಿ ನೆವಿಲ್ ಚೇಂಬರ್ಲೆನ್ ರ ಸ್ಥಾನಕ್ಕೆ ಸರ್ ಜೋನ್ ಸ್ಟೈಮು ನರು ಆರಿಸಲ್ಪಡುವರೆಂದು ವಿಶ್ವಸ ನಿಯ ಸುದ್ದಿ ಹಬ್ಬಿದೆಯಂತೆ.

* *

ಝೆಟ್ಟೆಂಡರಿಗೆ ಕರಿಪತಾಕೆ

ಫೆಡರೇಶನನ್ನು ಭಾರತದಲ್ಲಿ ಜಾರಿಗೆ ತರುವ ಕುರಿತು ಇಲ್ಲಿಯ ಪರಿಸ್ಥಿತಿಯನ್ನು ತಿಳಿಯುವುದಕ್ಕಾಗಿ ಸದ್ಯದಲ್ಲೆಯೇ ಬರಲಿರುವ ಭಾರತದ ಸೆಕ್ರೆಟರಿ ಆಫ್ ಸ್ಟೇಟರಾದ ಲಾರ್ಡ್ ಝೆಟ್ಟೆಂಡರಿಗೆ ಕರಿಪತಾಕೆಯ ಸ್ವಾಗತವನ್ನು ಎಲ್ಲೆಡೆಗಳಲ್ಲಿಯೂ ಕೊಡುವರೆಂದು ತಿಳಿದು ಬಂದಿದೆಯೆಂದು ಕರ್ಣಾಕರ್ಣಿಕೆ.

* *

ಕರ್ನಾಟಕ ಏಕೀಕರಣ

ಗೌಳಂರಲ್ಲಿ ಕರ್ನಾಟಕ ಪ್ರಾಂತ ರಚನೆಯು ಪೂರ್ಣವಾಗುವುದೆಂದೂ ಶ್ರೀ. ಕೋಟೆ ರಾಮಕೃಷ್ಣ ಕಾರಂತ ರವರು ಪ್ರಧಾನರಾಗಿ ಆರಿಸಲ್ಪಡುವರೆಂದೂ ಸುದ್ದಿಯು ಬಲವಾಗಿ ಹಬ್ಬಿ ಬಿಟ್ಟಿದೆಯಂತೆ.

* *

ಸುಭಾಷರಿಗೆ ಇನ್ನೊಮ್ಮೆ ಅಧ್ಯಕ್ಷತೆ!

ರಾಷ್ಟ್ರಪತಿ ಸುಭಾಷ ಚಂದ್ರ ಬೋಸರವರು ಮುಂದಿನ ವರುಷವೂ ಕಾಂಗ್ರೆಸ್ ಅಧ್ಯಕ್ಷರಾಗಿ ನೇಮಿಸಲ್ಪಡುವರೆಂದು ವಿವಿಧ ಪ್ರಾಂತ

ಗಳ ಧುರೀಣರು ಅಭಿಪ್ರಾಯ ಪಟ್ಟಿರುವರೆಂದು ವದಂತಿ.

* *

ಮಂತ್ರಿಮಂಡಲಗಳ ರಾಜಿನಾಮೆ.

ಫೆಡರೇಶನನ್ನು ಭಾರತೀಯರ ಸಮ್ಮತಿಯಿಲ್ಲದೆ ಗೌಳಂರಲ್ಲಿ ಜಾರಿಗೆ ತರುವುದಕ್ಕಾಗಿ ಎಲ್ಲಾ ಕಾಂಗ್ರೆಸ್ ಪ್ರಾಂತಿಕ ಮಂತ್ರಿಮಂಡಲಗಳು ರಾಜಿನಾಮೆಯನ್ನೀಯುವು ವೆಂದು ಸುದ್ದಿಯು ಹಬ್ಬಲಾರಂಭವಾಗಿದೆ.

* *

ಕಾಯಿದೆ ಭಂಗ ಚಳವಳಿ.

ಗೌಳಂರಲ್ಲಿ ಅಖಿಲ ಭಾರತದಲ್ಲಿ ಕಾಯಿದೆಭಂಗ ಚಳವಳಿ ಪ್ರಾರಂಭವಾಗಿ ಹೆಚ್ಚಿನ ದೇಶ ಭಕ್ತರು ಸೆರೆಮನೆ ವಾಸವನ್ನು ಭವಿಸುವರೆಂದು ಒಬ್ಬ ಪ್ರಸಿದ್ಧ ಜ್ಯೋತಿಸಿ ಗಳು ಭವಿಷ್ಯ ಹೇಳಿರುವರೆಂದು ವಾರ್ತೆ ಬಂದಿದೆಯಂತೆ.

* *

ಚೀನದ ವಿಜಯ.

ಗೌಳಂನೇ ಮಾರ್ಚಿ ಗುರಂದು ಜಪಾನಿಯರು ಪೂರ್ಣವಾಗಿ ಸೋಲಿಸಲ್ಪಡುವರೆಂದೂ, ಚೀನದಲ್ಲಿ ಅತ್ಯಂತ ಯಶಸ್ವಿಯಾದ ರಿಪಬ್ಲಿಕ್ ಸ್ಥಾಪಿಸಲ್ಪಡುವುದೆಂದೂ, ಆ ಕಾಲದಲ್ಲಿ ಸರಕಾರವು ಮಹಾತ್ಮಾಜಿಯ ರನ್ನು ಕರೆದು ಅಹಿಂಸಾತ್ಮಕ ವಿಧಾನದಲ್ಲಿ ರಾಜ್ಯಭಾರ ಮಾಡುವ ಕುರಿತು ಬೇಕಾದ ಮಾಹಿತಿಯನ್ನು ಪಡೆಯುವುದೆಂದೂ ಹೇಳಲಾರಂಭಿಸಿದ್ದಾರೆ.

* *

ಹಿಟ್ಟೆರನ ಯುದ್ಧ

ಹೆರ್ ಹಿಟ್ಟೆರನು ಜೆಕೊಸ್ಲೊವೇಕಿಯವನ್ನು ಬರುವ ದಶಂಬರ ತಿಂಗಳಲ್ಲಿ ಕೈವಶಪಡಿಸಿಕೊಳ್ಳುವನೆಂದು ನಂಬಬಹುದಂತೆ.

* *

ಶ್ರೀ. ನರಿಮನರಿಗೆ ಮಂತ್ರಿ ಪದವಿ.

ಶ್ರೀ. ಕೆ. ಎಫ್. ನರಿಮನರನ್ನು ಮುಂಬಯಿ ಮಂತ್ರಿ ಮಂಡಲಕ್ಕೆ ಸದ್ಯದಲ್ಲೆಯೇ ನೇರಿಸಿಕೊಳ್ಳುವ ಕುರಿತು ಯೋಚನೆಗಳು ನಡೆಯುತ್ತಿವೆಯೆಂದು ಭಾವಿಸಲಾಗಿದೆಯಂತೆ.

* *

ಮೈಸೂರಿನ ಪ್ರಥಮ ಅಧ್ಯಕ್ಷರು.

ಗೌಳಂರಲ್ಲಿ ಮೈಸೂರು ಪ್ರಾಂತ್ಯದಲ್ಲಿ ಜನಾಬ್ಬಾರಿ ಸರಕಾರವು ಸ್ಥಾಪಿಸಲ್ಪಟ್ಟು ಈಗಿನ ದಿವಾನರಾಗಿರುವ ಸರ್ ಮಿರ್ಜಾ ಇಸ್ಹ್ಮಾಯಿಲ್ ರವರು ಮೈಸೂರು ಎಸೆಂಬ್ಲಿಯ ಪ್ರಥಮ ಚುನಾಯಿತ ಸದಸ್ಯರಾಗಿ ಆರಿಸಲ್ಪಡುವರೆಂದು ನಿರೀಕ್ಷಿಸಲಾಗಿದೆಯೆಂದು ಕರ್ಣಾಕರ್ಣಿಕೆ.

* *

ದಕ್ಷಿಣ ಕನ್ನಡದಲ್ಲಿ ಪಾನ ನಿಷೇಧ.

ಮುಂದಿನ ವರುಷ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಮದ್ರಾಸ್ ಸರಕಾರದ ವರು ಪಾನ ನಿಷೇಧವನ್ನು ಜಾರಿಗೆ ತರುವರೆಂದು ಹೊಸತೊಂದು ಸುದ್ದಿಯು ಬಂದಿದೆಯಂತೆ.

ಗೌ



ಷೂಲೇಕೇ ಜಗತ್ತಿನ ಝೂಲೇಕೇ ಪುರಾಣ



ಶಿಸ್ತಿನ ಜಾರಿ.

ಡಾ| ಯನ್. ಬಿ. ಖರೆಯವರ ಇತ್ತೀಚೆಗಿನ ಧೋರಣೆಗಾಗಿ ಕಾಂಗ್ರೆಸ್‌ವರ್ಕಿಂಗ್‌ಗೆ ಕನಿಷ್ಠವೂ ಅವರ ಮೇಲೆ ಶಿಸ್ತನ್ನು ಜಾರಿ ಮಾಡುವುದಂತೆ.

ಕಾಂಗ್ರೆಸಿನೊಳಗೆ ಇದ್ದು ಕೊಂಡು ಹೋರಾಡುತ್ತೇನೆಂಬ ಖರೆಯವರ ವಿಶ್ವಾಸಕ್ಕೆ ಧಕ್ಕೆ ಬಡೆದಂತಾಯಿತು. ಮುಂದೆ ಅವರೇನು ಮಾಡುವರೋ ವಿಧಾತನೇ ಬಲ್ಲ.

೦೦೦

ತಯಾರ್!

“ಮಿ ಫಜ್ಲಲ್ ಹಕ್‌ರವರು ವಕೀಲರಾದುದರಿಂದ ಏನು ಮಾಡಲೂ ತಯಾರಾಗಿದ್ದಾರೆ” ಎಂದು ಅವರಿಗೆ ಇತ್ತೀಚೆಗೆ ಕೊಟ್ಟ ಒಂದು ವಿದಾಯ ಸತ್ಕಾರದಲ್ಲಿ ಮಿ| ಯಸ್. ಯನ್. ಬ್ಯಾನರ್ಜಿಯವರು ಹೇಳಿದರು.

ಸಂಶಯವಿದೆಯೇ? ಅವರು ಏನು ಮಾಡಲೂ ತಯಾರಾಗಿರುವುದಲ್ಲ-ಮಾಡಿಯೇ ಬಿಡಲಿಲ್ಲವೆ?

೦೦೦

ಅಂತ್ಯಕ್ರಿಯೆ

ಬಿಹಾರ್ ಎಸೆಂಬ್ಲಿಯು ಯುನೈಟೆಡ್ ಪ್ರೆಸ್ಸಿನವರಿಗೆ ೨೭೦೦ ರೂಪಾಯಿಗಳನ್ನು ಕೊಡಲೊಪ್ಪಿದರಂತೆ. ಇದರ ಕುರಿತು ಚರ್ಚೆಯಾಗುವಾಗ “ಮುಸ್ಲಿಮ್ ಲೀಗಿನ ಅಂತ್ಯಕ್ರಿಯೆಯು ಯಾವಾಗ ನಡೆಯುವುದೆಂದು ಕಾಯುವವರಿಗೆ ಸಹಾಯವೆ?”-ಎಂದೊಬ್ಬ ಮುಸ್ಲಿಮ್ ಸದಸ್ಯರು ಹೇಳಿದರು.

ಮುಸ್ಲಿಮ್ ಲೀಗಿನ ಜಾತಿಯ ಧೋರಣೆಯ ಅಂತ್ಯ ಕ್ರಿಯೆಯಾಗುವ ಕಾಲವನ್ನು ಯುನೈಟೆಡ್ ಪ್ರೆಸ್ ಮಾತ್ರವಲ್ಲ, ಇತರರೂ ಕಾಯುತ್ತಿದ್ದಾರೆ.

೦೦೦

ವೋಲ್ಟೋ ಕೈದಿ.

ಶ್ರೀಮತಿ ಸರೋಜಿನಿ ನಾಯುಡುರವರ ತಮ್ಮ ಶ್ರೀ. ವೀರೇಂದ್ರನಾಥ ಚೂಟಿ ಪಾಠ್ಯಾಯರನ್ನು ಮೋಸೋ ನಗರದಲ್ಲಿ ಕೈದು ಮಾಡಿದ್ದಾರೆ. ಫ್ರೆಂಚ್ ಸರಕಾರವು ಅವರನ್ನು ಬಿಡಬೇಕೆಂದು ರಷ್ಯದೊಡನೆ ಬಿನ್ನವಿಸಿದೆಯಂತೆ.

ಪಾಪ! ಬ್ರಿಟಿಷ್ ಸರಕಾರಕ್ಕೆ ಅವರನ್ನು ಬಿಡಿಸಬೇಕೆಂಬ ಆತುರವೇ ಇಲ್ಲ. ಎಷ್ಟೆಂದರೂ ಸಮತಾವಾದಿ ಕೈದಿಗಳಲ್ಲವೆ?

೦೦೦

ಉಳಿತಾಯ.

ಬಂಗಾಳ ಸರಕಾರವು ಹಣದ ಉಳಿತಾಯಕ್ಕಾಗಿ ಎಲ್ಲಾ ಸರಕಾರೀ ನೌಕರರ ವೇತನದಲ್ಲಿ ಕಡಿತವನ್ನು ಮಾಡುವುದಂತೆ.

ಆದರೆ ಮಂತ್ರಿಗಳ ವೇತನದಲ್ಲಿ ಚಿಕ್ಕಾಸು ಕೂಡಾ ಕಡಿತ ಮಾಡಲ್ಪಡಬಹುದೆಂಬ ಊಹೆಗೆ ಒಂದಿಷ್ಟು ಎಡೆಯಿಲ್ಲವೆಂದು ಭರವಸೆಯಿಂದ ಹೇಳಬಹುದಾಗಿದೆ!

೦೦೦

ಧಾರ್ಮಿಕಭಾವನೆಗೆ ಧಕ್ಕೆ!

“ವಂದೇ ಮಾತರಮ್” ಠಾಡಿದ್ದರಿಂದ ಮುಸ್ಲಿಮ್ ವಿದ್ಯಾರ್ಥಿಗಳ ಧಾರ್ಮಿಕ ಭಾವನೆಗೆ ಧಕ್ಕೆಯಾಯಿತೆಂದು ವಿದ್ಯಾರ್ಥಿ ಪರಿಷತ್ತಿನಿಂದ ಮುಸ್ಲಿಮ್ ವಿದ್ಯಾರ್ಥಿಗಳು ಹೊರನಡೆದರಂತೆ.

“ಗಾಡ್ ಸೇವ್ ದಿ ಕಿಂಗ್” ಠಾಡಿದರೆ ಆ ಧಾರ್ಮಿಕ ಭಾವನೆಗುಂಟಾದ ಧಕ್ಕೆಯು ಉಪಶಮನವಾಗಬಹುದು!

೦೦೦

ಅಧ್ಯಕ್ಷರ ಅಭಿಪ್ರಾಯ.

“ಭಾರತದಲ್ಲಿ ಗ್ರಾಮ ಕೈಗಾರಿಕೆಗಳನ್ನು ಮಾತ್ರ ಸುಧಾರಿಸುವುದರಿಂದ

ಫಲವಿಲ್ಲ. ಸಮಸ್ತ ರಾಷ್ಟ್ರದ ಔದ್ಯೋಗೀಕರಣದ ಯೋಜನೆಯು ಅತ್ಯವಶ್ಯವಾಗಿದೆ”ಯೆಂದು ರಾಷ್ಟ್ರಪತಿ ಬೋಸರು ಕಲ್ಕತ್ತದಲ್ಲಿ ಹೇಳಿದರು.

ಹಾಗಾದರೆ ಮನೆ ಕೈಗಾರಿಕೆಗಳ ಮಾತು ಗಾಂಧಿಜಿಯವರದಾಯಿತು. ರಾಷ್ಟ್ರದ ಔದ್ಯೋಗೀಕರಣದ ನುಡಿ ಸುಭಾಷರದಾಯಿತು. ಎರಡಭಿಪ್ರಾಯಗಳಿರುವಾಗ ಕಾಂಗ್ರೆಸಿನ ಯೋಜನೆಯಾವುದೆಂಬುದನ್ನು ಸ್ಪಷ್ಟಗೊಳಿಸಬೇಡವೆ?

೦೦೦

ಕೃಷ್ಣನಿಗೆ

ಮುಸ್ಲಿಮರ ಗೌರವಾದರ!

ಬಹಾರಿನ ಆರಾಧಲ್ಲಿ ಕೃಷ್ಣನ ಜನ್ಮಾಷ್ಟಮಿಯನ್ನು “ದಾರುಲ್ ಇರ್ಷಾದ್” ಸಂಘದ ಮುಸ್ಲಿಮರು ಆಚರಿಸಿದರಂತೆ. ಮಾತ್ರವಲ್ಲ “ಕೃಷ್ಣ, ಬದ್ಧ, ಯೇಸು, ಮಹಮ್ಮದ ಇವರೆಲ್ಲರ ಬೋಧನೆಗಳೂ ಒಂದೇ” ಎಂಬ ಭಾವಣೆಗಳನ್ನೂ ಕೊಟ್ಟಿರಂತೆ.

ಛೇ! ಹೀಗೂ ಮಾಡುವುದೆ? ಮುಸ್ಲಿಮ್ ಲೀಗಿನವರಿಗೆ ಈ ಸುದ್ದಿಯು ಸಿಕ್ಕಿದರೆ “ಇಸ್ಲಾಮನ್ನು ಕಲುಷಗೊಳಿಸುವವರೆಂಟು” ಹೇಳಿ ದಾರುಲ್ ಇರ್ಷಾದ್ ಸಂಘವನ್ನು “ಕಾಫರರ” ಸಂಘವನ್ನಾಗಿ ಮಾಡಿಬಿಡುತ್ತಿದ್ದರು!

೦೦೦

ಲಜ್ಜಾವಹ ಕಲಹ!

ಬಂಗಾಳದ ಲಜ್ಜಾವಹ ಕಲಹವು ಇನ್ನೂ ಮುಗಿಯಲಿಲ್ಲ. ದಿವಂಗತ ಜಿ. ಯಂ. ಸೇನಗುಪ್ತರ ಪಕ್ಷದವರಿಗೂ ಸುಭಾಷ ಬೋಸರ ಪಕ್ಷದವರಿಗೂ ಪುನಃ ವಿವಾದವಾರಂಭವಾಗಿದೆ. ಬಂಗಾಳದ ಪತ್ರಿಕೆಗಳ ಪುಟಗಳು ಚರ್ಚಾಸ್ಪದ ಲೇಖನಗಳಿಂದ ತುಂಬಿವೆ.

ಸರಿ. ಜಗಳ ಮಾಡಿಕೊಳ್ಳಲು ಇದೇ ಯೋಗ್ಯ ಸಮಯ!

೦೦೦

“ಬೈ ಮೈಸೂರು”

ಮೈಸೂರು ಸಂಸ್ಥಾನದಲ್ಲಿ ಮಹತ್ವದ ಚಳವಳಿಯೊಂದು ಪ್ರಾರಂಭವಾಗುವುದಂತೆ. ಮೈಸೂರು ಸಂಸ್ಥಾನದಲ್ಲಿ ಎಲ್ಲಾ ಸಾಧನಗಳು ತಯಾರಾಗುತ್ತಿರುವುದರಿಂದ ಜನರು ಮೈಸೂರು ಸಾಧನಗಳನ್ನೇ ಕೊಂಡು ಕೊಳ್ಳಬೇಕೆಂದು ಈ ಚಳವಳಿದವರ ಧ್ಯೇಯವಂತೆ. ಇದು ಮೈಸೂರಿನ ಹೊಸ ರಾಜಕೀಯ ಪಕ್ಷಗಳಲ್ಲೊಂದೆಂದು ತಿಳಿಯಲಾಗಿದೆಯಂತೆ.

ಪ್ರಾಯಶಃ ಸರ್ಕಾರವು ಈ ನವೀನ ರಾಜಕೀಯ ಚಳವಳಿಗೆ ತಡೆನಾಡಲಿಕ್ಕಿಲ್ಲ.

೦೦೦

ಚೀನಾ ವೈದ್ಯಕೀಯ ಮಂಡಲ.

ಚೀನಾ ವೈದ್ಯಕೀಯ ಮಂಡಲದಲ್ಲಿ ಡಾಕ್ಟರ್ ಎಂ. ಅತಾಲ್, ಡಾ| ಚೋತಿ ಕಾರ್, ಡಾ| ಕಾಥಿಸ್, ಡಾ| ಎ.ತಿ.ಬರ್ಜಿ ಡಾ| ಆರ್. ಯನ್. ಸೆನ್ ಈ ಐದು ಮಂದಿ ಯಲ್ಲದೆ ಪ್ರಸಿದ್ಧ ಕಾಂಗ್ರೆಸ್ ಧಾರೀಣರಾದ ಡಾ| ಬಿದನ್ ಚಂದ್ರರಾಯರೂ ಸೇರಲಿಟ್ಟಿದ್ದಾರೆ. ಸೆಪ್ಟೆಂಬರ್ ೧೦ರಂದು ಈ ಮಂಡಲವು ಹಾಂಗ್ ಕಾಂಗಿಗೆ ಹೋಗಿ ಚೀನದ ರಾಷ್ಟ್ರೀಯ ರೆಡ್ ಕ್ರಾಸ್ ಸೊಸೈಟಿಯ ಕೇಂದ್ರ ಕಾರ್ಯಾಲಯವಾದ ಚಾಂಗಾ ಎಂಬಲ್ಲಿಗೆ ತೆರಳುವುದಂತೆ.

ಮುಸ್ಲಿಮ್ ಲೀಗಿನವರು ಚೀನಕ್ಕೆಂದು ವೈದ್ಯಕೀಯ ಮಂಡಲವನ್ನು

ಕಳುಹಿಸುವುದರಲ್ಲಿದ್ದರೂ ಮುಸ್ಲಿಮ್ ಲೀಗು ಅದಕ್ಕೆ ತಯಾರಾಗಿದ್ದರೂ ವುದರಿಂದ ಆ ಯೋಚನೆಯನ್ನು ಬಿಟ್ಟು ಬಿಟ್ಟಿದೆ.

೦೦೦

ಝೆಟ್ಟಿಂಡರ ಪಯಣ.

ಲಾರ್ಡ್ ಲಿಲ್ಲಿತ್ನೋರವರ ಅನುಭವವು ಸಾಲದುದಕ್ಕೆ ಭಾರತದ ಸೆಕ್ರೆಟರಿ ಅಫ್ ಸ್ಟೇಟರವರಾದ ಲಾರ್ಡ್ ಝೆಟ್ಟಿಂಡರು ಭಾರತಕ್ಕೆ ಬಂದು ಫೆಡರೇಶನನ್ನು ಈ ರುವಂತೆಯೇ ಜಾರಿಗೆ ತರಲಿಡೆಯೆಂದೆಯೇ ಎಂಬುದನ್ನು ನೋಡುವಂತೆ. ಬ್ರಿಟಿಷ್ ಸರ್ಕಾರವು ಕಾಂಗ್ರೆಸಿನೊಡನೆ ಸಂಧಿ ಮಾಡಬೇಕೆಂದು ಮೈಸೂರು ಸೂಚಿಸಿದ್ದಂತೆ.

ಝೆಟ್ಟಿಂಡರು ಮಾಯಾವಿಮಾಂಸೆಯನ್ನು ಬರೆದವರು. ಭಾರತಕ್ಕೆ ಬಂದು ಮಾಯಾತತ್ವವನ್ನು ಬೋಧಿಸಿ ಫೆಡರೇಶನನ್ನು ಜಾರಿಗೆ ತರಲೂ ಬಹುದು. ಇಲ್ಲವೆಂದಂತೆ ಹಿಂದೆಹೋಗಲೂ ಬಹುದು.

೦೦೦

ವೈತ್ಯಾಸ

ಕೇಂದ್ರ ವಿಧಾಯಕ ಸಭೆಯಲ್ಲಿ ಮಿ| ಜಿನ್ನರು ಹೇಳಿದರು: ೧೯೧೪ರ ಭಾರತಕ್ಕೂ ೧೯೩೮ರ ಭಾರತಕ್ಕೂ ತುಂಬಾ ವ್ಯತ್ಯಾಸವಿದೆ.

ಸರಿ. ಸಂಪೂರ್ಣ ಸರಿ. ೧೯೧೪ರ ಜಿನ್ನರಿಗೂ ೧೯೩೮ರ ಜಿನ್ನರಿಗೂ ತುಂಬಾ ವ್ಯತ್ಯಾಸವಿದೆ.

೦೦೦

ಜಗತ್ತಿನ ಅಂತ್ಯ!

೧೯೫೨ರಲ್ಲಿ ಜಗತ್ತು ಲಯವಾಗುವುದೆಂದು ಪ್ರಖ್ಯಾತ ಜ್ಯೋತಿಷಿಗಳು ಭವಿಷ್ಯ ಹೇಳಿದ್ದಾರೆ. ಅಂತ್ಯಕಾಲದಲ್ಲಿ ಸೂರ್ಯನು ಕಾಣಿಸಲಾರನು. ಹನಾಮಾನದಲ್ಲಿ ಪ್ರಚಂಡ ಬದಲಾವಣೆಗಳಾಗಿ ಎಲ್ಲವೂ ಹಿಮಮಯವಾಗುವುದು. ೧೯೫೨ನೇ ಇಸವಿ ನವಂಬರ್ ತಿಂಗಳಲ್ಲಿ ಜಗತ್ತು ಒಡೆಯಲಾರಂಭಿಸುವುದು. ಅದೇ ಕಾಲದಲ್ಲಿ ಹೊಸತೊಂದು ಗ್ರಹವು ಕಾಣಿಸಿಕೊಳ್ಳುವುದು. ಈ ಗ್ರಹವು ಮೇ, ೧೯೫೩ರಲ್ಲಿ ಮಾತ್ರ ಗೋಚರವಾಗುವುದು.

ಹತ್ತೇ ವರುಷಗಳಲ್ಲಿ ಈ ಗ್ರಹವು ಚಂದ್ರನಿಗಿಂತ ಗಾತ್ರದಲ್ಲಿ ಹತ್ತು ಪಾಲಷ್ಟು ದೊಡ್ಡದಾಗಿ ಭೂಮಿಯ ಸಮೀಪಕ್ಕೆ ಬಂದು ಅಸಾಧ್ಯ ನೆರೆಯುಂಟಾಗುವಂತೆ ಮಾಡುವುದು.

೧೯೫೪ರಲ್ಲಿ ಹೊಸ ಗ್ರಹದ ಆಗಮನದಿಂದಾಗಿ ಸೂರ್ಯನು ಈಗಿರುವುದಕ್ಕಿಂತ ಅರ್ಧ ಪಾಲಷ್ಟು ಸಣ್ಣದಾಗುವನು. ೧೯೫೭ರಲ್ಲಿ ಕಣ್ಮರೆಯಾಗುವನು. ಹಿಮದಿಂದ ಮರಗಟ್ಟಿದ ಶರೀರಗಳು ಕತ್ತಲಲ್ಲಾಗುವುವು.

ಉತ್ತಮ ತರದ ಸುವಾಸನೆಯುಳ್ಳ ಮತ್ತು ಲೋಕಪ್ರಸಿದ್ಧವಾದ

B
ಆನಂದ ಅಗರ ಬತ್ತಿ 555 ಮತ್ತು ಆನಂದ ಚಂದನ ಬತ್ತಿ
REGD.

ಇವುಗಳನ್ನೇ ಉಪಯೋಗಿಸಿರಿ.

ಆನಂದ ಪರ್ಫ್ಯೂಮರಿ ವರ್ಕ್ಸ್ ಅವಿನೂರೋಡ್,
ಬೆಂಗಳೂರು ಸಿಟಿ

Stockists:—Messrs. Kalsank Keshav Narasimha Pai
UDIPI, S. K.

ಜಿಲ್ಲಾ ಸಂಚಾರಿಯು ಡೈರಿಯಿಂದ

ಶ್ರೀ. ರಾಮಕೃಷ್ಣಾ
ಧಿಯೇಟಿಂನ
ವಾರ್ಷಿಕೋತ್ಸವ.

ಡಾ| ವಿಟ್ಟಲ ಶೆಟ್ಟರ ಯಶಸ್ವೀ
ಸಂಚಾರ.

ದ. ಕ. ಜಿಲ್ಲಾ ಬೋರ್ಡಿನ ಅಧ್ಯಕ್ಷರಾದ ಡಾ| ವಿಟ್ಟಲ ಶೆಟ್ಟರವರು ಜಿಲ್ಲೆಯ ಎಲ್ಲೆಡೆಗಳಲ್ಲಿಯೂ ಸಂಚರಿಸಿ ಜನತಾಸಂಪರ್ಕ ಕಾರ್ಯವನ್ನು ಕೈಗೊಂಡು, ಜನರ ಅವಶ್ಯಕತೆಗಳ ವಿವರವನ್ನು ಸ್ವತಃ ಸಂಗ್ರಹಿಸುತ್ತಿದ್ದಾರೆ. ಕಾಂಗ್ರೆಸ್ ಅಧ್ಯಕ್ಷರಾದುದರಿಂದ ಶ್ರೀ. ಶೆಟ್ಟರು ಎಲ್ಲೆಡೆಗಳಲ್ಲಿಯೂ ಸನ್ಮಾನಿಸಲ್ಪಟ್ಟಿರುವುದು ಸಂತೋಷದ ಸಂಗತಿ. ಅಧ್ಯಕ್ಷರಂತೆಯೇ ಇತರ ಸದಸ್ಯರೂ ತಮ್ಮ ಸರ್ಕಲುಗಳಲ್ಲಿ ಆಗಾಗ ತಿರುಗಿ ಜನರ ಅವಶ್ಯಕತೆಗಳನ್ನು ತಿಳಿದು ಅವುಗಳನ್ನು ಪೂರೈಸಲು ಯತ್ನಿಸಿದರೆ ಕಾಂಗ್ರೆಸ್ ಸದಸ್ಯರೆಂಬ ಹೆಸರನ್ನು ಸನ್ಮಾನಿಸಿದಂತಾಗಬಹುದು.

೦೦೦

ಕೊಡವೂರಿನವರ ನಿಷೇಧ.

“ಐದು ಗ್ರಾಮಗಳ ಮಧ್ಯದಲ್ಲಿ ಎಲ್ಲಾ ಗ್ರಾಮಸ್ಥರ ಮಕ್ಕಳಿಗೆ ಅನುಕೂಲವಾಗಿದ್ದ ಕೊಡವೂರು ಹಯರೆಲಿಮೆಂಟರಿ ಶಾಲೆಯನ್ನು ಮಲ್ಟಿಗೆ ವರ್ಗಾಯಿಸಿರುವುದರಿಂದ ೫ ಗ್ರಾಮಗಳ ಜನರಿಗೆ ಜಿಲ್ಲಾ ಬೋರ್ಡಿನ ಅಧಿಕಾರಿಗಳು ಅಪಕಾರವನ್ನು ಮಾಡಿದಂತಾಗಿದೆ”ಯೆಂದು ಆ ಗ್ರಾಮಸ್ಥರ ದೊಡ್ಡ ದೂರು. ಗ್ರಾಮಸ್ಥರ ಆಕ್ಷೇಪವು ನಿಜವಾಗಿದ್ದರೆ ಈ ಶಾಲೆಯನ್ನು ವರ್ಗಾಯಿಸಿ

ರುವುದರಿಂದ ಗ್ರಾಮಸ್ಥರ ಇಚ್ಛೆಗೆ ಬೋರ್ಡು ವಿರುದ್ಧವಾಗಿ ನಡೆದಂತಾಗುತ್ತದೆ ಜಿಲ್ಲಾ ಬೋರ್ಡಿನವರು ಈ ಕುರಿತು ಯೋಗ್ಯ ವಿಚಾರಣೆಗಳನ್ನು ಮಾಡಿ, ಜನತೆಯ ಅಭಿಪ್ರಾಯಗಳನ್ನು ಮಾನ್ಯ ಮಾಡುವುದು ಅವಶ್ಯವಾಗಿದೆ.

೦೦೦

**ಒಕ್ಕಲಿಗರ ಸಹಕಾರ
ಸಮಿತಿಯ ವಾರ್ಷಿಕ
ಮಹಾ ಸಭೆ.**

ದಕ್ಷಿಣ ಕನ್ನಡ ಜಿಲ್ಲಾ ಒಕ್ಕಲಿಗರ ಸಹಕಾರ ಸಮಿತಿಯ ವ್ಯವಸ್ಥಾಪಕರಾದ ಶ್ರೀ. ಬಿ. ಟಿ. ರೈಗಳು ಪುತ್ತಿಗೆ ಮೊದಲಾದ ಹಲವು ಕೇಂದ್ರಗಳಲ್ಲಿ ಗ್ರಾಮೋದ್ಧಾರದ ಕಾರ್ಯವನ್ನು ಶಾಂತವಾಗಿ ಮಾಡುತ್ತಿದ್ದು ಕಾಂಗ್ರೆಸಿನ ರಚನಾತ್ಮಕ ಕಾರ್ಯಕ್ರಮವನ್ನು ಜಾರಿಗೆ ತರುತ್ತಿರುವುದು ಸಂತೋಷದ ಸಂಗತಿಯಾಗಿದೆ. ಈ ಸಂಘದ ವಾರ್ಷಿಕ ಮಹಾ ಸಭೆಯು ಶ್ರೀ. ಪಿ. ವಿ. ಉಪಾಧ್ಯಾಯರ ಅಧ್ಯಕ್ಷತೆಯಲ್ಲಿ ಇತ್ತೀಚೆಗೆ ಜರಗಿತು. ಶ್ರೀ. ಗೋಪಾಲ ಸೈ ಮೊದಲಾದವರು ಗ್ರಾಮಸ್ಥರಿಗೆ ಹಿತಸೂಚನೆಗಳನ್ನಿತ್ತರು. ಈ ಸಹಕಾರ ಸಮಿತಿಗೆ ಸಾರ್ವಜನಿಕ ಬೆಂಬಲವು ಸಿಗಬೇಕಾಗಿದೆಯಲ್ಲದೆ, ಮುಂದೆ ಇದೇ ಸಮಿತಿಯು ನಮ್ಮ ಜಿಲ್ಲೆಗೊಂದು ಮಾದರಿಯಾಗಬಹುದು.

೦೦೦

ಉಡುಪಿಯ ಶ್ರೀ ರಾಮಕೃಷ್ಣಾ ಧಿಯೇಟಿಂನ ವಾರ್ಷಿಕೋತ್ಸವವು ಡಾ| ಕೆ. ವಿಟ್ಟಲ ಶೆಟ್ಟರ ಅಧ್ಯಕ್ಷತೆಯಲ್ಲಿ ಮೊನ್ನೆ ಜರಗಿತು. ಅದರ ಮಾಲಕರಾದ ಶ್ರೀ. ಯು. ಎ. ಸೈಗಳ ನಿಸ್ವಾರ್ಥ ಸೇವೆಯನ್ನು ಪ್ರಶಂಸಿಸಿ ಶ್ರೀಗಳಾದ ಎಂ. ಆರ್. ಭಟ್, ಎಸ್. ಯು. ಪಣಿಯಾಡಿ ಮೊದಲಾದವರು ಮಾತನಾಡಿದರು. ಈ ಸಂಸ್ಥೆಯು ಪ್ರಗತಿ ಪಥದಲ್ಲಿ ಮುಂದಡಿಯಿಡಲೆಂದು ನಮ್ಮ ಹಾರ್ದಿಕ ಬಯಕೆ.

ಅದೇ ದಿನ ಕಿರಿಯರ ಪ್ರಸಂಚದವರ “ದೇಶಭಕ್ತ” ಮತ್ತು “ನಂದಾದೀಪ” ವೆಂಬೆರಡು ಪುಸ್ತಕಗಳ ಉದ್ಘಾಟನಾ ಸಮಾರಂಭವೂ ನಡೆಯಿತು.

೦೦೦

ಮೂಲ್ಕಿ ಪರಿಷತ್ತಿನ ಜಮಾಖರ್ಚು.

ಕಳೆದ ದಶಂಬರ ೨೪ ಮತ್ತು ೨೫ ರಲ್ಲಿ ಜರಗಿದ ಮೂಲ್ಕಿ ರಾಜಕೀಯ ಪರಿಷತ್ತಿನ ಜಮಾ ಖರ್ಚಿನ ವರದಿಯು ನಮ್ಮ ಕೈಸೇರಿದೆ. ಪರಿಷತ್ತಿಗೆ ಒಟ್ಟು ೧೭೬೨-೧-೫ ಸೈ ಜಮೆ. ಎಲ್ಲಾ ವಿಭಾಗಕ್ಕೆ ಖರ್ಚಾಗಿ ಉಳಿದ ೪೫-೧-೯ರಲ್ಲಿ ಉಡುಪಿ ಜುಮ್ಮೀಸಿಯಮಿಗೆ ವಂತಿಗೆಯಾಗಿ ೫ ರೂಪಾಯಿಗಳನ್ನೂ, ಬಾಡಿಗೆ ರಿಯಾಯತಿಗಾಗಿ ರೂ ೧೦ನ್ನೂ ದಿ. ಕಾರ್ನಾಡ್ ಸದಾಶಿವರಾಯರ ಆರ್ಚಿಗೆ ೩೦-೧-೯ನ್ನೂ ಕೊಟ್ಟಿರುವುದು ಸ್ತುತಾರ್ಹ.

ಆಧುನಿಕ ಭಾರತದಲ್ಲಿ

ಹಲವು ಸಮಗಾರರು ಕೂಡಿ ಚರ್ಚಿಸಿದರು

ಡಾ| ಯನ್. ಬಿ. ಖರೆಯವರು ಮಂತ್ರಿಮಂಡಲದಿಂದ ದೂರಗೊಳಿಸಲ್ಪಟ್ಟ ಬಳಿಕ ಆ ಕುರಿತು ಹಲವು ಹೇಳಿಕೆಗಳು ಕಾಂಗ್ರೆಸ್ ಧುರೀಣರಿಂದ ಪ್ರಕಟವಾಗುತ್ತಿವೆ. ನೋಡಲು ಪಾರ್ಲಿಮೆಂಟರಿ ಸಬ್ ಕಮಿಟಿಯು ಒಂದು ಹೇಳಿಕೆಯಿಂದ ವಿಷಯವನ್ನು ವಿವರಿಸಿತು. ಸರ್ದಾರ್ ಪಟೇಲರು ಆ ಹೇಳಿಕೆಯನ್ನು ವಿವರಿಸುವ ಒಂದು ಹೇಳಿಕೆಯನ್ನಿತ್ತರು. ಆದೂ ಸಾಲದೆ ಗಾಂಧೀಜಿಯವರು ವಿಮರ್ಶಕರಿಗೆ ಒಂದು ಸಮರ್ಪಕವಾದ ಉತ್ತರವನ್ನು ಹರಿಜನದ ಮೂಲಕ ಪ್ರಕಟಿಸಿದರು. ಮತ್ತಷ್ಟು ವಿವರಿಸುವುದಕ್ಕಾಗಿ ಕಾಂಗ್ರೆಸ್‌ನ ಜನರಲ್ ಸೆಕ್ರೆಟರಿಯರಾದ ಶ್ರೀ ಕೃಪಾಲನಿಯವರು ಒಂದು ಸುದೀರ್ಘ ಹೇಳಿಕೆಯನ್ನು ಹೊರಡಿಸಿದರು. ರಾಷ್ಟ್ರಪತಿ ಬೋಸರು ಸಾಮ್ರಾಜ್ಯಶಾಹಿಯೊಡನೆ ಹೋರಾಡುವ ದೃಷ್ಟಿಯಿಂದಾಗಿ ಖರೆಯವರಿಗೆ ಆ ರೀತಿ ಕಂಡಿರುವುದು ಸರಿಯೆಂದು ನೋಡಬೇಕೆಂದರು. ನಾಗಪುರ-ವರ್ಧನಾಪಾಲಕರು ಹಲವು ಆಡಿಗೆ ಭಟ್ಟರು ಮಾಡಿದ್ದರಿಂದ ರುಚಿಯು ಈ ಗಾಗಲೇ ಕೆಟ್ಟು ಹೋಗಿದೆ.

o o o

ತಿರುವಾಂಕೂರಿನಲ್ಲಿ ದಬ್ಬಾಳಿಕೆ.

ದೇವಸ್ಥಾನ ಪ್ರವೇಶಕ್ಕೆ ಎಡೆಗೊಟ್ಟು ಕೀರ್ತಿಯನ್ನು ಪಡೆದ

ತಿರುವಾಂಕೂರು ಸಂಸ್ಥಾನವು ಸಂಸ್ಥಾನ ಕಾಂಗ್ರೆಸ್‌ನವರ ಮೇಲೆ ನಾಗರಿಕ ಹಕ್ಕುಗಳನ್ನು ಅಲ್ಲಗಳೆಯುವ ನಿಷೇಧವನ್ನು ಹೊರಿಸಿ ತನ್ನ ಹೆಸರಿಗೆ ಕಳಂಕವನ್ನುಂಟುಮಾಡಿಕೊಂಡಿತು. ಈಗಾಗಲೇ ಕಾಯಿದೆಯ ಭಂಗ ಚಳವಳಿ ಪ್ರಾರಂಭವಾಗಿ ಭರದಿಂದ ಸಾಗುತ್ತಿದೆ. ಬ್ರಿಟಿಷ್ ಇಂಡಿಯದಲ್ಲಿದಂತಹ ೧೯೦೮ ಮತ್ತು ೧೯೩೨ರ ಎರಡೂ ಕಾಯಿದೆಗಳು ಸಂಸ್ಥಾನದ ಸರ್ಕಾರದಿಂದ ಜಾರಿಗೆ ತರಲ್ಪಟ್ಟಿವೆ. ಪಟ್ಟಮ್ ತಾನು ಪಿಳ್ಳೆಯರೇ ಮೊದಲಾದ ಹಲವು ಧುರೀಣರು ಸೆರೆಮನೆ ವಾಸವನ್ನನುಭವಿಸುತ್ತಿದ್ದಾರೆ. ವಿದ್ಯಾರ್ಥಿಗಳು ಮುಷ್ಕರ ಮಾಡಿದ್ದಾರೆ. ಎಲ್ಲೆಡೆಗಳಲ್ಲಿಯೂ ನಿಷೇಧ ಸೂಚಕ ಸಭೆಗಳೂ ಠರಾವುಗಳೂ ಮಾಡಲ್ಪಡುತ್ತಿವೆ. ತಿರುವಾಂಕೂರಿನ ದಿವಾನರಾದ ಸರ್. ಸಿ. ಪಿ. ರಾಮಸ್ವಾಮಿ ಐಯ್ಯರವರು ತಿರುವಾಂಕೂರಿನ ಪ್ರಜೆಗಳಿಗೆ ನಾಗರಿಕ ಹಕ್ಕುಗಳನ್ನು ಕೊಡಬೇಕೆಂದು ಸಂಸ್ಥಾನ ಕಾಂಗ್ರೆಸ್‌ನ ನ್ಯಾಯಸಮ್ಮತವಾದ ಚಟುವಟಿಕೆಗಳನ್ನು ತಡೆದು ಆ ಸಂಸ್ಥೆಯ ಮೇಲೆ ನಿಷೇಧ ಹಾಕಿರುವುದು ಕೇವಲ ದಬ್ಬಾಳಿಕೆಯಲ್ಲದೆ ಮತ್ತೇನೂ ಅಲ್ಲ.

ಶಿವಗಾಂವಿನಲ್ಲಿ "ಸತ್ಯಾಗ್ರಹ"

ಮಧ್ಯಪ್ರಾಂತ್ಯದ ಮಂತ್ರಿಮಂಡಲದಲ್ಲಿ ಒಬ್ಬ ಹರಿಜನ ಮಂತ್ರಿಯಿರುವಂತೆ ಮಾಡಬೇಕೆಂದು ಕೊಟ್ಟ ಸೂಚನೆಯು ಮಾನಿಸಲ್ಪಡದಿದ್ದು ದನ್ನು ಕಂಡು ಕಳೆದ ವಾರ

ಹಲವಾರು ಹರಿಜನರು ವಾರ್ಧಗಂಜಿಗೆ ತೆರಳಿ ಶಿವಗಾಂವಿನಲ್ಲಿರುವ ಮಹಾತ್ಮಾಜಿಯರ ಆಶ್ರಮದಲ್ಲಿ ಉಪವಾಸವನ್ನಾರಂಭಿಸಿದ್ದಾರೆ. ಮಂತ್ರಿಮಂಡಲದಲ್ಲಿ ಒಂದು ಸ್ಥಾನವನ್ನು ಹರಿಜನರಿಗೆ ಕೊಡುವುದು ತನಗೆ ಅಶಕ್ಯವೆಂದು ಗಾಂಧೀಜಿಯವರು ಹೇಳಿದರೂ, ಅವರಿಗೆ ಶಕ್ಯವಿದೆಯೆಂದು ಹೇಳಿ ಸ್ತ್ರೀಯರಿಗೆ ವಿಸಯವಾಗಿಸಿಟ್ಟ ಸ್ಥಳದಲ್ಲಿ ಅನ್ನ ಸತ್ಯಾಗ್ರಹಗಳು ತಮ್ಮ "ಸತ್ಯಾಗ್ರಹ" ವನ್ನು ಮಾಡುತ್ತಿದ್ದಾರೆ.

ಸಿಂಧ ಮಂತ್ರಿಮಂಡಲ ಮತ್ತು ಕಾಂಗ್ರೆಸ್.

ಸರ್ದಾರ್ ಪಟೇಲ್, ಅಬುಲ್ ಕಲಮ್ ಅಝಾದ್, ಮತ್ತು ಜಿ. ಬಿ. ಕೃಪಾಲನಿಯರು ಸಿಂಧ್ ಪ್ರಾಂತ್ಯಕ್ಕೆ ತೆರಳಿ ಅಲ್ಲಿ ಕೆಲವು ತಿಂಗಳುಗಳಿಂದ ನಡೆಯುತ್ತಿದ್ದ ಮಂತ್ರಿಮಂಡಲದ ಮಾತುಕತೆಗಳಲ್ಲಿ ಭಾಗವಹಿಸಿದರು. ಈಗಿನ ಮಂತ್ರಿಮಂಡಲಕ್ಕೆ ಹೆಚ್ಚಿನ ತೊಂದರೆಯನ್ನೀಯದೆ ನ್ಯಾಯ ಸಮ್ಮತವಾದ ರೀತಿಯಲ್ಲಿಯೇ ತೀರ್ಮಾನ ಮಾಡಬೇಕೆಂಬ ಅಭಿಪ್ರಾಯವನ್ನು ಧುರೀಣರು ಹುಟ್ಟಿಸಿದ್ದಾರೆ. ಮಂತ್ರಿಮಂಡಲವು ಕಾಂಗ್ರೆಸ್ ಕಾರ್ಯಕ್ರಮವನ್ನು ಜಾರಿಗೆ ತರಲೊಪ್ಪಿರುವುದಲ್ಲದೆ, ಕಾಂಗ್ರೆಸ್ ಪಕ್ಷಕ್ಕೂ ಮಂತ್ರಿಮಂಡಲಕ್ಕೂ ಉಂಟಾಗುವ ವಿವಾದದಲ್ಲಿ ಮಂತ್ರಿಮಂಡಲವು ಪಾರ್ಲಿಮೆಂಟರಿ ಕಮಿಟಿಯವರ ತೀರ್ಮಾನಕ್ಕೆ ಒಪ್ಪಬೇಕಾಗಿದೆ. ಗಾಂಧಿ

ಜಿಯವರು ಸವ್ಯದಲ್ಲಿಯೇ ಸಿಂಧಾ ಮಂತ್ರಿಮಂಡಲದ ಕುರಿತು ತನ್ನ ಅಭಿಪ್ರಾಯವನ್ನು ಹೇಳಲಿದ್ದಾರೆ.

೦೦೦

ಗಡಿನಾಡಿನಲ್ಲಿ

ನಡೆದ ಬಾನ್ನು ಮುಕ್ತಿಗೆಯ ಕುರಿತು ಯೋಗ್ಯ ವಿಚಾರಣೆಯನ್ನು ನಡೆಸಲು ಅಲ್ಲಿಯ ಸರ್ಕಾರವು ಒಂದು ವಿಚಾರಣಾ ಸಮಿತಿಯನ್ನು ನೇಮಿಸಲಿದೆ. ಎ ಸೆಂಚ್ಚಿಯಲ್ಲಿ ಮಂಜೂರಾದ ಕೆಲವು ಮಸೂದೆಗಳನ್ನು ವಂಜೂರು ಮಾಡದಿದ್ದರೆ ದರಿಂದ ಗಡಿನಾಡಿನಲ್ಲಿ ಕೆಲವು ಬದಲಾವಣೆಗಳಾಗುವ ಸಂಭವವಿದೆಯಲ್ಲದೆ ಅಲ್ಲಿಯ ಕಾಂಗ್ರೆಸ್ ಪಕ್ಷದವರು ವರ್ಕಿಂಗ್ ಕಮಿಟಿಗೆ ಆ ಕುರಿತು ಬರೆದಿರುತ್ತಾರೆ. ಕಾಂಗ್ರೆಸ್ ಸರ್ಕಾರವು ಆಗಾಗ ತಲೆದೋರುತ್ತಿರುವ ಗೊಂದಲಗಳನ್ನು ನಿಲ್ಲಿಸಲು ಕೈಲಾದ ಯತ್ನಗಳನ್ನು ಮಾಡುತ್ತಿದೆ.

೦೦೦

ಬಂಗಾಳದಲ್ಲಿ ಡೆಟೆನ್ಯೂಗಳ ಬಿಡುಗಡೆ

ಬಂಗಾಳದಲ್ಲಿ ಈಗ ಸ್ಪೆಟ್ಸ್ ಕೈದಿಗಳಾಗಲಿ ಡೆಟೆನ್ಯೂಗಳಾಗಲಿ ಇಲ್ಲ. ಮಹಾತ್ಮಾಜಿಯರು ಸ್ವಲ್ಪ ಸಮಯದ ಹಿಂದೆ ಕೈಗೊಂಡ ಕೆಲಸವು ಈಗ ಪೂರ್ತಿಯಾದಂತಾಯಿತು. ಆದರೆ ಬಂಗಾಳದ ಸೆರೆಮನೆಯಲ್ಲಿ ಇನ್ನೂ ರಾಜಕೀಯ ಕೈದಿಗಳಿದ್ದಾರೆ. ಕ್ರಾಂತಿಕಾರಕ ಸಂಜ್ಞೆಗಳು ದಿನಹೋಗುತ್ತಾ ಮಾಯವಾಗುತ್ತಿರುವುದರಿಂದ ಇವರನ್ನು ಕೂಡಾ ಸರ್ಕಾರವು ಬಿಡುವುದೆಂದು ನಿರೀಕ್ಷಿಸಲಾಗಿದೆ.

೦೦೦

ಚಿತ್ತೂರಿನಲ್ಲಿ ಪಾನನಿಷೇಧ.

ಮದ್ರಾಸ್ ಪ್ರಾಂತ್ಯದ ಚಿತ್ತೂರು ಜಿಲ್ಲೆಯಲ್ಲಿ ಅಕ್ಟೋಬರ ೧ ರಂದು ಪಾನನಿಷೇಧ ಮಸೂದೆಯು ಜಾರಿಗೆ ಬರುವುದು. ಈಗಲೇ ಈ ಬಗ್ಗೆ ಪ್ರಚಾರ ಕಾರ್ಯವು ಭರದಿಂದ ನಡೆಯುತ್ತಿದೆ. ಶಾಲೆಗಳ ಉಪಾಧ್ಯಾಯರು ಮದ್ಯದಿಂದ ದೂರವಾಗುವ ಜನರಿಗೆ ಇತರ ಸಂತೋಷಗಳನ್ನೀಯುವ ಏರ್ಪಾಡುಗಳನ್ನು ಮಾಡಲು ತರಬೇತಿಯನ್ನು ಪಡೆಯುತ್ತಿದ್ದಾರೆ. ಇಷ್ಟರ ತನಕ ಇನ್ನೂ ರಕ್ತಿಯಂತೆ ಮಿಕ್ಕ ಕೆಲಸಗಾರರು ತರಬೇತಿಯನ್ನು ಪಡೆದಿದ್ದಾರೆ.

ಹುಂಡಿ ಪೆಟ್ಟಿಗೆಗಳು

ಜನರಲ್ಲಿ ಮಿತವ್ಯಯದ ಅಭ್ಯಾಸವನ್ನು ಜಾರಿಗೆ ತರುವುದಕ್ಕಾಗಿ ಸ್ಥಳೀಯ ಬೇಂಕುಗಳು ಹುಂಡಿ ಪೆಟ್ಟಿಗೆಗಳನ್ನು ಜಾರಿಗೆ ತರುವ ಏರ್ಪಾಡು ಮಾಡಿವೆ. ಪಾನನಿಷೇಧವು ಜಾರಿಗೆ ಬಂದ ಬಳಿಕ ಪಾನ ಮಾಡುತ್ತಿದ್ದವರು ಹಣವುಳಿಸುವ ಏರ್ಪಾಡನ್ನು ಕೂಡಾ ಮಾಡುತ್ತಿದ್ದಾರೆ.

೦೦೦

ಪಂಚಾಯತ್

ರಾಜ್ಯ.

ಮುಂಬಯಿ ಪ್ರಾಂತ್ಯದಲ್ಲಿ ಸದ್ಯದಲ್ಲಿಯೇ ಪಂಚಾಯತ್ ರಾಜ್ಯವು ಸ್ಥಾಪನೆಯಾಗುವುದರಲ್ಲಿದೆ. ಈ ಬಗ್ಗೆ ಮುಂಬಯಿ ಎಸೆಂಚ್ಚಿಯಲ್ಲಿ ಮಾನ್ಯ ಮಂತ್ರಿಗಳಾದ ಎಲ್. ಎಂ. ಪಾಟೀಲರು ತಂದ ಮಸೂದೆಗೆ ಎಲ್ಲಾ ವಕ್ಷದವರೂ ಬೆಂಬಲ

ವಿತ್ತಿದ್ದಾರೆ. ಗ್ರಾಮ ಪಂಚಾಯತ್ ಮಸೂದೆಯು ತಿದ್ದುಪಡಿಗಳಾದರೆ ಮಂತ್ರಿಗಳ ಅಭಿಪ್ರಾಯಕ್ಕೆ ನುಸಾರವಾಗಿ ಪ್ರತಿಯೊಂದು ಗ್ರಾಮಗಳೂ ಸ್ವತಂತ್ರವಾಗುವವು. ಪ್ರಜಾಸತ್ತಾತ್ಮಕ ತತ್ವಗಳು ಅವುಗಳ ಮೂಲವಾಗಿದ್ದು, ಸ್ಥಳೀಕ ಸರ್ಕಾರದ ಪ್ರತಿರೂಪವೇ ಈ ಪಂಚಾಯತುಗಳಾಗಿ, ಗ್ರಾಮಗಳೆಲ್ಲಾ ಭಾರತೀಯ ನಾಗರಿಕತೆಯನ್ನು ಬೆಟ್ಟಿತ್ತಿ ತೋರಿಸುವವು. ಇದರಿಂದ ಸಾವಿರಾರು ಗ್ರಾಮಗಳು ಸುಧಾರಿಸುವುದೆಲ್ಲದೆ ಲಕ್ಷಗಟ್ಟಲೆ ಹಳ್ಳಿಗರು ಇದರ ಪ್ರಯೋಜನವನ್ನು ಹೊಂದುವರೆಂಬುದರಲ್ಲಿ ಸಂಶಯವಿಲ್ಲ.

೦೦೦

ಬರ್ಮದಲ್ಲಿರುವ ಭಾರತೀಯರು.

ಬರ್ಮವು ಭಾರತದಿಂದ ಸ್ವತಂತ್ರವಾದುದೆಂಬ ಭಾವನೆಯು ಬಲವಾಗುತ್ತಾ ಬರುತ್ತಿದೆಯೆಂದು ಅಲ್ಲಿರುವ ಭಾರತೀಯರ ಅಸಮಾಧಾನದಿಂದಲೇ ವ್ಯಕ್ತವಾಗುತ್ತದೆ. ಇತ್ತೀಚೆಗೆ ನಡೆದ ಕಲಹದಿಂದಂಟಾದ ಸರಿಣಾಮವು ಕಠಿನವಾದುದಲ್ಲದೆ ಮುಂದೆ ಅಂಥ ಘಟನೆಗಳಾಗದಂತೆ ನೋಡುವುದು ಅವಶ್ಯವಾಗಿದೆ. ಮದ್ರಾಸ್ ಪ್ರಾಂತ್ಯದ ಅದೆಷ್ಟೋ ಮಂದಿ ಬರ್ಮದಲ್ಲಿದ್ದಾರೆ. ಇತ್ತೀಚೆಗೆ ಬರ್ಮದಲ್ಲಿ ಭಾರತೀಯ ಏಜೆಂಟರೊಬ್ಬರು ನೇಮಿಸಲ್ಪಟ್ಟಿದ್ದಾರೆ. ಬರ್ಮ ಸರ್ಕಾರವು ಮೊನ್ನೆ ನಡೆದ ಘಟನೆಯ ಕುರಿತು ವಿಚಾರಿಸಲು ಒಂದು ವಿಚಾರಣಾ ಸಮಿತಿಯನ್ನು ನೇಮಿಸಿದೆ.

೦೦೦

**ಸಂಯುಕ್ತ ಪ್ರಾಂತ್ಯದ
ವಿದ್ಯಾಯೋಜನೆ.**

ಹಳ್ಳಿಯ ಜನತೆಯಲ್ಲಿರುವ ನಿರಕ್ಷರತೆಯನ್ನು ಹೊಡೆದೋಡಿಸುವುದಕ್ಕಾಗಿ ಸಂಯುಕ್ತ ಪ್ರಾಂತ್ಯದ ಸರ್ಕಾರವು ಮೂರು ಲಕ್ಷ ರೂಪಾಯಿ

ಗಳನ್ನು ವಿನಿಯೋಗಿಸುವುದು. ಒಂದು ಸಾವಿರಕ್ಕಿಂತಲೂ ಮಿಕ್ಕಿದ ಪುಸ್ತಕ ಭಂಡಾರಗಳು ಗ್ರಾಮಗಳಲ್ಲಿ ತೆರೆಯಲ್ಪಡುವುವು. ಅಲ್ಲದೆ ನೂರಾರು ಶಾಲೆಗಳು ಹಳ್ಳಿಗಳಲ್ಲಿ ಜನತೆ

ಸ್ಥಾಪಿಸಲ್ಪಡುವುವು. ಈ ಯೋಜನೆಯು ಜಾರಿಗೆ ಬಂದರೆ ಜನತಾ ಶಿಕ್ಷಣಕ್ಕೆ ಹೆಚ್ಚಿನ ಬೆಂಬಲವನ್ನಿತ್ತಂತಾಗಬಹುದು.

ಚಿತ್ರ ವಿಮರ್ಶೆ

ಕೆಲವು ವಾರಗಳ ಹಿಂದೆ ಅಂತರಂಗದಲ್ಲಿ ಪ್ರಕಟವಾದ ಶ್ರೀ. ಸತ್ಯಮೂರ್ತಿಗಳ ರೇಖಾ ಚಿತ್ರದಲ್ಲಿ ದ್ವನ್ಯೂನತೆಗಳನ್ನು ಕಂಡು ಹಿಡಿದವರ ಪೈಕಿ ಶ್ರೀ. ಕೆ. ಜಿ. ಕುಡ್ಡು, ಉಡುಪಿ ಇವರಿಗೆ "ಧರ್ಮ ಸಂಕಟ" ವೆಂಬ ಗ್ರಂಥವು ಬಹುಮಾನವಾಗಿ ಕೊಡಲ್ಪಡುವುದು.

ಸ್ವೀಕಾರ

ಆಧುನಿಕ ಭಾಗತ :

ರಾಣೀ ಬೆನ್ನೂರಿನಿಂದ ಶ್ರೀ. ಯಂ. ಯಸ್. ಶೆಟ್ಟಿರ ಸಂಪಾದಕತ್ವದಲ್ಲಿ ಹೊರಡುವ ರೈತರ ಮತ್ತು ಕೂಲಿಕಾರರ ಪರವಾಗಿ ವಾದಿಸುವ ಪಕ್ಷ ಪತ್ರಿಕೆ.

ಸಮಾಜ :

ಶ್ರೀ. ಭಾಲಚಂದ್ರ ಘಾಣೇಕರರ

ಸಂಪಾದಕತ್ವದಲ್ಲಿ ಧಾರವಾಡವಿಂದ ಪ್ರಕಟವಾಗುವ ಮಾಸಪತ್ರಿಕೆ. ವಾ. ಚಂದಾ ೧ ರೂಪಾಯಿ.

ಕೊಡಗ :

ಮಡಿಕೇರಿಯಿಂದ ಪ್ರತಿ ಶುಕ್ರವಾರ ಪ್ರಕಟವಾಗುವ ವಾರಪತ್ರಿಕೆ. ಸಂಪಾದಕರು: ಪಿ. ಐ. ಬೆಳ್ಳೆಪ್ಪ. ವಾ. ಚಂದಾ ೩-೮-೦.

ಇಂದಿಗೆ ತಕ್ಕ ನಾಟಕ!

ಕಾಲದ ಸ್ಫೂರ್ತಿಯು ಮೂರ್ತಿಮತ್ತಾಗಿ ತೋರಬೇಕು ನಟಕದಲ್ಲಿ. ಆ ಸ್ಫೂರ್ತಿಯಿಂದ ವಾಚಕರೂ, ಪ್ರೇಕ್ಷಕರೂ ಜಾಗೃತರಾಗಬೇಕು.

ಅಂತಹ ನಾಟಕವೇ

ದೇಶಭಕ್ತ

ಪುಸ್ತಕ ಇದೀಗ ಪ್ರಕಟವಾಗಿದೆ!

ಲೇಖಕರು: — ಕೆ. ಕೆ. ಶೆಟ್ಟಿರು.

ಮುನ್ನುಡಿಗಾರರು: — ರಂ. ರಾ. ದಿನಾಕರ

'ದೇಶಭಕ್ತ'ದಲ್ಲಿ ಏನು ಕಾಣುವಿರಿ?

ಸಾಮಂತರಾಜರು ಸುಖಲೋಲುಪ್ತರಾಗಿ ವಿದೇಶಗಳಲ್ಲಿ ಅಲೆಯುತ್ತಿರುವುದು, ಅವರ ಪ್ರಭೃತಿಗಳು ಪ್ರಜೆಗಳನ್ನು ಸುಲಿದು ಪ್ರಭುವಿನ ಅಂತವಿಲ್ಲದ ದುಡ್ಡಿನ ಕರೆಯನ್ನು ಪೂರೈಸುವುದು, ಪ್ರಜೆಗಳಲ್ಲಿ ಕ್ಲೋಭೆ ಸ್ವಾತಂತ್ರ್ಯಕ್ಕಾಗಿ, ಪ್ರಜಾಪ್ರಭುತ್ವ ಸ್ಥಾಪನೆಗಾಗಿ ಚಳುವಳಿ, ಮಂದಿಯ ಮುಂದಾಳುಗಳ ಮೇಲೆ ಖಿಟ್ಟಿ ಸಾರ್ವತ್ರಿಕ ಸವಿನಯ ಕಾಯಿದೆ ಭಂಗ, ಅಹಿಂಸಾತ್ಮಕ ಕಾರ್ಯಕ್ರಮ, ಸ್ತ್ರೀಯರ ಅಸಾಮಾನ್ಯ ದೇಶ ಸೇವೆ ಮತ್ತು ತ್ಯಾಗ - ಪೋಲೀಸರ ಆತ್ಮಾಚಾರ - ಗೋಳೇಬಾರ್ - ಲಷ್ಕರೀ ಕಾನೂನು ಇತ್ಯಾದಿ ಇತ್ಯಾದಿ. ಆದರೂ ಪ್ರಜಾಪ್ರಭುತ್ವವು ಹೇಗೆ ಸಂಸ್ಥಾಪನೆಯಾಯಿತೆಂಬುದನ್ನೆಲ್ಲ ಕಣ್ಣುಮುಂದೆ ನಡೆದಂತೆ ತೋರಿಸುವ ನಾಟಕವಿದು.

ಕಾಂಗ್ರೆಸಿನ ಹೋರಾಟದ ತ್ಯಾಗ ಸಂಕಷ್ಟಗಳನ್ನೂ ಅದನ್ನು ತಡೆಗಟ್ಟಲು ಅಧಿಕಾರೀವರ್ಗವು ಹೂಡುವ ಕುತಂತ್ರಗಳನ್ನೂ ಕಣ್ಣುಮುಂದಿರಿಸಿ ಹೃದಯವನ್ನು ಕಲುಕಿ, ಜಾಗೃತಗೊಳಿಸುವ ನಾಟಕವಿದು. ವಿಶೇಷವಾಗಿ ಆಶ್ರಿತ ಸಂಸ್ಥಾನಗಳಲ್ಲಿ ಇಂದು ನಡೆಯುತ್ತಿರುವ ಸ್ವಾತಂತ್ರ್ಯ ಸಂಗ್ರಾಮದ ನಿಜ ಚಿತ್ರವನ್ನು ಏಕತ್ರ -

ಕಣ್ಣುಮುಂದೆ ತಂದಿಡುವ ನಾಟಕವೇ ಈ 'ದೇಶಭಕ್ತ'.

ಬೆಲೆ-೧೦ ಆಣೆ. ೧೦ ಆಣೆ ಸ್ವಾಂಪು ಕಳಿಸಿದರೆ ಪ್ರತಿಯನ್ನು ಬುಕ್‌ಪೋಸ್ಟ್ ಮಾಡಿ ಕಳಿಸಲಾಗುವುದು. ವಿ. ಪಿ. ಕ್ರಮವಿಲ್ಲ. ಪ್ರತಿಗಳಿಗೆ ಬರೆಯಿರಿ:—

ನವಭಾರತ ಪುಸ್ತಕ ಭಂಡಾರ ಉಡುಪಿ.

ಅಂತರಂಗ

ಹಳ್ಳಿಗಳ ಆರ್ಥಿಕ

ಆದಿತ್ಯನಾರ, ಸಸ್ವಂಬರ್ ೪, ೧೯೩೮

ಜನತೆ



'ಪಿಗ್ನಿ'ಯ

ತಿರುವಾಂಕೂರಿನ ದಬ್ಬಾಳಿಕೆ

ತಿರುವಾಂಕೂರು ಸಂಸ್ಥಾನದ ಪ್ರಜೆಗಳಿಗೆ ನಾಗರಿಕ ಹಕ್ಕುಗಳನ್ನು ಕೊಡದೆ ಅಲ್ಲಿಯ ಸರ್ಕಾರವು ಸಂಸ್ಥಾನ ಕಾಂಗ್ರೆಸ್ ಮತ್ತು ಯುವಕ ಸಂಘದವರ ಮೇಲೆ ನಿಷೇಧಾಜ್ಞೆಗಳನ್ನು ಹೊರಿಸಿರುವುದರಿಂದ ಅದರ ಕೀರ್ತಿಗೆ ಕಳಂಕವನ್ನುಂಟು ಮಾಡಿದೆಯೆಂಬುದರಲ್ಲಿ ನಿರ್ವಿವಾದ. ಜನಾಬ್ತಾರೀ ಸರ್ಕಾರವನ್ನು ಪಡೆಯುವುದಕ್ಕೆ ಕಚ್ಚಿ ಕಾಯಿದೆ ಭಂಗ ಚಳವಳಿವನ್ನು ಪ್ರಾರಂಭಿಸಿ, ಸೆರೆಮನೆ ವಾಸವನ್ನುನುಭವಿಸುತ್ತಿರುವ ಸಂಸ್ಥಾನ ಕಾಂಗ್ರೆಸ್ ನವರನ್ನು ಅಭಿನಂದಿಸಬೇಕಾಗಿದೆ. ತಿರುವಾಂಕೂರಿನ ದಬ್ಬಾಳಿಕೆಯನ್ನು ಖಂಡಿಸಲು ಸೆಪ್ಟೆಂಬರ್ ೪ರಂದು ಎಲ್ಲೆಡೆಗಳಲ್ಲಿಯೂ ನಿಷೇಧ ಸಭೆಗಳನ್ನು ಜರಗಿಸಬೇಕೆಂದು ಸಂಸ್ಥಾನಗಳ ಪ್ರಜಾಪರಿಷತ್ತಿನ ಅಧ್ಯಕ್ಷರಾದ ಡಾ| ಪಟ್ಟಾಭಿ ಸೀತಾರಾಮಯ್ಯನವರು ಬಿನ್ನವಿಸಿಕೊಂಡಿದ್ದಾರೆ. ಕಾಂಗ್ರೆಸ್ಸಿನ ಸಂಸ್ಥಾನಗಳ ಧೋರಣೆಗನುಸಾರವಾಗಿ ಬ್ರಿಟಿಷ್ ಇಂಡಿಯದ ಜನರು ಪ್ರತ್ಯಕ್ಷವಾಗಿ ತಮ್ಮ ಸಹಾನುಭೂತಿಯನ್ನು ತೋರಿಸದಿದ್ದರೂ ಸೆಪ್ಟೆಂಬರ್ ೪ರಂದು ಸಾರ್ವಜನಿಕ ಸಭೆಗಳನ್ನು ನಡೆಸಿ ತಿರುವಾಂಕೂರಿನ ಆಡಳಿತೆಯ ಕುರಿತು ತಮ್ಮ ನಿಷೇಧವನ್ನು ವ್ಯಕ್ತಪಡಿಸದಿರಲಾರರೆಂದು ನಮ್ಮ ಭರವಸೆ.

ಚಿತ್ತೂರು ಜಿಲ್ಲೆಯಲ್ಲಿ ಅಕ್ಕೋ ಬರಗಿ ಎಂದು ಮದ್ಯಪಾನ ನಿಷೇಧ ಮಸೂದೆಯು ಜಾರಿಗೆ ಬರುವುದರಿಂದ ಕುಡಿಕರು ತಮ್ಮ ದುರಭ್ಯಾಸದಿಂದ ದೂರವಾದ ಬಳಿಕ ಮಿತವ್ಯಯವನ್ನು ಅಭ್ಯಾಸಿಸುವಂತೆ ಮಾಡಲು ಸ್ಥಳೀಯ ಬೇಂಕುಗಳು ಹುಂಡಿ ಪೆಟ್ಟಿಗೆಗಳ ಪದ್ಧತಿಯನ್ನು ಪ್ರಾರಂಭಿಸಬೇಕೆಂದು ಅಲ್ಲಿಯ ಕಲೆಕ್ಟರರು ಬಿನ್ನವಿಸಿಕೊಂಡಿದ್ದಾರೆ. ಇದನ್ನು ನೋಡುವಾಗ "ದಿ ಕೆನರಾ ಇಂಡಸ್ಟ್ರಿಯಲ್ ಎಂಡ್ ಬೇಂಕಿಂಗ್ ಸಿಂಡಿಕೇಟ್ ಲಿಮಿಟೆಡ್, ಉಡುಪಿ" ಈ ಸಂಸ್ಥೆಯವರು ಹಲವು ವರುಷಗಳ ಹಿಂದೆಯೇ "ಪಿಗ್ನಿ" ಯೆಂಬೊಂದು ಉಪಯುಕ್ತ ಯೋಜನೆಯನ್ನು ಮಾಡಿರುವುದರಿಂದ ಜನತೆಯು ಇದರಿಂದ ಎಷ್ಟು ಪ್ರಯೋಜನವನ್ನು ಪಡೆಯಬಹುದೆಂದು ವ್ಯಕ್ತವಾಗುತ್ತದೆ.

ಹುಂಡಿ ಪೆಟ್ಟಿಗೆಗಳ ಕ್ರಮಕ್ಕಿಂತ ಆದೇ ತತ್ವದ ಪಿಗ್ನಿ ಯೋಜನೆಯು ಹೆಚ್ಚು ಪ್ರಯೋಜನಕಾರಿಯಾಗಿದೆ. ಆರ್ಥಿಕ ಮುಗ್ಧರಿಗಾಗಿ ಈ ಕಾಲದಲ್ಲಿ ಪ್ರತಿಯೊಬ್ಬನೂ ಮಿತವ್ಯಯವನ್ನು ಭ್ಯಾಸಿಸಿ ಸಾಧ್ಯವಾದಷ್ಟು ಹಣವನ್ನು ಉಳಿಸುವುದು ಪ್ರಾಮುಖ್ಯವಾಗಿದೆ. ಈ ಯೋಜನೆಗನುಸಾರವಾಗಿ ಎರಡಾಣೆಗಿಂತ



ನೊನ್ನೆ 29-8

ಕುರುಲ್ಲಿ 'ಪಿಗ್ನಿ'ಯೋಜನೆಯ ಸ್ಥಾನ

ಇತರ ವ್ಯಯದ ಆವಶ್ಯಕತೆ



ಯು ರಂಗತ ಪೋಚ್ ಕನ್ ವಾಲರ ಪ್ರಶಂಸೆ.

o o o o o

ಮಿಕ್ಕಿ ಎಷ್ಟನ್ನಾದರೂ ಒಬ್ಬನು ಕಟ್ಟಬಹುದಾಗಿದೆ. ಸಾಮಾನ್ಯವಾಗಿ ತಾವಾಗಿ ಹಣ ಕಟ್ಟುವುದು ಅತ್ಯಂತ ಕಡಿಮೆಯಾಗಿರುವುದರಿಂದ "ಪಿಗ್ನಿ"ಗೆ ಸಂಬಂಧ ಪಟ್ಟವರು ಪ್ರತಿ ದಿನ, ಹಣ ಕಟ್ಟುವವರನ್ನು ಕಂಡು ಮಾತಾಡಿ "ಪಿಗ್ನಿ"ಗೆ ಕೊಡಲು ಏನಾದರೂ ಇದೆಯೇ ಎಂದು ಕೇಳುವುದರಿಂದ ಹಣವನ್ನು ಕೊಡಲು ಒಂದು ತರದ ಉತ್ತೇಜನವನ್ನು ತಂತಾಗುತ್ತದೆ. ಒಬ್ಬನು ಪ್ರತಿದಿನವೂ ಹಣವನ್ನು ಕೊಡಲೇ ಬೇಕೆಂಬ ನಿಯಮವಿಲ್ಲ. ಎರಡಾಣೆಗಿಂತ ಹೆಚ್ಚು ಹಣವನ್ನು ಯಾವಾಗಲಾದರೂ ಕೊಡಬಹುದಾಗಿದೆ. ಇದು ಏಳು ವರುಷಗಳ ಯೋಜನೆಯಾದುದರಿಂದ ದಿನಕ್ಕೊಂದು ಪೈಯಂತೆ ಉಳಿಸಿಕೊಂಡು ಬಂದರೂ ಹದಿನೂರು ರೂಪಾಯಿ ಎರಡಾಣೆಗಳನ್ನು ಉಳಿಸಿದಂತಾಗುತ್ತದೆ. ಸಿಂಡಿಕೇಟ್ ಬೇಂಕಿನ ಈ ಯೋಜನೆಯ ಪ್ರಯೋಜನವನ್ನು ಹಲವರು ಪಡೆಯುತ್ತಿದ್ದಾರೆ.

ಯೋಜನೆಯ ಮಹತ್ವ.

ಈ ಯೋಜನೆಯನ್ನು ಪ್ರತಿಯೊಂದು ಗ್ರಾಮದಲ್ಲಿಯೂ ಜಾರಿಗೆ ತಂದರೆ ಗ್ರಾಮಗಳ ಹಣವು ಗ್ರಾಮಗಳಲ್ಲೇ ಉಳಿದು ಜನರು ಅಧಿಕ ಬಡ್ಡಿಯ ಸಾಲಗಳನ್ನು ತೆಗೆದು

ಕೊಂಡು ತಮ್ಮ ದಾರಿದ್ರ್ಯದ ಹೊರೆಯನ್ನು ಹೆಚ್ಚಿಸುವ ಆವಶ್ಯಕತೆಯು ಇಲ್ಲದಂತಾಗುತ್ತದೆ. ಗ್ರಾಮಗಳಲ್ಲಿ ರಬಹುದಾದ ಬೇಂಕುಗಳು ಪಿಗ್ನಿ ಹಣದಿಂದ ಗ್ರಾಮಸ್ಥರಿಗೆ ಪ್ರಯೋಜನವಾಗುವಂತಹ ಹಲವು ಮನೆ ಕೈಗಾರಿಕೆಗಳಿಗೆ ಬೆಂಬಲವಿತ್ತರೆ ಹಳ್ಳಿಗರೇ ತಮ್ಮ ಉನ್ನತಿಯನ್ನು ಸಾಧಿಸಿದಂತಾಗುತ್ತದೆ. ಜನತೆಯ ಆರ್ಥಿಕ ಸರಿಸ್ಥಿತಿಯ ಸುಧಾರಣೆಯಿಂದ ದೇಶೋನ್ನತಿಯು ಆಗುವುದಿದ್ದರೆ ಈ ಸರಳ ಯೋಜನೆಯು ಹಳ್ಳಿಗರಿಗೆ ಅತ್ಯಂತ ಪ್ರಯೋಜನಕಾರಿಯಾಗಿದೆಯೆಂಬುದರಲ್ಲಿನಿರ್ವಿವಾದ. ಇದನ್ನು ಯಶಸ್ವಿಯಾಗಿ ಜಾರಿಗೆ ತಂದರೆ ಸಹಕಾರಿ ಸಂಘಗಳಿಗಿಂತ ಹೆಚ್ಚಿನ ಪ್ರಯೋಜನವನ್ನು ಗ್ರಾಮಸ್ಥರು ಪಡೆಯಬಹುದು.

ಡಿ. ಪೋಚ್ ಕನ್ ವಾಲರ ಪ್ರಶಂಸೆ.

ಆರ್ಥಿಕ ವಿಚಾರಗಳಲ್ಲಿ ತಜ್ಞರಾಗಿದ್ದ ಮುಂಬಯಿಯ ದಿವಂಗತ ಪೋಚ್ ಕನ್ ವಾಲರು ಪಿಗ್ನಿ ಯೋಜನೆಯು ಜನತೆಯ ಆರ್ಥಿಕೋನ್ನತಿಗೆ ಅತ್ಯಂತ ಸಹಾಯಕಾರಿಯಾದುದೆಂದು ಸ್ವಲ್ಪ ಸಮಯದ ಹಿಂದೆ ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದರೆಂದು ತಿಳಿಯಲಾಗಿದೆ.

ಒಂದು ಸೂಚನೆ.

ಸಿಂಡಿಕೇಟ್ ಬೇಂಕಿನವರು ತಮ್ಮ ಶಾಖೆಗಳ ಮೂಲಕ ಹಲವು ಊರಿನವರಿಗೆ ಉಪಕಾರ ಮಾಡುತ್ತಿರುವಂತೆಯೇ ಮೊದಲು ದಕ್ಷಿಣ ಕನ್ನಡದ ಎಲ್ಲಾ ಗ್ರಾಮಗಳಲ್ಲಿ ಈ ಯೋಜನೆಯನ್ನು ಜಾರಿಗೆ ತಂದು ಸೇತಿಯ ಜನತೆಯಂತೆಯೇ ಹಳ್ಳಿಯ ಜನತೆಗೂ ಉಪಕಾರ ಮಾಡಿದರೆ ಸ್ತುತ್ಯವಾಗಬಹುದು. ಮಂಗಳೂರು ಮತ್ತು ಇನ್ನಿತರ ಕಡೆಗಳ ಫ್ಯಾಕ್ಟರಿಗಳಲ್ಲಿ "ಪಿಗ್ನಿ"ಯೋಜನೆಯನ್ನು ಜಾರಿಗೆ ತಂದಿರುವುದರಿಂದ ಇದೇ ಸೌಕರ್ಯವನ್ನು ಹಳ್ಳಿಗಳಿಗೊದಗಿಸುವುದು ಪ್ರಯಾಸವಾದರೂ ಜನತೆಯ ಹಿತದೃಷ್ಟಿಯಲ್ಲಿ ಇದು ಅತ್ಯಂತ ಪ್ರಯೋಜನಕಾರಿಯಾಗಿದೆ.



29 ■ ಲಿಯೂ

ವಿದೇಶ ವಿಚಾರಗಳು

ಚೀಂಬರ್ಲೆನರಿಗೆ ವಿರಾಮ.

ಬ್ರಿಟನ್ನಿನ ಈಗಿನ ಪ್ರಧಾನ ಮಂತ್ರಿಗಳಾದ ಮಿ| ನೆವಿಲ್ ಚೀಂಬರ್ಲೆನರು ಸದ್ಯದಲ್ಲಿಯೇ ತನ್ನ ಸ್ಥಾನದಿಂದ ದೂರವಾಗುವರು. ಕನ್ಸರ್ವೇಟಿವ್ ಪಕ್ಷದವರು ಕೂಡಾ ಚೀಂಬರ್ಲೆನರ ಈಗಿನ ದೇಹ ಪರಿಸ್ಥಿತಿಯಲ್ಲಿ ಅವರು ಪ್ರಧಾನರಾಗಿರುವುದು ಉಚಿತವಲ್ಲವೆಂದು ಅಭಿಪ್ರಾಯ ಸಪ್ಪಿದ್ದಾರೆ. ಈ ಕುರಿತು ಚರ್ಚಿಸಲು ಒಂದು ಸಭೆಯು ಇತ್ತೀಚೆಗೆ ಲಂಡನ್ನಿನಲ್ಲಿ ಜರಗಿ ಅದಷ್ಟು ಬೇಗನೆ ಚೀಂಬರ್ಲೆನರ ಸ್ಥಾನಕ್ಕೆ ಇನ್ನೊಬ್ಬರನ್ನು ನೇಮಿಸುವುದು ಅವಶ್ಯವೆಂದು ನಿರ್ಣಯಿಸಲ್ಪಟ್ಟಿದೆ. ಕಾರ್ಲಟನ್ ಕ್ಲಬ್ಬಿನವರು ಗ್ರೇಟ್ ಬ್ರಿಟನ್ನಿನ ಎಕ್ಸೆಚಕ್ಯರಿನ ಚಾನ್ಸೆಲರ ರಾದ ಸರ್ ಜೋನ್ ಸೈಮನರನ್ನು ಪ್ರಧಾನ ಮಂತ್ರಿಗಳ ಸ್ಥಾನಕ್ಕೆ ಸೂಚಿಸಿದ್ದಾರೆ. ಬ್ರಿಟನ್ನಿನ ಸತ್ರಿಕೆಗಳು ಇನ್ನೊಂದು ಸುದ್ದಿಯನ್ನು ಹೊರಡಿಸಿವೆ. ಇಂದಿನ ರಾಜಕೀಯ ಪರಿಸ್ಥಿತಿಯಲ್ಲಿ ವಿಚಾರಗಳನ್ನು ಆರಿಸಿರುವುದು ಅತ್ಯವಶ್ಯವಾದುದರಿಂದ ಲಾರ್ಡ್ ಬಾಲ್ಫೋರ್‌ನವರು ಮಿ| ಅಂತೋನಿ ಇಡೆನ್ಸರ ಹೆಸರನ್ನು ಸೂಚಿಸಿದರೂ ಅವರು ಸ್ವತಂತ್ರ ಮನೋವೃತ್ತಿಯವರಾಗಿರುವುದರಿಂದ ಸರ್ ಜೋನ್ ಸೈಮನರನ್ನು ಆರಿಸುವುದು ಶಕ್ಯವಿದೆ. ಒಟ್ಟಿನ ಮೇಲೆ ಬ್ರಿಟಿಷ್ ಮಂತ್ರಿ ಮಂಡಲದ ಅಸ್ವಸ್ಥ ಸದಸ್ಯರಾದ ಮಿ| ಚೀಂಬರ್ಲೆನರು ವಿರಾಮವನ್ನು ಪಡೆಯುವುದು ಖಂಡಿತವಾಗಿದೆ.

೦೦೦

ಫೆಡರೇಶನ್ ಜಾರಿಗೆ ಬರುವುದೇ?

ಭಾರತದಲ್ಲಿ ಫೆಡರೇಶನನ್ನು ಜಾರಿಗೆ ತರುವುದು ಶಕ್ಯವೇ ಎಂಬುದರ ಕುರಿತು ಇಂಗ್ಲೆಂಡಿನಲ್ಲಿ ಎಲ್ಲರಿಗೂ ಸಂಶಯವುಂಟಾಗಿದೆ. ಭಾರತದಲ್ಲಿ ಮುಂದಾಳುಗಳು ವಿವಿಧ



ಯುರೋಪು ಸಂಚಾರವನ್ನು ಮಾಡುತ್ತಿರುವ ಪಂಡಿತ ನೆಹರು. ಇವರು ಸದ್ಯದಲ್ಲಿಯೇ ಟರ್ಕಿಗೆ ತೆರಳುವರು

ಅಭಿಪ್ರಾಯಗಳನ್ನು ವ್ಯಕ್ತಪಡಿಸಿರುವುದರಿಂದ ಫೆಡರಲ್ ಯೋಜನೆಯನ್ನು ಸುಧಾರಿಸಿದರೆ ಅದು ಸ್ವೀಕರಿಸಿ

ಸಲ್ಪಡುವುದೆಂಬ ಅಭಿಪ್ರಾಯವು ಇಂಗ್ಲಿಷ್ ರಾಜನೀತಿಜ್ಞರಲ್ಲುಂಟಾಗಿದೆ. ಕಾಂಗ್ರೆಸ್ ಮತ್ತು ಮುಸ್ಲಿಮ್ ಲೀಗ್‌ಗಳೊಳಗಿನ ಅಭಿಪ್ರಾಯ ವ್ಯತ್ಯಾಸದಿಂದ ಬ್ರಿಟಿಷರ ಕಾರ್ಯವು ಮತ್ತಷ್ಟು ಸುಲಭವಾಗಿದೆಯೆಂದು, ತಿಳಿದು ಬ್ರಿಟಿಷ್ ಸರ್ಕಾರವು ಫೆಡರೇಶನನ್ನು ಬೇಗನೆ ಜಾರಿಗೆ ತರುವ ಯೋಜನೆಯಲ್ಲಿಲ್ಲದೆ ಸುಮಾರು ಗಂಭೀರದಲ್ಲಿ ಅದನ್ನು ಮುಂದರಿಸುವುದರಲ್ಲಿದ್ದಾರೆ.

೦೦೦

ಜಪಾನಿನ ವಿದೇಶ ಧೋರಣೆ

ಮಹಾಯುದ್ಧದ ಬಳಿಕ ಜಪಾನು ಜಗತ್ತಿನ ಎಲ್ಲ ಮುಸ್ಲಿಮ್ ರಾಷ್ಟ್ರಗಳೊಡನೆ ಸಖ್ಯವನ್ನು ಬೆಳೆಸಲು ಯತ್ನಿಸುತ್ತಿದೆ. ಏಶ್ಯಾ ಖಂಡದಲ್ಲಿ ವಾಯವ್ಯ ಚೀನ, ಸಿಯಾಂ ಕಿಯಾಂಗ್ ಮೊದಲಾದೆಡೆಗಳಲ್ಲಿರುವ ಮುಸ್ಲಿಮರೊಡನೆ ಮಿತ್ರತ್ವವನ್ನು ಬೆಳೆಸಿಕೊಂಡು ರಷ್ಯದ ಬೊಲ್ಶೆವಿಸಮ್ ಚೀನಕ್ಕೆ ಹಬ್ಬದಂತೆ ಅವರು ನೋಡುತ್ತಿದ್ದಾರೆ.

ಏಂಟಿ ಕೊಮಿಂಟೆರ್ನ್ ಒಪ್ಪಂದವಾದ ಬಳಿಕ ಜಪಾನ್ ಮತ್ತು ಇಟಲಿಗಳೊಳಗಿನ ಸಂಬಂಧವು ಮತ್ತಷ್ಟು ಹೆಚ್ಚುತ್ತಾ ಬಂದಿದೆ. ಇಟಲಿ ಮತ್ತು ಜಪಾನ್‌ಗಳು ಒಂದೇ ಧೋರಣೆಯನ್ನನುಸರಿಸುತ್ತಿವೆಯೆಂಬುದಕ್ಕೆ ಇಟಲಿಯಂ ಪಾಶ್ಚಾತ್ಯ ಮುಸ್ಲಿಮ್ ರಾಜ್ಯಗಳೊಂದಿಗೆ ಮಾಡುತ್ತಿರುವ ಸಖ್ಯವೇ ನಿರ್ದರ್ಶನವಾಗಿದೆ.

ಟೋಕಿಯೊದಲ್ಲಿ ಇತ್ತೀಚೆಗೆ ತೆರೆಯಲ್ಪಟ್ಟ ಒಂದು ಮಸೀದಿಯ ಉದ್ಘಾಟನಾ ಸಮಾರಂಭಕ್ಕೆ ಐಗುಪ್ತ ಅರೇಬಿಯಾ, ಯೆಮೆನ್ ಮೊದಲಾದ ರಾಜರ ಪ್ರತಿನಿಧಿಗಳು ಹಾಜರಿದ್ದರು.

ಜಪಾನಿನ ಚೀನೀ ಯೋಜನೆ

ಜಪಾನಿಯರು ಚೀನವನ್ನು ಕೈವಶಪಡಿಸಿಕೊಂಡ ಬಳಿಕ ಅಲ್ಲಿಯ ಎಲ್ಲಾ ಹಸಿವದಾರ್ಥಗಳನ್ನು ಉಪಯೋಗಿಸುವ ಯೋಜನೆಯನ್ನು ಚೀನದ ಔದ್ಯೋಗೀಕರಣ ಕಾರ್ಯವನ್ನು ಕೈಗೊಂಡಿದ್ದಾರೆ. ಇವಕ್ಕಾಗಿ ಈಗಾಗಲೇ ಎರಡು ಮೂರು ಲಿಮಿಟೆಡ್ ಸಂಸ್ಥೆಗಳು ಸ್ಥಾಪಿಸಲ್ಪಟ್ಟಿವೆ. ಜಪಾನಿನ ಪ್ರಸಿದ್ಧ ಔದ್ಯೋಗಿಕ ಧರೀಣರಾದ ಬ್ಯಾರನ್ ಗೋಹಾ ಮತ್ತು ಮೊದಲಿನ ಬೆಂಚ್ ಆಫ್ ಜಪಾನಿನ ಅಧ್ಯಕ್ಷರಾದ ಸೈಹಿನ್ ಐಕೇಡಾರವರು ಒಂದಾಗಿ ಈ ಕುರಿತು ಯೋಚಿಸುತ್ತಿದ್ದಾರೆ. ಚೀನದ ಸಿಮೆಂಟ್, ಹತ್ತಿ, ಉಣ್ಣೆ ಮೊದಲಾದುವುಗಳು ಜಪಾನಿಯರ ಅಧೀನದಲ್ಲಿವೆ. ವಢ್ಯ ಚೀನದಲ್ಲಿ ಸದ್ಯದಲ್ಲಿಯೆ ಜಪಾನಿಯರು ಒಂದು ವಾಣಿಜ್ಯ ಸಂಸ್ಥೆಯನ್ನು ಸ್ಥಾಪಿಸಿ ರೇಶ್ಮಿ ವ್ಯಾಪಾರವನ್ನು ವ್ಯವಸ್ಥೆಗೊಳಿಸುವುದರಲ್ಲಿ ಜಪಾನಿನ ಔದ್ಯೋಗಿಕ ಮಂತ್ರಿಗಳು ನಿರತರಾಗಿದ್ದಾರೆ. ಶಾಂಘಾಯಿಯಲ್ಲಿ ಸದ್ಯದಲ್ಲಿಯೇ ಒಂದು ಸ್ವೀಮ್ ಷಿಪ್ ಕಂಪನಿಯೂ ಸ್ಥಾಪಿಸಲ್ಪಡುವುದು. **ಹಿಟ್ಲರ್ ಮತ್ತು ಜೆಕೊಸ್ಟೊ ವೇಕಿಯ.**

ನಾಲ್ಕೈದು ವಾರಗಳಿಂದ ಜೆಕ್ ಸರಕಾರಕ್ಕೂ ಅಲ್ಪ ಸಂಖ್ಯಾಕರಿಗೂ ಮಾತುಕತೆಯು ನಡೆಯುತ್ತಿ

ರುವುದಲ್ಲದೆ ಯುರೋಪಿನ ಎಲ್ಲಾ ರಾಷ್ಟ್ರಗಳು ಸದ್ಯಕ್ಕೆ ತಮ್ಮ ದೃಷ್ಟಿಯನ್ನು ಜೆಕೊಸ್ಟೊ ವೇಕಿಯದಡೆಗೆ ಹರಿಸಿವೆ. ಬ್ರಿಟನಿನ ಪ್ರತಿನಿಧಿಗಳಾದ ಲಾರ್ಡ್ ರನ್ನಿಮೆನರ ಮಧ್ಯಸ್ಥಿಕೆಯಿಂದಾಗಿ ಎಲ್ಲಾ ಪಕ್ಷಗಳು ತಮ್ಮ ಕೇಳಿಕೆಗಳನ್ನು ಬರಹ ಮೂಲಕ



ಲಾರ್ಡ್ ಬಾಲ್ಫೋರ್‌ನವರು ಮುಂದೆ ನಿಂತು ಅಂತೋನಿ ಇಡನ್ನರನ್ನು ಪ್ರಧಾನ ಮಂತ್ರಿಗಳನ್ನಾಗಿ ಮಾಡಬೇಕೆಂದು ಸೂಚಿಸಿದ್ದಾರೆ.

ಒಪ್ಪಿಸುವಂತಾಗಿದೆ. ಸುಡೇಟನ್ ಜರ್ಮನರ ಪರವಾಗಿ ರನ್ನಿಮೆನರು ಆರ್ಥಿಕ ವಿಚಾರವಾಗಿ ಕೂಡಾ ಮಾತುಕತೆಗಳನ್ನು ನಡೆಸಿದ್ದಾರೆ. ಈಗಾಗಲೇ ಜೆಕ್ ಸರಕಾರವು ಅಲ್ಪ ಸಂಖ್ಯಾತರ ಕೇಳಿಕೆಗಳನ್ನು ಮನ್ನಿಸಿ ಹಲವರಿಗೆ ಸರಕಾರೀ ನೌಕರಿಯನ್ನು

ಕೊಟ್ಟಿದೆ. ಇಷ್ಟಲ್ಲದೆ ಸರಕಾರವು ಅಲ್ಪ ಸಂಖ್ಯಾತರ ಕೇಳಿಕೆಯನ್ನು ಪೂರ್ಣವಾಗಿ ಮನ್ನಿಸುವಂತಹ ಕೆಲವು ಸವಲತ್ತುಗಳನ್ನು ಕೊಟ್ಟಿರುತ್ತದೆ.

ಹಿಟ್ಲರನ ನಿರ್ಣಯ

ಜೆಕೊಸ್ಟೊ ವೇಕಿಯದ ಸಮಸ್ಯೆಯು ದೂರಕ್ಕೆ ಒಂದು ಅಂತರ್ ವಿವಾದವೆಂದು ಕಂಡು ಬಂದರೂ ನಿಜವಾಗಿ ಅದು ಅಧಿಕಾರಕ್ಕಾಗಿ ಹೋರಾಡುವ ಯುರೋಪಿನ ರಾಷ್ಟ್ರಗಳ ಒಂದು ಯುದ್ಧವಾಗಿದೆ. ಸುಡೇಟನ್ ಜರ್ಮನರ ಹಿಂದೆ ಹೆರ್ ಹಿಟ್ಲರನು ನಿಂತುಕೊಂಡಿರುವುದರಿಂದ ಯುರೋಪಿನ ಪ್ರಕೃತದ ಶಾಂತಿಯು ಅದರ ನಿರ್ಣಯದ ಮೇಲೆ ಹೊಂದಿಕೊಂಡಿದೆ.

ಜರ್ಮನಿಯ ಯುದ್ಧಸಿದ್ಧತೆ

ಜರ್ಮನಿಯ ಅಪಾರ ಯುದ್ಧಸಿದ್ಧತೆಯ ವಾರ್ತೆಯನ್ನು ನೋಡುವಾಗ ಯುದ್ಧದಲ್ಲಿ ಯಶಸ್ವಿಯಾಗಬಹುದೆಂದು ನಂಬುವ ಒಂದು ಪಕ್ಷವು ಜರ್ಮನಿಯಲ್ಲಿದೆಯೆಂದು ವ್ಯಕ್ತವಾಗುತ್ತದೆ. ಪಾಶ್ಚಾತ್ಯ ರಾಷ್ಟ್ರಗಳು ಜರ್ಮನಿಯ ಕಾರ್ಯಕಲಾಪಗಳಲ್ಲಿ ಕೈಹಾಕುವ ಮೊದಲೇ ಜರ್ಮನಿಯು ಜೆಕೊಸ್ಟೊ ವೇಕಿಯವನ್ನು ನುಗ್ಗಿ ಬಿಡಬಹುದೆಂಬ ವಿಶ್ವಾಸವು ಹಲವರಿಗಿದೆ. ಹೆರ್ ಹಿಟ್ಲರನು ಜೆಕೊಸ್ಟೋ ವೇಕಿಯದ ಈಗಿನ ಸವಲತ್ತುಗಳಿಗೆ ಮರುಳಾಗದಿದ್ದರೂ, ಅವರೊಡನೆ ಯುದ್ಧ ಮಾಡದೆ ಆದಷ್ಟು ಅಧಿಕಾರವನ್ನು ಸೆಳೆದೊಯ್ಯುವ ಯೋಚನೆಯು ಅವನಿಗಿದೆ.

ಜರ್ಮನಿಯ ಪ್ರದರ್ಶನ.

ಕಳೆದರಡು ವಾರಗಳ ಜರ್ಮನಿಯ ಚಟುವಟಿಕೆಗಳನ್ನು ನೋಡುವಾಗ ಜರ್ಮನಿಯು ಸುಮ್ಮನೆ ಕುಳಿತಿಲ್ಲವೆಂದು ಕಾಣುತ್ತದೆ. ಸೋವಿಯೆಟ್ ರಷ್ಯ ಮತ್ತು ಜೆಕೊಸ್ಲೋವೇಕಿಯಗಳೊಳಗಿನ ಒಪ್ಪಂದವನ್ನೂ ಮುಂದೆ ಜರ್ಮನ್ ಅಲ್ಪಸಂಖ್ಯಾತರೊಡನೆ ಸಂಧಿಮಾಡಿಕೊಳ್ಳುವ ಅವಶ್ಯಕತೆಯಿಲ್ಲವೆಂದು ಹೇಳುವ ಒಂದು ಸುಳ್ಳು ಪ್ರಕಟನೆಯನ್ನೂ ಮಾಡಿ ಜರ್ಮನರು ತಮ್ಮ ವಿಚಿತ್ರ ಪ್ರಚಾರದಿಂದ ಹಿಟ್ಟರನು ಜೆಕೊಸ್ಲೋವೇಕಿಯದ ಗೊಂದಲದಲ್ಲಿ ಪ್ರತ್ಯಕ್ಷವಾಗಿ ಕೈಹಾಕಿ, "ಬೊಲ್ಷೆವಿಸ್ಟ್ ರ ಧಾಳಿಯನ್ನು ತಡೆಯುವಂತೆ" ಮಾಡುವ ಒಂದು ನಾಟಕವನ್ನು ಮಾಡಿದ್ದಾರೆ. ಹೆರ್ ಹಿಟ್ಟರನು ತನ್ನ ನಾಟಕವನ್ನು ಕಾರ್ಯರೂಪಕ್ಕೆ ಭಾಷಾಂತರಿಸಿದರೆ ಯುರೋಪಿನಲ್ಲಿ ಯುದ್ಧವಾಗುವುದು ಖಂಡಿತವೆಂದು ಕಾಣುತ್ತದೆ.

೦ ೦ ೦

ಚೀನಿಯರ ವಿಜಯ.

ಚೀನದ ಯಾಂಗ್ಕೈ ನದಿಯ ಉತ್ತರ ತೀರದಲ್ಲಿ ನಡೆದ ಭೀಷಣ ಸಮರದಲ್ಲಿ ಚೀನಿಯರು ಜಪಾನಿಯರನ್ನು ಸೋಲಿಸಿದ್ದಾರೆ. ಜಪಾನ್ ಸೈನ್ಯವು ಯಾಂಗ್ಕೈ ನದಿಯ ಬಳಿಯಲ್ಲಿರುವುದರಿಂದ ಇಂಡೋ ಚೀನನಲ್ಲದೆ ಮತ್ತಾವ ದಾರಿಯಿಂದಲೂ ಹೋಗಲು ಅವರಿಗೆ ಸಾಧ್ಯವಿಲ್ಲದಾಗಿದೆ. ಚೀನಿಯರು ಹಾಂಗ್‌ಕಾಂಗ್ - ಕ್ಯಾಂಟನ್, - ಹ್ಯಾಂಕೋ ರೈಲ್ವೇಯನ್ನು ಕಡಿದಿ

ರುವುದಲ್ಲದೆ ಜಪಾನಿಯರು ಕ್ಯೂಕಿಯಾಂಗಿನೆಡೆಗೆ ಮುನ್ನಡೆಯುವುದು ಅಸಾಧ್ಯವಾಗಿದೆ.

ಯೆಹೂದಿಯರ ಸಾಡು.

ಜರ್ಮನಿ ಮತ್ತು ಅಸ್ಟ್ರಿಯಾದ ಓಡಿಸಲ್ಪಡುವ ಯೆಹೂದಿಯರ ಸಾಡು ಅತ್ಯಂತ ಶೋಚನೀಯ



ಜರ್ಮನಿಯ ಯುದ್ಧಸಿದ್ಧತೆಗಳನ್ನು ಮಾಡುತ್ತಿರುವುದರಿಂದ ಬ್ರಿಟನು ತನ್ನ ಈಗಿನ ವಿವೇಶ ಧೋರಣೆಯನ್ನು ಬದಲಾಯಿಸಬೇಕೆಂದು ಹೇಳಿದ ಮಿ| ವಿನ್ ಸ್ಟನ್ ಚರ್ಚಲ್

ವಾಗಿದೆ. ಯೆಹೂದಿಯರು ಸಾಮಾನ್ಯವಾಗಿ ವ್ಯಾಪಾರಸ್ಥರು. ಹಿಟ್ಟರನ ಪಕ್ಷದವರು ಅವರನ್ನು ಓಡಿಸುವ ಮೊದಲೇ ಅವರ ಎಲ್ಲಾ ಸಂಪತ್ತನ್ನು ಹಲವು ಕ್ರೂರವಿಧಾನಗಳಿಂದ ಸೆಳೆದು ಬಿಡುತ್ತಾರೆ.

ಸರ್ಕಾರದ ಒತ್ತಾಯದಿಂದಾಗಿ ಯೆಹೂದಿಯರು ತಮ್ಮ ವ್ಯಾಪಾರ

ಸಂಸ್ಥೆಗಳನ್ನು "ಆರ್ಯ"ರಿಗೆ ಮಾರಬೇಕಾಗುತ್ತದೆ. ೧೯೩೮ರ ಒಂದು ಕಾಯಿದೆಗನುಸಾರವಾಗಿ ೫೦೦೦ ಮಾರ್ಕುಗಳಿಗಿಂತ ಹೆಚ್ಚು ಧನವುಳ್ಳವರು ತಮ್ಮ ಸರ್ವಸ್ವವನ್ನು ಮಾರಬೇಕಾಗಿತ್ತು. ಜರ್ಮನಿ ಅಸ್ಟ್ರಿಯಗಳಿಂದ ಹೊರಗೆ ಹೋಗುವ ಯೆಹೂದಿಯವನು ತನ್ನ ಯಾವ ಧನ ಅಥವಾ ಅಸ್ತಿಯನ್ನು ಕೂಂಡೂಯ್ಯಬಾರದು. ಹೆಚ್ಚೇಕೆ, ಅವರ ವೈಯಕ್ತಿಕ ಅಸ್ತಿಗಳಾದ ಕುರ್ಚಿ ಮೇಜು, ಬಟ್ಟೆಬರೆಗಳನ್ನೂ ಕೂಂಡು ಹೋಗಬಾರದೆಂಬ ನಿಯಮವಿದೆ. ಯಾವುದಾದರೂ ಸಾಮಾನನ್ನು ಯೆಹೂದಿಯರು ಲೈಲಾಮುಹಾಕುವಾಗ ಎರಡು ಬಾರಿ ಯಶಸ್ವಿಯಾಗದಿದ್ದರೆ ಆ ಸಾಮಾನು ಕೂಡಲೆ ಸರ್ಕಾರಕ್ಕೆ ಕೊಡಲ್ಪಡಬೇಕು. ಇವೇ ಮೊದಲಾದ ರೀತಿಗಳಿಂದ ಜರ್ಮನ್ ಸರ್ಕಾರವು ಯೆಹೂದಿಯರನ್ನು ಸೂರೆ ಮಾಡುತ್ತಿದೆ.

ನೀರಿನಿಂಬ ಚಿನ್ನ.

ಜಪಾನಿನ ಶೋಧಕರು ಸಮುದ್ರ ನೀರಿನಿಂದ ಚಿನ್ನವನ್ನು ತಯಾರಿಸಬಹುದೆಂದು ಕಂಡುಹಿಡಿದಿದ್ದಾರೆಂತೆ. ಇದಕ್ಕಾಗಿ ಅಲ್ಪ ಖರ್ಚು ಮಾಡಿ ಹೊಸಯಂತ್ರವನ್ನು ಮಾಡಲು ತೊಡಗಿದ್ದಾರೆ.

ಯುದ್ಧ ಕ್ಯಾಹುತಿ

ಉತ್ತರ ಚೀನದಲ್ಲಿ ಜುಲಾಯಿ ೫ರಿಂದ ಆಗೋಸ್ಟ್ ೬ರ ವರೆಗೆ ಚೀನೀಯರು ಗೊರಿಲ್ಲಾ ಯುದ್ಧ ವಿಧಾನದಿಂದ ಜಪಾನಿಯರನ್ನು ಹಣ್ಣು ಮಾಡಿದರಷ್ಟೆ. ಈ ಅವಧಿಯಲ್ಲಿ ೧೩೩೦೦ ಜಪಾನಿಯರು ಕೊಲ್ಲಲ್ಪಟ್ಟು ೪೬೦೦ ಮಂದಿ ಗಾಯಗೊಂಡಿದ್ದರೆಂದೂ, ೬೦ ಸಾವಿರ ಸೈನಿಕರು ಸೆರೆಹಿಡಿಯಲ್ಪಟ್ಟಿದ್ದರೆಂದೂ ತಿಳಿದುಬರುತ್ತದೆ.

ತಿರುಗು ಮುರುಗು

ವಚನಾನ್ಯತೆ

ಹಣವು ಬೇಂಕಿನೋಳರಲೇನು ಫಲ-
ಗೊಡ್ಡು ದನವು ಹೆಚ್ಚಿಯೋಳರ
ಲೇನು ಫಲ.



ಕೊಟ್ಟು ಸಾಲವ ಕೇಳುವುದು ಕಠಿನ್-
ಇನ್ನು ಬಿಟ್ಟು ಬಿಟ್ಟರೆ ಹೊಟ್ಟೆಗನ್ನ
ವಿಲ್ಲಣ್ಣ.



ಅತಿಕಾಮರ್ಗತಿ ಪುತ್ರರೈ.



ಕಲ್ಲಾ ಗಿರಬೇಕು ಬಡಜನರ ಮೊರೆ
ಗಳಿಗೆ
ಬಿಲ್ಲಾ ಗಿರಬೇಕು ಬಲ್ಲಿದರೊಳು
ಮೆಲ್ಲನೇ ದೊಡ್ಡವರ ಮನವ ಮೆಚ್ಚಿ
ಸಬೇಕು
ಬೆಲ್ಲವಾಗಿರಬೇಕು ಮೈರಿಗಳೊಳು.

ಹೊಸ ಗಾದೆಗಳು

ಕೈಹಿಡಿದು ಎಳೆದರೆ ಬಾರದವಳು
ಕಣ್ಣು ಸನ್ನೆಗೆ ಬಂದಾಳೆ?



ಹೆಂಡ ಕುಡಿಯುವವನ ಹತ್ತಿರ
ಸಂಜೆಗೆ ಮಾತಾಡಬೇಡ,
ಕಾಫಿ ಕುಡಿಯುವವನ ಹತ್ತಿರ
ನಸುಕಿಗೆ ಮಾತಾಡಬೇಡ,



ಹಗಲು ನೋಡದ ಬಾವಿಗೆ
ರಾತ್ರಿ ಹಾರಬೇಡ.

ಅಪಾರ್ಥಗಳು

ಕೊಂಡಾಡು [ಕೊಂಡೆ
(= ಚಾಡಿ) + ಆಡು] ಚಾಡಿ
ಹೇಳು.

ಸಾಧವ [ಮಧು (= ಹೆಂಡ)
ವಿಗೆ ಸಂಬಂಧಪಟ್ಟವ] ಹೆಂಡ
ಕುಡುಕ. ಹೆಂಡ ಮಾರುವವ.
(ಉದಾ. ರಾಘವ)

ಪೂಜಾರಿ [ಪೂಜಾ + ಅರಿ]
ಪೂಜೆಗೆ ತೊಡಕುಮಾಡುವವ;
ರಾಕ್ಷಸ.

ನಾರಿ [ನ + ಅರಿ (= ಶತ್ರು)]
ಶತ್ರುಗಳಿಲ್ಲದವಳು; ಎಲ್ಲರಿಗೂ
ಬೇಕಾದ ಹೆಂಗಸು.

ಅಭಿನವ

ಪುರಂದರದಾಸ

ಭಕ್ತರ ನಿಂದಿಸಬೇಡ ಮನುಜ-
ಗಾಂಧಿ ಭಕ್ತರ ನಿಂದಿಸಬೇಡ |ಪಲ್ಲ|
ಸಟಿಲರ ನಿಂದಿಸಿ ನರಿಮಾನ್ ಕೆಟ್ಟ
ಬೇರರಿಗಾಯಿತು ಸಟ್ಟ.
ಶುಕ್ಲರ ನಿಂದಿಸಿ ಖರೆಯೂ ಕೆಟ್ಟ
ಮಂತ್ರಿಪದವಿಯನು ಬಿಟ್ಟ.

ಅರಸ [ಅ + ರಸ] ರಸವಿಲ್ಲದ
ಹರಟೆ ಮಾತಾಡುವವ.

ಸೋವಾರಿ [ಸೋಮ + ಅರಿ]
ಚಂದ್ರನ ಮೈರಿ, ಗಣಪತಿ, ರಾಹು,
ಕೇತು.

ನನಗರಿಯದು, ನಿಮಗೆ-

ಕುಂದಿಲಿಯನ್ನು ಬೆಕ್ಕು
ಹಿಡಿಯುತ್ತದೆಯೇ?

ವಿಚಿತ್ರ ವಾದರೂ



ಪೂರಾ ಸತ್ಯ

ಗುಂಡುಸೂಜಿಗಳಿಂದ
ಸಂಪತ್ತು.

ಪ್ರಚಂಡ ಯೋಜನೆಗಳು ಸಾಮಾನ್ಯವಾಗಿ ಸಿರಿಯನ್ನುಂಟು ಮಾಡಿ ಕೊಡುವುದಿಲ್ಲ. ಆದರೆ ಅಲಕ್ಷಿತವಾದ ಚಿಕ್ಕ ವಿಷಯಗಳು ಸಾವಿರಗಟ್ಟಲೆ ಹಣವನ್ನುಂಟು ಮಾಡಿ ಕೊಡುತ್ತವೆ. ಕರ್ನಾಟಕ ಲೂಯಿಸ್ ವಾಕರ್ ಎಂಬವರು ಕೇವಲ ಗುಂಡು ಸೂಜಿಗಳಿಂದಲೇ ಲಕ್ಷಗಟ್ಟಲೆ ಹಣವನ್ನು ಸಂಪಾದಿಸಿದ್ದಾರೆ. ಇದು ಫಿಲಿಡೆಲ್ಫಿಯದ ಕತೆಯಾಯ್ತು.

ಗುಂಡುಸೂಜಿಯಂತಿರಲಿ, ಅದರಿಂದ ಚಿಕ್ಕ ವಿಷಯವು ಲಕ್ಷಗಟ್ಟಲೆ ಹಣವನ್ನುಂಟುಮಾಡಿ ಕೊಟ್ಟಿದೆ. ಪಾದರಕ್ಷೆಗಳ ಅಡಿಗೆ ಹೊಡೆಯುವಂತಹ ಲಾಳಗಳ ವ್ಯಾಪಾರದಿಂದ ಜೋನ್ ಬ್ಲೇಕಿಯೆಂಬವನು ೨೯೦,೦೦೦ ಪವನುಗಳನ್ನು ಸಂಪಾದಿಸಿದ್ದಾನೆ. ಸಾಮಾನ್ಯ ಸೂಜಿಗಳ ತುದಿಗೆ ಒಂದು ಗುಂಡು ನ್ನಿಡುವುದನ್ನು ಕಂಡು ಹಿಡಿದ ಸೇಟ್ ಹೆಟ್ ಎಂಬವನು ಅಸಂಖ್ಯಾತ ಹಣ ಸಂಗ್ರಹ ಮಾಡಿದ್ದಾನೆ. ಹೊಲಿಯುವ ಯಂತ್ರಗಳ ಸೂಜಿಯ ತೂತನ್ನು ಕೆಳಗಡೆ ಇಡಬೇಕೆಂಬುದನ್ನು ಕಂಡು ಹಿಡಿದ ಎಲಿಯಾಸ್ ಹೋ ಎಂಬವನು

ಮಿಲಿಯಾಧಿಪತಿಯಾದನು. ಪೆನ್ಸಿಲ್ವಾನಿಯದ ರಬ್ಬರಿನ ತುಂಡುಗಳನ್ನಿಡುವುದನ್ನು ಕಂಡು ಹಿಡಿದ ಮಿ. ಯಚ್. ಯಲ್. ಲಿಪ್‌ಮೇನ್ ಎಂಬವನು ಫಿಲಿಡೆಲ್ಫಿಯದಲ್ಲಿ ಈಗ ದೊಡ್ಡ ಧನಿಕನಾಗಿದ್ದಾನೆ.

ಕಿಂಗ್ ಜಿಲ್ಲೆಟ್ ಎಂಬವನು ಬ್ಲೇಡ್‌ಗಳೆಂಬ ಕ್ಷಾರ ಸಾಧನವನ್ನು ಕಂಡು ಹಿಡಿದು ೪೦೦,೦೦೦ ಪವನುಗಳನ್ನು ಪಡೆದನು. ಕಬ್ಬಿಣದ ಮುಳ್ಳಿನ ಬೇಲಿಯನ್ನು ಕಂಡು ಹಿಡಿದ ಜೋಸೆಫ್ ಗಿಡ್ವಿನ್ ಎಂಬವನು ಅದನ್ನು ಕಂಡು ಹಿಡಿದುದಕ್ಕಾಗಿಯೇ ಕಾಲು ಮಿಲಿಯ ಪವನುಗಳನ್ನು ಪಡೆದನು. ಹೊಸ ರೀತಿಯಲ್ಲಿ ಬಿಸ್ಕಿಟ್‌ಗಳನ್ನು ಬೇಯಿಸಿದ ಎಲ್ಲಿಸ್ ಕಾರ್ ಎಂಬವನು ೧,೦೪೨,೦೮೨ ಪವನುಗಳನ್ನು ಪಡೆದನು. ಹೀಗೆ ಚಿಕ್ಕ ಚಿಕ್ಕ ಶೋಧನೆಗಳನ್ನು ಮಾಡುವ ಜನರು ಇನ್ನೂ ಹೆಚ್ಚಿನ ಧನ ಸಂಗ್ರಹ ಮಾಡಲಿದ್ದಾರೆ.

ಅತ್ಯಂತ ಉಸ್ವಾದ ಸಮುದ್ರ. ಡೆಡ್ ಸಮುದ್ರದ ನೀರು ಜಗತ್ತಿನಲ್ಲಿರುವ ಎಲ್ಲಾ ಸಮುದ್ರಗಳಿಗಿಂತ ಉಸ್ವಾಗಿದೆ.

ಮರದಿಂದ ಸಕ್ಕರೆ.

ಜರ್ಮನಿಯಲ್ಲಿ ಮರಗಳಿಂದ ಸಕ್ಕರೆಯನ್ನು ತಯಾರಿಸುವ ಹೊಸ ತೊಂದು ವಿಧಾನವನ್ನು ಕಂಡು ಹಿಡಿದಿದ್ದಾರೆ. ೧೯೩೧ರಲ್ಲಿ ನೊಬೆಲ್ ಬಹುಮಾನವನ್ನು ಪಡೆದ ಪ್ರೊ. ಬರ್ಜಿಯನ್ ಎಂಬವನೇ ಈ ಕ್ರಮವನ್ನು ಕಂಡು ಹಿಡಿದವನು. ಹೈಡ್ರೊಲೈಸೇಷನ್ ಕ್ರಮ, ದಿಂದ ೧೦,೦೦೦,೦೦೦ ಘನ ಅಡಿಯಷ್ಟು ಒಣಗಲು ಮರದಿಂದ ಸಕ್ಕರೆಯನ್ನು ಪ್ರತಿ ವರುಷ ಮಾಡಬಹುದಂತೆ.

೦ ೦ ೦

ವಿದ್ಯುಚ್ಛಕ್ತಿಯನ್ನು ಪೆನ್ಸಿಲ್ವಾನಿಯದ ಮುಟ್ಟುಬೇಡಿ.

ಪೆನ್ಸಿಲ್ವಾನಿಯದ ಮುಟ್ಟುಬೇಡಿ ಸರಿಗೆಗಳನ್ನು ಮುಟ್ಟುಬಹುದೆಂಬ ಭಾವನೆಯು ಹಲವರಲ್ಲಿದೆ. ಇದು ಶುದ್ಧ ತಪ್ಪು. ಪೆನ್ಸಿಲಿನೊಳಗಿರುವ ಗ್ರೈಫಾಯ್ಡ್ ಎಂಬುದು ಅತ್ಯುಚ್ಛ 'ಕಂಡಕ್ಟರ್' ಆಗಿರುವುದರಿಂದ ಪೆನ್ಸಿಲಿನಿಂದ ಮುಟ್ಟುವುದು ಅಪಾಯಕರವಾಗಿದೆ. ಈ ಕ್ರಮವು ಇಲೆಕ್ಟ್ರೋಸ್ಟೇಟಿಂಗ್ ಅಥವಾ ಎಂಗ್ರೇವಿಂಗಿನಲ್ಲಿ ಉಪಯೋಗಿಸಲ್ಪಡುತ್ತಿದೆ.

೦ ೦ ೦

ಪೋಸ್ಟ್ ಕಾರ್ಡ್‌ನ ಮಹತ್ವದ ಕೆಲಸ.

ಪೋಸ್ಟ್ ಕಾರ್ಡ್‌ಗಳನ್ನು ಉಪಯೋಗಿಸುವುದರಿಂದ ವಿದೇಶ ಸಂಚಾರಿಗಳು ವಿವಿಧ ದೇಶಗಳನ್ನು ಸಂದರ್ಶಿಸುವರೆ ಬೇಕಾದ ಜಾಹಿರಾತು ಮಾಡುವಂತಾಗುತ್ತದೆ. ಆದರೆ ಫ್ರಾನ್ಸಿನಲ್ಲಿ ಒಂದು ಪೋಸ್ಟ್ ಕಾರ್ಡ್‌ಗೆ ೦-೧-೯ ಗಳಿರುವುದರಿಂದ ಅಲ್ಲಿಂದ ಪರದೇಶಗಳಿಗೆ ೧೧ ಮಿಲಿಯ ಕಾರ್ಡ್‌ಗಳು ಮಾತ್ರ ವರುಷಕ್ಕೆ ಕಳುಹಿಸಲ್ಪಡುತ್ತವೆ. ಚಿಕ್ಕ ಸ್ವಿಡ್ಜರ್‌ಲೆಂಡಿನಿಂದ ೧೨ ಮಿಲಿಯ. ಜರ್ಮನಿಯಲ್ಲಿ ಹೊರಗೆ ಕಳುಹಿಸಲ್ಪಡುವ ಕಾರ್ಡ್‌ಗಳು ೫೮ ಮಿಲಿಯ. ಜಪಾನ್ ೩೩ ಮಿಲಿಯ. ಆದರೆ ಜಪಾನಿನೊಳಗೆ ೨,೧೭೦ ಮಿಲಿಯ ಕಾರ್ಡ್‌ಗಳು ಖರ್ಚಾಗುವುದರಿಂದ ಅದು ಪೋಸ್ಟ್‌ಕಾರ್ಡ್‌ ಉಪಯೋಗಿಸುವ ರಾಷ್ಟ್ರಗಳಲ್ಲಿ ಮೊದಲನೆ ಸ್ಥಾನವನ್ನು ಪಡೆಯುತ್ತದೆ.

೦ ೦ ೦

ಸೌತೆಕಾಯಿಗಾಗಿ.

ಒಂದು ಸೌತೆಕಾಯಿಗಾಗಿ ಒಬ್ಬನ ಕೊಲೆಯಾಯಿತು. ಹತ್ತು ವಂದಿ ಕಾಫ್ರಾ ಎಲ್ ರುರುಾಂತ್ ಎಂಬಲ್ಲಿ ಜಖಮಾದರು.

ಹಸನ್ ಅಬ್ದುಲ್ ರುಯ್ಯಾ ಎಂಬವನು ಬೇಸಿಗೆಯಲ್ಲಿ ನಡೆಯುತ್ತಿದ್ದಾಗ ಸೌತೆ ಗದ್ದೆಯೊಂದು ಅವನಿಗೆ ಕಾಣಿಸಿತು. ಗದ್ದೆಯಲ್ಲಿ ಎಳೆ ಸೌತೆಕಾಯಿಗಳನ್ನು ತಿನ್ನಲು ಒಂದು ಮುದುಕಿಯು ಅವನ ತಲೆಗೆರಡು ಎಟುಗಳನ್ನು ಕೊಟ್ಟಳು. ಗ್ರಾಮಸ್ಥರೆಲ್ಲಾ ಒಟ್ಟು ಕೂಡಿದಾಗ ಗಲಾಟೆಯಾಗಿ ಒಬ್ಬನು

ಸತ್ತನು, ಹತ್ತು ಮಂದಿ ಜಖಮಾದರು. ಎಲ್ಲವೂ ಒಂದು ಸೌತೆ ಕಾಯಿಗಾಗಿ!

೦ ೦ ೦

ಪೈರಿನ ಬದಲು ಮಿನು.

ಅಮೇರಿಕದ ಟಾಲಿ ಹೋ ಎಂಬಲ್ಲಿ ನೆರೆ ಬಂದು ಬೆಳೆದ ಪೈರು ನಿರಡಿಯಲ್ಲಿ ಬಿತ್ತು. ಪೈರು ಹಾಳಾದರೂ ರೈತರು ಅರ್ಧದಿನದಲ್ಲಿ ತಮ್ಮ ಗದ್ದೆಗಳಲ್ಲಿ ೨೦೦ ರಾತಲು ಮಿನು ಹಿಡಿದರು.

೦ ೦ ೦


ಭೂಕಂಪಗಳ ಕಾರಣ.

ಫ್ರೆಂಚ್ ವೈಜ್ಞಾನಿಕರೊಬ್ಬರು ಭೂಕಂಪಗಳ ಕಾರಣಗಳ ಕುರಿತು ಮಾತಾಡುತ್ತಾ ಬಿಲ್ವಿಯಮ್ ಮತ್ತು ಇಗ್ಲೆಂಡಿನ ಭೂಮಿಯಲ್ಲಿ ೩೦ ಮೈಲುಗಳಷ್ಟು ವಿಸ್ತಾರದಲ್ಲಿ ಗೋಳಿಯಿದೆ ಯೆಂದರು.

೦ ೦ ೦

ನ್ಯೂಯಿರೀಂಡಿನ ಸ್ವಾಗತ.

ಪ್ರಖ್ಯಾತ ಮಿಕ್ಕಿ ಮೌಸ್ ನಿರ್ಮಾಣಕರಾದ ಮಲ್ಟ್ಸ್ ಡಿಸ್ಸೆಯ



ಸುಬ್ಬಾ ಜೋಯಿಸರು—ಇನ್ನು ಸಾಕು ಈ ಹರಟೆ. ಊಟಕ್ಕೆ ಹೊತ್ತಾಯಿತು.

ತಿಸ್ವಾಭಟ್ಟರು—ಕೂಡ್ರಿ ಜೋಯಿಸರೆ! ಹೊಟ್ಟೆ ದೊಡ್ಡ ಗುಡಾಣದಂತಿದೆ. ಇನ್ನೂ ಊಟವೆಂದರೇನಯ್ಯಾ?

ಆಶ್ಚರ್ಯ!

ನೋರ್ವೆ ದೇಶದ ರಾಜಧಾನಿಯಾದ ಓಸ್ಲೊ ನಗರವು ಗ್ರೀನ್ ಲೇಂಡಿನ ಆಕ್ಸ್‌ಲಂಡ್‌ನಲ್ಲಿ ಇದ್ದರೂ ಬೇಸಿಗೆಯಲ್ಲಿ ಓಸ್ಲೋ ನಗರವು ಯುರೋಪಿನ ಅತ್ಯಂತ ಉಷ್ಣ ಪ್ರದೇಶಗಳಲ್ಲೊಂದಾಗಿದೆ. ವೈಜ್ಞಾನಿಕರು ಇದರ ಕಾರಣವನ್ನು ಇನ್ನೂ ಕಂಡುಹಿಡಿಯಲಿಲ್ಲ.

೦ ೦ ೦

ವರು ಕೃತಕ ಪ್ರಾಣಿಗಳ ಬದಲು ನ್ಯೂಯಿರೀಂಡ್ ದ್ವೀಪದಲ್ಲಿರುವ ನೋಕಿವಿ, ಕಾಟಿಪೊ, ಟುನಾಟ್ರಾಸ್ ಮೊದಲಾದ ಪ್ರಾಣಿಗಳ ಚಿತ್ರವನ್ನು ತಯಾರಿಸಬೇಕೆಂದು ಅಲ್ಲಿಯ ಸರಕಾರವು ಅವರಿಗೆ ಸ್ವಾಗತವಿತ್ತಿದೆ. ನ್ಯೂಯಿರೀಂಡಿನ ಪ್ರಚಾರ ಕಾರ್ಯವು ಇದರಿಂದ ಸುಲಭವಾಗಿ ನಡೆಯುವುದೆಂದು ಸರಕಾರದ ಯೋಚನೆ.



ಕಾಂಗ್ರೆಸ್ ಪದವೀ ಸ್ವೀಕರಿಸಿದುದು ಎಲ್ಲಾ ಅಧಿಕಾರಗಳನ್ನು ಬ್ರಿಟಿಷ್ ಸರ್ಕಾರದಿಂದ ಕಸಕೊಳ್ಳಲಿಕ್ಕಾಗಿ. ಮಾನ್ಯ ರಾಜಗೋಪಾಲಾಚಾರ್ಯರು ಕ್ರಿಮಿನಲ್ ಲಾ ಎಮೆಂಡ್‌ಮೆಂಟ್ ಆಕ್ಟ್‌ನ್ನು ಇಷ್ಟು ಗಟ್ಟಿ ಹಿಡಿಯದಿದ್ದರೆ, ಕಸಕೊಂಡ ಒಂದು ಅಧಿಕಾರವನ್ನು ಕಳಕೊಂಡಂತಾಗುತ್ತಿತ್ತು!

x x x x
ಕಾಂಗ್ರೆಸ್‌ಗೆ ಹೀಗೆ ನಷ್ಟ ಮಾಡಲು ರಾಜಾಜಿಯವರು ತಯಾರಿಲ್ಲ. ಆದ್ದರಿಂದಲೇ ಮದ್ರಾಸ್‌ ಎಸೆಂಬ್ಲಿಯಲ್ಲಿ ಆ ಆಕ್ಟ್‌ಗೆ ಬಂದ ತಿದ್ದುಪಡಿಯನ್ನು ಇದಿರಿಸಿದರು. ತಪ್ಪು ಇಲ್ಲದಿರುವಲ್ಲಿ ತಿದ್ದಿ ತಪ್ಪು ಮಾಡಲು ಆಚಾರ್ಯರು ಬಿಡಲಾರರು.

x x x x
'ಒಂದು ಕೆನ್ನೆಗೆ ಹೊಡೆದವನಿಗೆ ಇನ್ನೊಂದು ಕೆನ್ನೆಯೊಡ್ಡು' 'ಮನೆಯಿದಿರು ಪಹರೆ ನಡಿಸುವವರನ್ನು ಮನೆಯೊಳಗೆ ಸೇರಿಸಿ ಕೊಳ್ಳು'— ಇವು ಕ್ರೈಸ್ತ ಸ್ವಾಮಿಯ ಮತ್ತು ಗಾಂಧಿಜೀಯ ಅಹಿಂಸಾ ತತ್ವಗಳು.

x x x x
ಆದ್ದರಿಂದಲೇ ಗಾಂಧಿಯವರ ಪಟ್ಟ ಶಿಷ್ಯರಾದ ಮಾನ್ಯ ಆಚಾರ್ಯರು ಹಿಂದೀ ವಿರೋಧಿಗಳಾದ ಪಹರೆಗಾರರನ್ನು ಕೋಣೆಯೊಳಗೆ ಸೇರಿಸುತ್ತಿದ್ದಾರೆ.

x x x x
ಕಾಯಿದೇಭಂಗ ಚಳವಳದ ಪ್ರಾಬಲ್ಯದಿಂದಾಗಿ ಕ್ರಿ. ಲಾ. ಎ. ಆಕ್ಟ್‌ ೧೯೩೨ರಲ್ಲಿ ಹುಟ್ಟಿತು. ಅದೇ ಚಳವಳದಿಂದಾಗಿಯೇ ಶ್ರೀ. ಸಿ. ರಾಜಗೋಪಾಲಾಚಾರ್ಯರು ಮಂತ್ರಿಗಳಾದರು. ಆ ಆಕ್ಟ್‌ ಈ ಮಂತ್ರಿಗಳೂ ಅಣ್ಣತಮ್ಮಂದಿರು!

x x x

ಪಟಾಕಿ

ಭ್ರಾತೃದ್ರೋಹ ಮಾಡಿರೆಂದು ಶ್ರೀ. ಅಚಾರ್ಯರನ್ನು ಪ್ರೇರೇಪಿಸಿದವರು ಅಪಜಯ ಹೊಂದಿದುದಷ್ಟೇ ಅಲ್ಲ-ಸಹೋದರರೊಳಗೆ ಜಗಳ ತಂದು ಹಾಕಲು ನೋಡಿದುದರಿಂದ ಮುಂದೆ ರೌರವ ನರಕವನ್ನನುಭವಿಸಲಿಕ್ಕೂ ಇದೆ! ಇದು ಗೀತಾ ವಚನ.

x x x x
ಆಚಾರ್ಯರು ತನ್ನ ಕೆಲಸದಲ್ಲಿ ತಪ್ಪಿ ಬಿದ್ದಿಲ್ಲವೆಂಬುದಕ್ಕೆ ಗಾಂಧಿಜೀಯವರ ಮೌನವೇ ದೃಷ್ಟಾಂತ. ಶಿಷ್ಯರು ತಪ್ಪಿ ಬೀಳುವವನ್ನು ಕಂಡೊಡನೆ ಅವರನ್ನೆಚ್ಚರಿಸುವದರಲ್ಲಿ ಗಾಂಧಿಜೀಯವರೆಂದಿಗೂ ತಪ್ಪಿ ಬೀಳುವದಿಲ್ಲ.

x x x x
ಗಾಂಧಿಜಿಯವರು ಎಲ್ಲವನ್ನೂ ಬಿಟ್ಟು ತಪಸ್ಸಿಗೆ ಕುಳಿತಿಲ್ಲ. ಗೋಡೆಯಂತೆ ಸಾಲಾಗಿ ನಿಂತು ಒಳಗೆ ಹೋಗದಂತೆ ತಡೆಯುವ ಪಹರೆಯನ್ನು 'ಅದು ಹಿಂಸೆ' ಎಂದು ಕಾರಣ ಕೊಟ್ಟು ಕರೆದಿದ್ದಾರೆ. ಎಲ್ಲವನ್ನೂ ಸೂಕ್ಷ್ಮವಾಗಿ ವಿಮರ್ಶಿಸುತ್ತಿದ್ದಾರೆಂದಾಯಿತು.

x x x x
ಮಳೆ ಬಿದ್ದ ಮಣ್ಣಿನ ಗೋಡೆಯಂತೆ ಅನ್ಯರ ಮೇಲೆ ಜರಿದು ಬಿದ್ದರೂ ಹಿಂಸೆ; ಜೋಡುಕಲ್ಲಿನ ಗೋಡೆಯಂತೆ ಗಟ್ಟಿ ನಿಂತು ಬಿಟ್ಟರೂ ಹಿಂಸೆ. ಇವೆರಡಕ್ಕೂ ವಿರುದ್ಧವಾದುದು ಮಾತ್ರ ಅಹಿಂಸೆ.

x x x x
ಗೋಡೆ ಕಟ್ಟಿ ನಿಂತು ಅನ್ಯರು ಒಳ ಹೋಗದಂತೆ ತಡೆಯುವದು

ಓಳ

ಹಿಂಸೆ—ಶ್ರೀ. ರಾಜಗೋಪಾಲಾಚಾರ್ಯರು ಇದಕ್ಕೆ ವಿರುದ್ಧವಾದ ರೀತಿಯಲ್ಲಿ ಪಹರೆಗಾರರನ್ನು ಗೋಡೆಯ ಒಳಗಡೆಗೆ ಹೊಗಿಸುತ್ತಿದ್ದಾರೆ. ಹಿಂಸೆಗೆ ವಿರುದ್ಧವಾದುದೇ ಅಹಿಂಸೆ!

x x x x
ತಿರುವಾಂಕೂರಿನಲ್ಲಿಯೂ ಇದೇ ಮಾದರಿಯ ಕಾನೂನು ಜಾರಿಗೆ ಬಂದಿದೆ. ಕೆಲವು ಸಂಘಗಳು ಬೇಕಾಯಿದೇಶೀರವಾಗಿನೆ; ಹಲವರ ದಸ್ತಗಿರಿ ನಡೆದಿದೆ.

x x x x
'ನಾವು ಮಾಡುವದು ಕಾಂಗ್ರೆಸ್‌ಗಾಗಿ' ಎನ್ನಲು ಸರ್. ಸಿ. ಪಿ. ರಾಮಸ್ವಾಮಿ ಅಯ್ಯರಿಗೆ ಸಾಧ್ಯವಿಲ್ಲ. ಆದ್ದರಿಂದ 'ನಮ್ಮನ್ನು ಟೀಕಿಸಬೇಡಿ' ಎಂದು ಮಾನ್ಯ ಆಚಾರ್ಯರಂತೆ ಶ್ರೀ ಅಯ್ಯರರು ಹೇಳಿದರೆ ನಾವು ಕೇಳುವಂತಿಲ್ಲ.

x x x x
'ಈ ಪದ್ಧತಿ ಹಾಳಾಗಿ ಹೋಗಲಿ' ಎಂದು ತಿರುವಾಂಕೂರು ಸರ್ಕಾರವನ್ನು ಶಪಿಸಲು ನಮಗೇನೂ ವ್ಯಸನವಿಲ್ಲ. ಆದರೆ ನಮ್ಮ ಶಾಪದ ಮೇಲೆ 'ಮದ್ರಾಸಿನ ಗಡಿಗೆ ಕಾಲಿಡ ಕೂಡದು' ಎಂದು ಸ್ವತಃ ನಾವೇ ೧೪೪ನೇ ಸೆಕ್ಟನನ್ನು ಜಾರಿ ಮಾಡಬೇಕಾಗುತ್ತದಲ್ಲಾ-ಎಂಬುದೊಂದೇ ವ್ಯಸನ!

x x x x
ಹಿಂದೀಯರಿಗೆ ಅಧಿಕಾರಕೊಟ್ಟರೂ ತಮ್ಮ ಕಾಯಿದೆ, ರೀತಿ ನೀತಿ ಇವುಗಳಿಗೆ ಬಾಧೆಯಿಲ್ಲವೆಂದು ತಿಳಿದಾದರೂ ಬ್ರಿಟಿಷರು ಸ್ವರಾಜ್ಯ ಕೊಡುವ ಮನಸ್ಸು ಮಾಡಬಹುದು!

ದೂವು

ಸೆಟ್ಟಿಯ ಪಾಟು

ಕತೆಗಾರರು:

ಶ್ರೀ. “ತಿರುಮಲೇಶ” ಅಲಂಗಾರು.

ನಾನು, ಸೆಟ್ಟಿ, ಸುಮತಿ ಮೂವರೂ ಯಾವಾಗಲೂ ಒಟ್ಟಿಗೆ ತಿರುಗಾಡುವುದು, ಅಲ್ಲದೆ ಒಂದೇ ಕ್ಲಾಸಿನಲ್ಲಿ ಕಲಿಯುತ್ತಿದ್ದೆವು. ಇಂದು ಸೆಟ್ಟಿಯ ಮನೆಯಲ್ಲಿ ಬಹಳ ಗದ್ದಲ. ನಮಗೆ ಬಹಳ ಆನಂದ. ಅವನ ತಮ್ಮ ಶಿವರಾಮನ ಜನ್ಮದಿನ. ನಮಗೆ ಟೀಪಾ ಟಿಫಿಗೆ ಆಮಂತ್ರಣವಿತ್ತಿದ್ದ. ನಾನು ಮತ್ತು ಸುಮತಿಯು ಆ ಗಂಟೆಗೇ ಅಲ್ಲಿ ಹಾಜರಿದ್ದೆವು. ಕೂಡಲೇ ಬಂತು. ನಾನಾತರದ ತಿಂಡಿಗಳಿಂದ ಕೂಡಿದ ಒ ಪ್ಲೇಟು. ಒಡನೆ ಕೈಬಾಯಿಗಳಿಗೆ ಜಗಳಕ್ಕಾರಂಭವಾಯಿತು. ಹಾಗೂ ಹೀಗೂ ಸಂತೋಷದಿಂದ ನಾವು ತಿಂದದ್ದಕ್ಕೆ ಆ ಪ್ಲೇಟಿನಲ್ಲಿ ಮುಗಿದುದೇ ಸಾಕ್ಷಿ. ಸುಮತಿ ಎಂದ— “ಸೆಟ್ಟೇ ನನ್ನ ಹೊಟ್ಟೆಯಲ್ಲಿ ಎಡೆ ಇಲ್ಲ. ಏನು ಮಾಡುವುದು?” “ಹಾಗಾದರೆ ಇನ್ನೊಂದು ಸುತ್ತು ಪೇಟೆಗೆ ಬರುವ. ಬೇಕಾದರೆ ಶಾಲೆಯ ಹತ್ತಿರ ಹೋಗುವ” ಎಂದೆ ನಾನು. ಸುಮತಿ ಹೇಗೂ ಬಂದ ಪ್ರತಿ ಪ್ಲೇಟುಗಳನ್ನು ಖಾಲಿಮಾಡಿ ಜಾಗ್ರತೆಯಿಂದ ನನ್ನೊಡನೆ ಹೊರಟೆ.

ನಾಳೆ ನಮ್ಮ ಶಾಲೆಯಲ್ಲಿ “ವರ್ಧಂತಿ ಉತ್ಸವ” ಟೀಪಾಟಿಫ, ನಾಟಕ, ಅಲ್ಲದೆ ಹಗಲುವೇಷ, ಆಟಗಳು ಇತ್ಯಾದಿ ಪ್ರತಿವರುಷವೂ ನಡೆಯುತ್ತದೆ. ಪ್ರತಿ ಒಂದ ರಲ್ಲಿಯೂ ಸ್ಪರ್ಧೆ ನಡೆಯುತ್ತಿತ್ತು. ಅಂತೆಯೇ ಹಗಲು ವೇಷ ಸ್ಪರ್ಧೆಯಲ್ಲಿ ಮೊದಲನೇ ಬಹುಮಾನ ನಮ್ಮ ಶ್ರೀಯುತ ಸೆಟ್ಟರಿಗೆ ಆಗಿತ್ತು. ಅವನಿಲ್ಲದಾಗಬೇಕು, ಬೇರೆಯವರಿಗೆ ಅದು ದೊರಕಬೇಕಾದರೆ. ಸೆಟ್ಟಿಯು ಚಿತ್ರಕಲೆಯಲ್ಲಿಯೂ ಸ್ವಲ್ಪ ಮಟ್ಟಿಗೆ ನುರಿತವನು. ಅಲ್ಲದೆ ಕಾವ್ಯಕವನಗಳನ್ನೂ ಬರೆಯ ಬಲ್ಲವನು. ಇಂತಿ ರಲು ಅವನು ಕಲಿಯುವಿಕೆಯಲ್ಲಿ ಹೇಗೆ ಇರುವನೆಂಬುದನ್ನು ತಿಳಿಯಲು ನಿಮ್ಮಲ್ಲಿ ಉತ್ಸಾಹವಿದ್ದರೆ ಇಷ್ಟು ಹೇಳಬಹುದು. ಅವನ ಕುಶಲವಿದ್ಯೆಗಳನ್ನು ನೋಡಿಯೇ ಸಂತೋಷಗೊಂಡ ವಿದ್ಯಾರ್ಥಿಗಳು ಅವನನ್ನು ಮೇಲೆ ಮೇಲೆ ದೂಡುತ್ತಿದ್ದರು.

ನಾವು ಹೊರಟವರು ತಿರುಗಾಡುತ್ತಾ ಮಾರ್ಕೆಟಿನ ಹತ್ತಿರ ಬಂದೆವು. ನಮ್ಮ ಸೆಟ್ಟಿಗೆ ಮನಸ್ಸಿನಲ್ಲಿ ಒಂದೇ ಯೋಚನೆ. ನಾವೇನೂ ಹೇಳಿದರೂ ನಿಲ್ಲಿ. ಅಲ್ಲಿ ನೋಡಿ— ಆ ಸಾದರಿಯ ಒಂದು ಸ್ವೀತು. ಅದನ್ನು ತುಳುವಿಗೆ ತರ್ತೇವೆ ಮಾಡುವುದು ಹೇಗೆ? ಇತ್ಯಾದಿ ಅವನಿಗೆ ನಾಳೆಯ ಹಗಲು ವೇಷವೇ ತಲೆಯಲ್ಲಿ ತಿರುಗುತ್ತಿತ್ತು. ಆಗ ಸೆಟ್ಟಿ “ಬನ್ನಿ, ನಾವಲ್ಲಿ ಹೋಗುವ, ನೋಡುವ ಅವನದೊಂದು ತಮಾಷೆ” ಎಂದ. ಅವನ ಆಶೆಗೆ ಅಡ್ಡಿ ಬರುವುದೇಕೆಂದು ಒಪ್ಪಿದೆವು. ಕಾರಣ ಮೊದಲು ತಿಳಿಯದಾದರೂ ಸ್ವಲ್ಪ ಸಮಯದಲ್ಲಿಯೇ ಅಲ್ಲಿ ಹೋದ ದ್ದೇಕೆಂದು ನಮಗೆ ತಿಳಿಯಿತು.

ಮೂವರೂ ಹತ್ತಿರ ಹೋಗಿ ನಿಂತೆವು. ನನಗೆ ಸುಮತಿಗೆ ಅದು ರುಚಿ ಎನಿಸಲಿಲ್ಲ. ಸೆಟ್ಟಿಗೆ ಅದು ಗೊತ್ತಾಯಿತು. ‘ನಿಲ್ಲಿ, ಇನ್ನೊಂದು ಐದು ಮಿನಿಟು’ ಎಂದ. ಆಗಲಿ ಎಂದು ಅಲ್ಲೇ ನಿಂತೆವು. ಆಗ ಗಂಟೆ ಸುಮಾರು ೫||, ೬ ಆಗಬಹುದು ನಾವು ಹೇಗೂ ಸೆಟ್ಟಿಯನ್ನು ಕರಕೊಂಡು ಹೊರಟೆವು. ಸ್ವಲ್ಪ ಮುಂದೆ ಹೋಗುತ್ತಲೇ ಒರ್ವ ಗೊಲ್ಲತಿಯು ‘ಧ ಧೀ’ ಎನ್ನುತ್ತಾ ನಮಗಿದಿರಾಗಿ ಬರುತ್ತಿದ್ದಳು. ಸೆಟ್ಟಿಯು ಕೂಡಲೇ ಅವಳನ್ನು ಸರಿಯಾಗಿ ನೋಡಿ “ಗೊಲ್ವೀ ಕುಡ್ತೇನು? ನೀನು ಎಲ್ಲಿಯವಳು?” ಎಂದು ಪ್ರಶ್ನೆಗಳನ್ನು ಮೊದಲು ಮಾಡಿದನು. ಆಗ ಅವಳು ‘ದೇವ್ರಾ! ನಾನು ಬಸವನ ಕೇರಿಯವಳು. ಸೇರಿಗೆ ಎಂಟು ದುಡ್ಡು, ಬೇಕೇ?’ ಎಂದಳು. ‘ನೀನು ನಮ್ಮ ಮನೆಯತ್ತ ಕಡೆ ಬರುವುದಿಲ್ಲವೇ’ ಎಂದ ಶೆಟ್ಟಿ. “ಎಲ್ಲಿ ದೇವ್ರಾ” ಎಂದು ಗೊಲ್ವಿಯ ಉತ್ತರ. ‘ಗೊತ್ತಿಲ್ಲವೇ ಆ ಹನುಮನ ಗುಡಿಯ ಬಲದ ಬದಿಗೆ’ ಎಂದ ಶೆಟ್ಟಿ. ‘ಆಗಲಿ ದೇವ್ರಾ’ ಎಂದು ಮುಂದರಿದಳು. ಶೆಟ್ಟಿ ನನ್ನೊಡನೆ ಅಂದ: ನಾಳೆ— ಯಾವ ವೇಷ ಹಾಕಲಿ? ಸಾದ್ರಿ ವೇಷವೋ? ಗೊಲ್ಲ ತಿದೋ? ಆಗ ಸುಮತಿ “ನಾನು ಹೇಳುವುದಾದರೆ ಗೊಲ್ಲ ತಿದೇ ಉತ್ತಮ” ಎಂದ, ‘ಹೌದು; ಸೆಟ್ಟಿ. ಅದು ನಿನಗೆ ಚೆನ್ನಾಗಿ ಒಪ್ಪಿತು. ಗಂಡು ಪಾಟು ಅಷ್ಟು ಚೆನ್ನಾಗಿ

ಆಗುವುದಿಲ್ಲ ನಿನಗೆ' ಎಂದೆ. ಹಾಗೂ ಹೀಗೂ ಗೊಲ್ಲತಿ ಪಾರ್ಟು ಮಾಡುವುದೆಂದು ನಿಶ್ಚಯವಾಯಿತು.

'ಸುಮತಿ! ನಾಳೆಗೆ ಆ ವೇಷಕ್ಕೆ ಬೇಕಾದ ಸಲಕ ರಣೆ ಎಲ್ಲಿಂದ?' ಎಂದ ಸೆಟ್ಟಿ. 'ನಮ್ಮ ಮನೆಯಲ್ಲೇ ವೇಷ ಹಾಕಿ ಹಾಗೇ ಹೊರಟು ಹೋಗುವುದಾದರೆ ನಾನು ತಯಾರಿಸುವೆನು' ಎಂದ ಸುಮತಿ. 'ಬಹಳ ದೂರವಾ ಯಿತಲ್ಲ' ಎಂದ ಸೆಟ್ಟಿ. 'ಎನಾಯಿತು? ನಾನೊಂದು ಗಾಡಿ ತರಿಸುತ್ತೇನೆ. ಆಗದೇ?' ಎಂದೆ. 'ಆಗಲಿ' ಎಂದ ಸೆಟ್ಟಿ. ಅಂತೂ ನಾಳೆ ಸುಮತಿಯ ಮನೆಯಿಂದ ವೇಷ ಹಾಕಿ ಹೊರಡುವುದೆಂದು ನಿಶ್ಚಯವಾಯಿತು. ನಾಳೆ ಮಧ್ಯಾ ಹ್ನ ಊಟಕ್ಕೂ ಸುಮತಿಯ ಮನೆಗೆಂಬುದು ಅದರೊಡನೆ ಮುಂಚಿತವಾಗಿಯೇ ನಿಶ್ಚಯವಾಗಿತ್ತು.

ಇಂದು ಘಂಟೆ ೧೧ಕ್ಕೆ ಊಟವಾಯಿತು. ಸುಮತಿಗೆ ಮತ್ತು ನನಗೆ ಶೆಟ್ಟಿಗೆ ಡ್ರೆಸ್ ಮಾಡುವ ಅವಸರ. ಅಂತೂ ಗಂಟೆ ೧೨|| ಯೊಳಗೆ ಸೆಟ್ಟಿಯ ಗುರುತು ಸಿಗ ದಂತೆ ಮಾಡಿಯಾಯಿತು. ನಾನೆಂದೆ "ತೆಕ್ಕೋ! ನಿನ್ನ ಹಾಲಿನ ಕೊಡ, ಬಾ ಇತ್ತ" ಎಂದು ನನ್ನ ಕೆಮರ ಹಿಡಿದುಕೊಂಡು ಹಿತ್ತಿಲಕಡೆ ಹೊರಟೆ. ಸೆಟ್ಟಿಯು ಮೊದಲು ಮಾಡಿದ "ಧಧಿ! ಸೇರಿಗೆಂಟು ದುಡ್ಡೂ ಎನ್ನಲು. ಕೂಡಲೇ ನಾನೊಂದು ಸ್ನೇಪ್ ಮಾಡಿ ಕೊಂಡೆ. ಆಗ ಸೆಟ್ಟಿಯು 'ಗಾಡಿ ಎಲ್ಲಿ' ಎಂದ. "ಗಾಡಿ ಶೆಡ್ಡಿನಲ್ಲಿ. ಗಾಡಿ ನಿನಗೆ, ಹೀಗೆ ಹೋಗು ಸಾಯಂಕಾ ಲದ ಕಾಫಿ ಕಾಸಾದರೂ ಸಿಕ್ಕಲಿ. ೨|| ಗಂಟೆಗೆ ಮುಟ್ಟಿ ದರಾಯಿತು. ಈಗ ಗಂಟೆಯೊಂದಾಯಿತು. ಎಂದೆ ನಾನು. ಸೆಟ್ಟಿ ಹಾಲಿನ ಕೊಡ ತಲೆಯಲ್ಲಿಟ್ಟುಕೊಂಡು ಹೊರಟೆ.

ಅವನು ಹೊರಟವನೇ ಸೀದಾ ನಮ್ಮ ಹೆಡ್‌ಮಾಸ್ಟ ರರ ಮನೆಯ ಹತ್ತಿರದಿಂದಲೇ ಹೋದ. ಈ ದಿನ ಬೇಗ ಹಾಲು ಬಂತೆಂದು ಸಂತೋಷದಿಂದ ಮನೆ ಹೆಂಗ ಸರು ಪಾತ್ರೆ ಹಿಡಿದು ಬಂದು ನಿಂತರು. "ಈ ದಿನ ಕುಡ್ಡೆಗ ಆರು ಕಾಸಮ್ಮ; ಕಮ್ಮಿ ಆಗುವುದಿಲ್ಲ." ಎಂದ. 'ಹೇಗೂ ಇರಲಿ. ಒಂದು ಸೇರು ಕೊಡು. ಆಚೆ ಕಡೆ ಯಜಮಾನ್ರು ಇದ್ದಾರೆ.' ಎಂದು ೧ ಸೇರು ಹಾಲು ತೆಗೆ ದುಕೊಂಡರು. ಅವನು ಹಾಗೆಯೇ ಹೊತ್ತುಕೊಂಡು ಆಚೆ ಕಡೆ ಹೋದ. ನಾನು ಮತ್ತು ಸುಮತಿ ದೂರದಿಂದಲೇ ಹೋಗುತ್ತಿದ್ದೆವು. ನನ್ನ ಕೈಯಲ್ಲಿ ಕೆಮರವೂ ಇತ್ತು. ಹೆಡ್‌ಮಾಸ್ಟರರು ಶಾಲೆಗೆ ಹೊರಡಲು ಬಟ್ಟಿ


ಯುಡುತ್ತಿದ್ದರು. ಇವನ ಗೌಜಿ ಕೇಳಿ ಹೊರಗೆ ಬಂದರು. 'ಒಂದು ಸೇರು ಹಾಲು ಕೊಟ್ಟಿ. ದುಡ್ಡು ಕೇಳಿಕೊ ಅಂದರು.' ಎನ್ನುತ್ತಾ ತಲೆಯಿಂದ ಹಾಲ ಮಡಕೆ ತೆಗೆದು ಜಗಲಿಯಲ್ಲಿಟ್ಟು ಕುಳಿತುಕೊಂಡನು. ಹೆಡ್‌ಮಾಸ್ಟರ ರಿಗೆ ನಗು ಬಂತು. ಅವರು ತನ್ನ ಮಗನ ಹತ್ತಿರ ಹೇಳಿ ದರು. 'ಮೆಲ್ಲನೆ ಹೋಗಿ ಅವಳ ತಲೆ ಮೇಲಿಂದ ಬಟ್ಟಿ ತೆಗೆ ಎಂತ' ಅವನು ಬಂದು ತೆಗೆದ. ನೋಡುವುದೇನು? ಸೆಟ್ಟಿ! ಆಗ ನಾನೊಂದು ಸ್ನೇಪ್ ಮಾಡಿಕೊಂಡೆ. ಒಂದು ಕಡೆ ಹೆಡ್‌ಮಾಸ್ಟರರು—ಹತ್ತಿರ ಹುಡುಗ; ಸೆಟ್ಟಿಯ ತಲೆಯಿಂದ ಬಟ್ಟಿ ತೆಗೆಯುವುದು. ಹೆಡ್‌ಮಾಸ್ಟರ ರೆಂದರು. "ನಿನಗಿಂದು ಪ್ರಥಮ ಬಹುಮಾನ! ನೀನು ಸ್ವಲ್ಪ ಸ್ವರ ಬದಲಾಯಿಸಬೇಕು. ಮತ್ತೆಲ್ಲಾ ಒಳ್ಳೆ ದಾಗಿದೆ." ಒಂದು ನೆಗಾಡಿದರು. ಅಲ್ಲದೆ "ನಡೆ ಗಂಟೆ ೨೨ಯಿತು. ೨||ಗೆ ಅಲ್ಲಿ ತಲಪಬೇಕು" ಎಂದರು. ಸೆಟ್ಟಿ ಹೊರಟೆ. ನಾವು ಹಿಂದಿನಿಂದಲೇ ಹೋಗುತ್ತಿದ್ದೆವು. ಸೆಟ್ಟಿಯ ಹಾಲಿನ ವ್ಯಾಪಾರ ಪ್ರತಿ ಎಡೆಗಳಲ್ಲಯೂ ಆಗುತ್ತಾ ಹೋಯಿತು.

* * * * *

ಗಂಟೆ ೨|| ಆಯಿತು. ಎಲ್ಲರೂ ಬಂದು ಕೂತು ಕೊಂ ಡಿದ್ದಾರೆ. ಅಧ್ಯಕ್ಷರನ್ನು ಹೆಡ್‌ಮಾಸ್ಟರರು ಕರೆದು ತಂದು ಕೂತುಕೊಳ್ಳಿಸಿದರು. ಗಂಟೆ ಹೊಡೆಯಿತು. ಬೇರೆ ಬೇರೆ ವೇಷಗಳು ಬರಲಾರಂಭವಾಯಿತು. ಹೆಡ್‌ ಮಾಸ್ಟರರು ಸೆಟ್ಟಿಯ ವೇಷವೇನು ಬರಲಿಲ್ಲವೆಂದು ನೋಡುತ್ತಿದ್ದರು. ಪೇದೆಯನ್ನು ಕರೆದರು. ಅಷ್ಟರಲ್ಲಿ ಹಿಂದಿನ ಗೇಟಿನಿಂದ "ಧಧಿ!" ಎನ್ನುತ್ತಾ ಒಂದು ಗೊಲ್ಲಿ ವೇಷ ಬಂತು. ಆರಿವನು? ಎನ್ನುತ್ತಾ ಎಲ್ಲರೂ ನೋಡ ಹತ್ತಿದರು. ಆದರೆ ಎಲ್ಲರೂ ನೋಡಿದ್ದೆ. ಆರಿಗೂ ತಿಳಿಯಲಿಲ್ಲ. ಸೆಟ್ಟಿ ಬಂದವನು ಅಧ್ಯಕ್ಷರಿಗೆ ಹಾಲಿನ ಪರೀಕ್ಷೆ ಗಾಗಿ ಒಂದು ಗ್ಲಾಸಿನಲ್ಲಿ ತೆಗೆದು ಕೊಟ್ಟನು. ಅವರು ಕೈಯಿಂದ ತೆಗೆದುಕೊಳ್ಳಲು ಅದು ಜಾರಿ ಕೆಳಗೆ ಬಿದ್ದುಹೋಯಿತು ಗ್ಲಾಸು ಒಡೆಯಿತು. ಇನ್ನು ಕೇಳಬೇಕೆ? ಸೆಟ್ಟಿಯ ಗೌಜಿ! ಹಾಲಿನದು ಹತ್ತು ದುಡ್ಡು ಗ್ಲಾಸಿನ ಹಣ ಏನೇ ಇಷ್ಟನ್ನು ಕೊಡದೆ ಏಳ ಬಿಡಲಾರೆನೆಂದು. ಆಗ ಪಕ್ಕನೆ ಹತ್ತಿರ ನಿಂತಿದ್ದ ಹೆಡ್‌ಮಾಸ್ಟರರು "ನಾಕು ಸೆಟ್ಟಿ ಗಲಾಟೆ ಮಾಡಬೇಡ" ಎಂದರು. ಆಗ ಅಧ್ಯಕ್ಷರು 'ಇದು ಹುಡುಗನ ಪಾರ್ಟಿ! ಬಹಳ ಚೆನ್ನಾಗಿದೆ. ಇದಕ್ಕೆ ಪ್ರಥಮ ಬಹುಮಾನ' ಎಂದರು. ಸೆಟ್ಟಿಯ

ಆಲ್ಪಿಯ ಏಕೈಕ ಕಂಡು ಒಂದು ಸ್ನೇಹ ಮಾಡಿದ್ದೆ. ಕೊನೆಗೆ ಬಹುಮಾನ ಹಂಚುವಾಗ 'ಗೊಲ್ಡಿತಿ ಪಾರ್ಟಿಗೆ ಪ್ರಥಮ ಬಹುಮಾನ' ಎಂದರು. ನಾನು ಸೆಟ್ಟಿಯ ಹತ್ತಿರವೇ ಕೂತಿದ್ದೆವು. "ನಮಗೆ ಕಾಫಿ ಯಾ ನಾ ಗೆ?" ಎಂದೆವು "ಸ್ವಲ್ಪ ತಡೆಯಿರಿ" ಎಂದ ಸೆಟ್ಟಿ. ಅಂತೂ ಅಂದು ಹಗಂಟೆಗೆ ಕೃಷ್ಣಾ ರೆಸ್ಪೋರೆಂಟಿನಲ್ಲಿ ಬಹಳ ಹಿರಿದಾದ ಒಂದು ಉಪಹಾರ ಕೂಟವೂ ನಡೆಯಿತು.

ಈ ಸಲ ವರ್ಧಂತಿಯು ಸಂತೋಷದಿಂದ ಕಳೆಯಿತು. ನಮ್ಮ ಕೊನೆಯ ವರುಷವಾದ್ದರಿಂದ ನಾನು ಆ ಶಾಲೆ ಬಿಟ್ಟು ಕೊಲೇಜಿಗೆ ಸೇರುವುದಾಯಿತು. ಆದರೂ ನಾನು ಮೂವರು ಒಟ್ಟಿಗೆ ಒಂದೇ ಕೊಲೇಜಿಗೆ ಸೇರಿದೆವು. ನಾನು ಆಗಾಗ ಸೆಟ್ಟಿಗೆ 'ಗೊಲ್ಡಿ ಹಾಲು ತಾ' ಎಂದು ತಮಾಷೆ ಮಾಡುತ್ತಿದ್ದೆವು.



ADVERTISE IN ANTARANGA

SHANTI CROSS WORDS

for

MIND AND MONEY

Many are trying every month.

Easy and Efficient.

Make haste to write to for Particulars to:

Shanthi Service, KURADY,

(Brahmavar P. O., S. K.)

AMALAKI HAIR OIL ಆಮಲಕೀ ತೈಲ

ವಿದ್ಯಾರ್ಥಿಗಳಿಗೂ, ಸಕಲ ಸ್ತ್ರೀಪುರುಷರಿಗೂ, ನಿತ್ಯ ಕೇಶಪ್ರಸಾದನಾರ್ಥ ಪುಷ್ಪಗಂಧಾಮೋದಿತ ಉತ್ಕೃಷ್ಟ ಕೇಶವರ್ಧಕ ತೈಲ. ಮೆದುಳಿನ ಸ್ವಾಸ್ಥ್ಯಕ್ಕೂ, ನೇತ್ರಾರೋಗ್ಯಕ್ಕೂ, ಕೇಶಕಲಾಪದ ಬೆಳವಣಿಗೆಗೂ, ಸೌಂದರ್ಯ ವರ್ಧನೆಗೂ ಸಹಾಯಕವಾಗಿದೆ. ಈ ತೈಲವನ್ನು ನಿತ್ಯವೂ ಉಪಯೋಗಿಸುತ್ತಿದ್ದರೆ, ಶಾರೀರಿಕ ಹಾಗೂ ಮಾನಸಿಕ ಶ್ರಮೆಯಿಂದ ಪುರುಷರಿಗೂ, ಪ್ರಸವಾನಂತರದಲ್ಲಿ ಸ್ತ್ರೀಯರಿಗೂ ಸಾಮಾನ್ಯವಾಗಿ ಕೇಶಮೂಲಗಳು ನಿಸ್ಸತ್ತೆಹೊಂದಿ ಕೂದಲುಗಳ ಉದುರುವಿಕೆ, ಅಕಾಲದಲ್ಲಿ ನರೆಯುಂಟಾಗುವಿಕೆ ಇವೇ ಮೊದಲಾದ ದೋಷಗಳು ದೂರವಾಗಿ ಕೇಶಮೂಲಗಳು ದೃಢವಾಗುವುದರಿಂದ ಅಚ್ಚುಕಪ್ಪಾದ ಕೂದಲುಗಳು ನಿಬಿಡವಾಗಿ ಬೆಳೆಯುವುದಲ್ಲದೆ ಮೊದಲೇ ನರತ ಕೂದಲುಗಳು ಸಹ ಕಪ್ಪಾಗಿ ಮುಖಶ್ರೀಯು ಲಾವಣ್ಯ ಪೂರ್ಣವಾಗುವುದು. ತಲೆನೋವು, ಸೂರ್ಯವರ್ತ ಅಥವಾ ಅರೆತಲೆನೋವು, ನೇತ್ರಜ್ವಾಲೆ, ಮೆದುಳಿನ ಉಷ್ಣತೆ, ತಲೆತಿರುಕು, ದುಃಸ್ವರ್ಮಪೂರ್ಣವಾದ ನಿದ್ರಾಭಂಗ ಮೊದಲಾದ ವಾತ, ಪಿತ್ತ, ಋತ ಶಿರೋದೋಷಗಳೂ ನಿವೃತ್ತವಾಗಿ ಸುಖವಾದ ನಿದ್ರೆಯು ಹತ್ತುವುದು. ಇಂತಹ ಸುಖನಿದ್ರೆಯಿಂದ ಸ್ಮೃತಿ, ಮೇಧಾ, ಉತ್ಸಾಹ, ವಿಚಾರಶಕ್ತಿ ಮೊದಲಾದ ಮಾನಸಿಕ ಶಕ್ತಿಗಳು ವಿಕಾಸಹೊಂದಿ ಚಿರಾರೋಗ್ಯ ಲಾಭವಾಗುವುದು.

1 ಔನ್ನಿನ ಸೀಸೆ ಒಂದರ 0-11-0.

2 ಔನ್ನಿನ ಸೀಸೆ ಒಂದರ 0-6-0

SWADESHI OUSHADI BHANDARA, KUNJAL,

BRAHMAVAR P. O., S. Kanara.

Udipi Stockists:—

SRI BHARATA VASTU MANDIRA

BEST—CHEAP—AND RELIABLE.

Our 'M' Brand **PURE MUSK**, packed in 1/96th TOLA bottles, price Rs. 4—8—0 per dozen (F. O. R. any station) is a boon to humanity and can be used in all cases of emergency. Highly appreciated and recommended by Doctors, Hakims & Vaids.

Our 'M' Brand **KASTURI PILLS** packed in bottles containing 300 Pills costing annas three (F. O. R. any station) is the best tonic of the day and is highly recommended in cases of impotency, nervous debility and all other diseases of heart weakness.

Our **KRISHANA BRAND HINGOO** packed in 3 tola packets costing 1-14-0 per dozen (F. O. R. any station) is best, fragrant for daily uses. Highly recommended by all who use it.

We also supply best Musk, Saffron, Silver and Gold leaves, Pachakarpur' Goulochin etc. Best Crystal **SHILAJIT** recommended by all Vaids, Doctors and guaranteed to be pure and best by all who have once used it, packed in beautiful packets of tola one each costing 0—8—0 per bottle F. O. R.

ALL OTHER MEDICINAL ARTICLES AND JODI BATHIS CAN ALSO BE HAD. ONCE TRIED ALWAYS PATRONISED.

PLEASE ORDER ONCE AND OBLIGE.

S. D. METHA & CO., (REGISTERED)
Purani Kanak Mandi, AMRITSAR.

ಯು. ಆರ್. ಶೆಣೈ ಎಂಡ್ ಸನ್ಸ್.

ಹೆಡ್ ಆಫೀಸ್:- ರಥಬೀದಿ.

ಬ್ರಾಂಚ್:- ಕೊಡಿಯಾಲಬೈಲ್.

ಮಂಗಳೂರು

ಎಲ್ಲಾ ತರದ ಶಾಲಾ ಕಾಲೇಜು ಪುಸ್ತಕಗಳು, ಸ್ಪೆಶನರಿ, ಕಟ್ಟಿರಿ, ಪ್ರಿಂಟಿಂಗ್ ಶಾಯಿ ಮತ್ತು ಮದುವೆ ಉಪನಯನಾದಿಗಳಿಗೆ ಬೇಕಾದ ಸುಗಂಧ ದ್ರವ್ಯ ಉಡುಗೆರೆ ವ್ಯಗೃಹಿಣಿಗಳು ಮತ್ತು ಪ್ರಿಂಟಿಂಗ್ ಕಾಗದಗಳು ನಮ್ಮಲ್ಲಿ ಸುಲಭ ದರದಲ್ಲಿ ಸಿಗುವುವು.

For all kinds of School and College requisites, Books, Stationary Articles, Printing inks, and students everyday requisites:-

U. R. SHENOY & SONS,
Car-Street, Mangalore, Branch at Kodialbail.
BINDING IS OUR SPECIALITY.

ವಾರದ ಪಂಚಾಂಗ

ಬಹುಧಾನ್ಯ ಸಂ|ರದ ಭಾದ್ರಪದ ಶುಕ್ಲ - ಕೃಷ್ಣ ಸಕ್ಷ ದಕ್ಷಿಣಾಯನಂ ವರ್ಷ ತುಃ

ಸಿಂಹ (ಸೋಣ) ೧೯ನಿಂದ ೨೫ರ ವರೆಗೆ. ಮಹಾನಕ್ಷತ್ರ ಹುಬ್ಬಾ (ಪೂರ್ವ)

ಆರ್ಯಭಟ ನಾಕೃಕರಣರೀತ್ಯಾ ನಿತ್ಯಪಂಚಾಂಗಂ

ತಾ.	ತಿಥಿ	ವಾರ	ನಕ್ಷತ್ರ	ಯೋಗ	ಕರಣ	ವಿಷ	ಅಮೃತ	ವಿಶೇಷಾಂಶ
4	೧೦	ರವಿ	ಮೂಲ	ಆಳ	ಗವಿ	೩೪	೦	ಪ್ರಾಗ್‌ದಯಂ ಬುಧಃ
5	೧೧	ಚಂದ್ರ	ಪೂಷಾ	ಸೌಮ್ಯ	ವಲ	೩೫	೧	[*ಪಿತೃಪಕ್ಷಃವಿನೇಚ೨ ಮಕರಚ೦ದ್ರಸರ್ಪಕಾ ಅಂಗಪರಿವ.
6	೧೨	ಕುಳ	ಉಷಾ	ಶೋಭಿ	ಬಲ	೩೬	೨	ಹುರ೨೦ಸ್ವಾ೦ಶು೦ ಪ್ರದೋಷಃ ದಧಿವಾಮನಜ. ಕಿ ರವೃತಾರಂಭಃ
7	೧೩	ಬುಧ	ಶ್ರವಣ	ಅಶ್ವಿ	ಕೌಲ	೩೭	೩	ಕುಂಭೇಚ೦ಶು ಮ೩ಕು೦ ರೇ೨ವ
8	೧೪	ಗುಣ	ಧನು	ಸ್ಕೃತಿ	ಗಲ	೩೮	೪	ಶಂಪ್ರದೋ. ಸೌರಯುಗುಪಾ. ಶ್ರವಣ ಬುಧವಕ್ರತ್ಯಾಗಃ ಅನಂತವೃತಂ
9	೧೫	ಶುಕ್ರ	ಶ್ವತಿ	ಧೃತಿ	ಭ೦	೩೯	೫	ಹುಳರ೩೭ಪಾಗುದಯಂಕುಜಃ ೦ ಪೂರ್ಣಿಮಾ
10	೧೬	ಶನಿ	ಪೂರ್ವಾಷಾಢಾ	ಶೂಭ	ಬಾ೦	೪೦	೬	ಮ೩ಬು೩೪ಮಾ.ನಿ. ಪದ್ಮನಾಭಃ*

ಕೇತಕೀ ದೃಕ್ಸಿದ್ಧರೀತ್ಯಾ ನಿತ್ಯಪಂಚಾಂಗಂ

ತಾ.	ತಿಥಿ	ವಾರ	ನಕ್ಷತ್ರ	ಯೋಗ	ಕರಣ	ವಿಷ	ಅಮೃತ	ವಿಶೇಷಾಂಶ
4	೧೦	ರವಿ	ಮೂಲ	ಆಳ	ಗವಿ	೨೮	೫೫	
5	೧೧	ಚಂದ್ರ	ಪೂಷಾ	ಸೌಮ್ಯ	ಭ೦	೩೧	೫೮	ಮಕರಚ೦ಶು ಸರ್ವೇಷಾ೦ಗ
6	೧೨	ಕುಳ	ಉಷಾ	ಶೋಭಿ	ಬಲ	೩೨	೬೧	ಪೂ೩ರ೦೪ ಮಾರ್ಗೀಬುಧಃ ಸ್ವಾ೦ ಶು೦ಗ ವಾಮನಜಯಂತೀ
7	೧೩	ಬುಧ	ಶ್ರವಣ	ಅಶ್ವಿ	ಕೌಲ	೩೩	೬೪	ಕುಂಭೇಚ೦ಶು ಮ೩ಕು೦ ಪ್ರದೋ
8	೧೪	ಗುಣ	ಧನು	ಸ್ಕೃತಿ	ಗಲ	೩೪	೬೭	ಅನಂತಚತುರ್ದಶೀ
9	೧೫	ಶುಕ್ರ	ಶ್ವತಿ	ಧೃತಿ	ಭ೦	೩೫	೭೦	ಪೂ೩ರ೦ಮ೩ಬುಃ೩೦ ಪೂರ್ಣಿ. ವಿನೇಚ೦ ಸ್ವಾ೦ಶು೦ ಮಹಾಲ
10	೧೬	ಶನಿ	ಪೂರ್ವಾಷಾಢಾ	ಶೂಭ	ಬಾ೦	೩೬	೭೩	ಯಾರಂಭಃ ಪಿ. ಪಕ್ಷಃ

ಈ ವಾರದಲ್ಲಿ ನಿಮ್ಮ ಭವಿಷ್ಯ ಹೇಗಿದೆ.

ತಾರೀಕು ೩-೯-೧೯೩೮ರಿಂದ
ತಾರೀಕು ೧೦-೯-೧೯೩೮ರ ವರೆಗೆ

ಸೂಚನೆ:-

ಬ್ರಾಹ್ಮಣಾದಿ ಮೂರು ವರ್ಣದವರಿಗೆ ಷೋಡಶ ಕರ್ಮಗಳು ಶಾಸ್ತ್ರವಿಹಿತವಾಗಿವೆ. 'ನಾಮಕರಣ'ವೆಂಬೊಂದು ಕರ್ಮವು ಈ ಷೋಡಶಕರ್ಮಗಳಲ್ಲೇ ಸೇರಿದೆ. ಈ ಕರ್ಮವನ್ನು ಹುಟ್ಟಿದ ಮಗುವಿಗೆ ಆ ಶೌಚಾಂತ್ಯದಲ್ಲಿ ಮಾಡುವರು. ನಾಮ ಕರಣನೆಂದರೆ ಹೆಸರನ್ನಿಡುವುದು. ಈ ಸಂಪ್ರದಾಯವು ನಾಲ್ಕನೇ ವರ್ಣದವರಾದ ಶೂದ್ರರಲ್ಲಿಯೂ ಇದೆ. ಮೊದಲಿನ ಮೂರು ವರ್ಣದವರಿಗೂ ನಾಲ್ಕನೇ ವರ್ಣದವರಿಗೂ ನಾಮಕರಣದಲ್ಲಿ ಕೆಲವೊಂದು ವ್ಯತ್ಯಾಸಗಳಿವೆ. ಏನೆಂದರೆ ಮೊದಲಿನ ಮೂರು ವರ್ಣದವರಿಗೆ ನಾಮಕರಣ ಕಾಲದಲ್ಲಿ ನಾಲ್ಕು ಹೆಸರುಗಳನ್ನಿಡುವರು. ಹೇಗೆಂದರೆ, ೧. ನಕ್ಷತ್ರನಾಮ. ಇದು ಹುಟ್ಟಿದ ನಕ್ಷತ್ರವನ್ನನುಸರಿಸಿ ಅವಕಾಶದ ಚಕ್ರದಿಂದ ಯಾವ ಅಕ್ಷರವು ಸಿಗುವುದೋ ಆ ಅಕ್ಷರವೇ ಆದಿಯಲ್ಲಿ ಉಳ್ಳ ಹೆಸರು. ೨. ಮಾಸನಾಮ. ಇದು ದ್ವಾದಶ ಮಾಸಗಳಿಗೆ ಹೇಳಿದ ಅಧಿವೇಶನಗಳನ್ನನುಸರಿಸಿ ಇಡುವುದು. ೩. ಕುಲದೇವತಾ ನಾಮ ಇದು ಅವರವರ ಕುಲದೇವರ ಹೆಸರನ್ನಿಡುವುದು. ೪. ವ್ಯವಹಾರನಾಮ. ಇದು ಮಗುವಿನ ತಂದೆ ತಾಯಿ ಬಂಧು ಬಳಗದವರೆಲ್ಲಾ ಸೇರಿ ಯಾವ ಹೆಸರಿನಿಂದ ತಾವು ಮಗುವನ್ನು ಕರೆಯಬೇಕು, ಯಾವ ಹೆಸರು ತಮಗೆ ಇಷ್ಟವಾದುದು ಎಂದು ವಿಚಾರ ಮಾಡಿ ಇಡುವದು. ಈ ಹೆಸರೇ ಲೋಕದಲ್ಲಿ ವ್ಯವಹಾರಕ್ಕೆ ಉಪಯೋಗಿಸುವರು. ಶೂದ್ರರಿಗಾದರೋ ಇಷ್ಟೆಲ್ಲಾ ಹೆಸರುಗಳೇ ಇಲ್ಲವು. ಅವರು ಮಗು ಹುಟ್ಟಿದ ದಿನವನ್ನು ಉರ ಜೋಯಿಸರಿಗೆ ತಿಳಿಸಬೇಕು. ಅವರು ಆ ದಿನದ ನಕ್ಷತ್ರ ನೋಡಿ ಆ ನಕ್ಷತ್ರಕ್ಕೆ ಅವಕಾಶದ ಚಕ್ರದಿಂದ ಯಾವ ಅಕ್ಷರ ಬರುತ್ತದೋ ಅದೇ

ಅಕ್ಷರವು ಆದಿಯಲ್ಲಿ ಉಳ್ಳ ಕೆಲವು ಹೆಸರುಗಳನ್ನು ಹೇಳಿ ಇವುಗಳಲ್ಲೊಂದು ನಿಮಗಿಷ್ಟವಾದ ಹೆಸರನ್ನು ಮಗುವಿಗೆ ಇಡಿರಿ ಎಂದು ತಿಳಿಸುವರು. ಅದೇ ಪ್ರಕಾರ ಅದರಲ್ಲಿನ ಒಂದು ಹೆಸರನ್ನು ಮಗುವಿಗೆ ಇಡುವರು.

ನಾವು ಯಾವುದಾದರೊಂದು ಕಾರ್ಯಾರಂಭಕ್ಕೆ ತಾರಾನಾಶೂಲ ನೋಡುವಾಗಲಾಗಲೀ, ರಾಶಿಯನ್ನು ನೋಡುವಾಗಲಾಗಲೀ, ಬ್ರಾಹ್ಮಣಾದಿ ಮೂರು ವರ್ಣದವರ, ಜನ್ಮ ನಕ್ಷತ್ರವನ್ನಿಟ್ಟು ಕೊಂಡೇ ನೋಡತಕ್ಕದ್ದು. ಶೂದ್ರರಾದರೂ ನಾಮನಕ್ಷತ್ರವನ್ನಿಟ್ಟು ಕೊಂಡೇ ನೋಡಬೇಕು. ಶೂದ್ರರಿಗೆ ನಾಮನಕ್ಷತ್ರವೇ ಜನ್ಮ ನಕ್ಷತ್ರವಾಗಿರುವುದು. ಅವರಿಗೆ ಪ್ರತ್ಯೇಕ ಜನ್ಮ ನಕ್ಷತ್ರವು ಜಾತಕವು ಇರುವುದಿಲ್ಲ. ಬ್ರಾಹ್ಮಣಾದಿ ಮೂರು ವರ್ಣದವರಿಗೆ ನಾಮನಕ್ಷತ್ರಕ್ಕೂ ಜನ್ಮ ನಕ್ಷತ್ರಕ್ಕೂ ಸಂಬಂಧವೇ ಇರುವುದಿಲ್ಲ. ಆದ್ದರಿಂದ ಮೊದಲಿನ ಮೂರು ವರ್ಣದವರಿಗೆ ಜನ್ಮ ನಕ್ಷತ್ರವೂ ಶೂದ್ರರಿಗೆ ನಾಮ ನಕ್ಷತ್ರವೂ ಮುಖ್ಯವೆಂದಾಯಿತು. ಒಂದು ವೇಳೆ ಜನ್ಮನಕ್ಷತ್ರವು ಇಲ್ಲದಿದ್ದರೆ ಜನ್ಮನಕ್ಷತ್ರವು ಕೂಡಾ ತಿಳಿಯದೇ ಇದ್ದವರಿಗೆ ನಾಮನಕ್ಷತ್ರದಿಂದಲೇ ನಿರ್ಣಯಿಸಬಹುದೋ ಎಂಬ ಶಂಕೆಗೆ ಒಂದೆಡೆಯಲ್ಲಿ ಜ್ಯೋತಿಷಾಚಾರ್ಯರು ಹೀಗೆಂದಿರುವರು. 'ಅಜ್ಞಾತ ಜನ್ಮಭಾನಾಂ' ಜನ್ಮಕ್ಷಾರ್ಥ ಫಲಂ ಬ್ರಾಹ್ಮಣಸ್ಯ ನಾಮಪುಕ್ಷೇಣಾ ನೃಪ ವೈಶ್ಯಯೋಃ ಸಮಾನಂ ಶೂದ್ರಸ್ಯ ತು ಪೂರ್ಣಮೇವ ಉಕ್ತಂ ಹಿ'. ಜನನ ಕಾಲಿನ ನಕ್ಷತ್ರವು ಗೊತ್ತಿಲ್ಲದ ಸಂದರ್ಭದಲ್ಲಿ ಬ್ರಾಹ್ಮಣನಿಗೆ ನಾಮನಕ್ಷತ್ರದಿಂದ ಅರ್ಥ ಫಲವೂ, ನೃಪ ವೈಶ್ಯರಿಗೆ ಸಮಾನ ಫಲವೂ, ಶೂದ್ರರಿಗೆ ಪೂರ್ಣಫಲವೂ ಸಿಗುವುದು. ಅದಕಾರಣ ಜನರು ತಮ್ಮ

ತಮ್ಮ ರಾಶಿಕಲ್ಪನಾಕಾಲದಲ್ಲಿ ಮೇಲೆ ಆಯಾಯ ವರ್ಣದವರಿಗೆ ಹೇಳಿದ ರೀತಿಯಲ್ಲಿ ಊಹಿಸತಕ್ಕದ್ದು.

ಮೇಷ:-

ಜೀವನವು ಸುಖಮಯವಾಗಿ ಪರಿಣಮಿಸಬೇಕಾದರೆ ಮನುಷ್ಯನಿಗೆ ಯಾವ ಭಾಗದಲ್ಲಿ ನ್ಯೂನತೆಯಿಲ್ಲದೆ ಇದ್ದು ನಿಶ್ಚಿಂತನಾಗಿರಬೇಕು. ಆದರೆ ಈ ರಾಶಿಯವರಿಗೆ ಈ ವಾರವು ಸಂಪೂರ್ಣ ವಿಷಮವಾಗಿರುವುದು. ದುಃಖಕ್ಕೆ ಕಾರಣೀಭೂತಗಳಾದ ಅನರ್ಥ ಪರಂಪರೆಗಳು ಸಮುದ್ರದಲ್ಲಿನ ಅಲೆಗಳಂತೆ ಒಂದರ ಹಿಂದೊಂದಾಗಿ ಬರುತ್ತಲೇ ಇರುವವು. ಶೋಕದಿಂದ ಸಂತಪ್ತರಾದ ಇವರಿಗೆ ಶತ್ರುಗಳ ಪೀಡೆಯು ಮತ್ತು ರೋಗದ ಉಪದ್ರವವು ಯಾವಾಗಲೂ ಇರುವವು. ಸಂಸಾರ ಸಂಬಂಧಿಗಳಾದ ಅನೇಕ ಕಷ್ಟಗಳನ್ನು ಅನುಭವಿಸುವರು. ವ್ಯವಹಾರದಲ್ಲಿ ಅಪಾರ ಧನ ವ್ಯಯವಾಗುವುದು. ಮತ್ತು ಆರಂಭಿಸಿದ ಕಾರ್ಯಗಳೆಲ್ಲವುಗಳಲ್ಲಿ ಪರಾಜಯವೇ ಉಂಟಾಗುವುದು. ಸ್ತ್ರೀಸಂಬಂಧವಾದ ಅಪತ್ತಿಗೆ ಗುರಿಯಾಗುವರು. ಆದರೂ ಗೌರವಾನುಗ್ರಹವೊಂದಿರುವುದರಿಂದ ತಾ. ೧೦ರಿಂದ 10ರ ವರೆಗಿನ ದಿನಗಳಲ್ಲಿ ಸುಖ, ಮಿತ್ರರಿಂದ ಕೂಡುವಿಕೆ, ಸಂತೋಷ ಇತ್ಯಾದಿಗಳುಂಟಾಗುವವು.

ವ್ಯವಹಾರ:-

ನಿಮಗೆ ಈ ವಾರವು ಹೆಚ್ಚಿನಂಶ ಕೆಟ್ಟದ್ದೇ ಹೊರತು ಒಳ್ಳೆಯದಿಲ್ಲವು. ಯಾಕೆಂದರೆ, ನಿಮ್ಮ ವಶವಿರುವ ಧನದ ಖರ್ಚಿಗಾಗಿ ಅನೇಕ "ಪೋಲಿ" ಜನರು ನಿಮಗೆ ಗಂಟು ಬಿಳುವರು. ಇದರಿಂದಾಗಿ ನಿಮ್ಮ ಗೌರವ ಮತ್ತು ಮಾನಕ್ಕೆ ತುಂಬಾ ಕುಂದು ಬರುವುದು. ಯಾವಾಗಲೂ ದುಃಖ

ದಿಂದ ಮನಸ್ಸು ಬಿನ್ನವಾಗಿರುವುದು. ಉದರ ಸಂಬಂಧಿಯಾದ ರೋಗವು ಸದಾ ಪೀಡಿಸುವುದು. ನಿಮ್ಮ ಶತ್ರುಗಳು ವೃದ್ಧಿ ಹೊಂದಿದ್ದು ಎಲ್ಲಾ ಕಾರ್ಯಗಳಲ್ಲೂ ತಮ್ಮ ಶಕ್ತಿಯನ್ನು ತೋರಿಸುವರು. ಆದ ಕಾರಣ ನೀವು ಯಾವ ಉದ್ಯೋಗವನ್ನೂ ಮಾಡಲು ಹಿಂಜರಿಯುವಿರಿ. ಹಿ ಗಿದ್ದರೂ ನಿಮ್ಮ ಹಿತಚಿಂತನೆಗಳಾದ ಕೆಲವು ಗ್ರಹರಿಂದಾಗಿ ಸ್ವಕೀಯರಾದ ಜನರು ವೃದ್ಧಿ ಹೊಂದುವರು. ಕುಟುಂಬವು ಅಭಿವೃದ್ಧಿಯಾಗುವುದು. ಅಲ್ಲದೆ ಪುನೀಯವಾದ ಧನವೂ ಮತ್ತು ಸ್ತ್ರೀಯೂ ಸಿಗುವ ಸಂದರ್ಭವಿದೆ. ತಾ. 8, 9, 10 ಈ ದಿನಗಳು ಸ್ವಲ್ಪ ಶ್ರೇಯಸ್ಕರಗಳಾಗಿವೆ. ಮನಸ್ಸಿಗೂ ನಂದವೂ, ಮನೋಭೇಷ್ಠ ಸಿದ್ಧಿಯೂ ಆಗುವುದು.

ಮಿಥುನ:-

ದಾರಿದ್ರ್ಯಕ್ಕೆ ಕಾರಣವಾದ ದುರ್ನಡತೆ ದುರ್ಬುದ್ಧಿಗಳು ನಿಮ್ಮಲ್ಲಿ ತೋರಿಬರುವುದು. ಈ ದುರ್ಬುದ್ಧಿಯಿಂದಾಗಿ ದುಷ್ಕಾರ್ಯದಲ್ಲಿ ನೀವು ಕೈಹಾಕಿರಿ. ಇವರ ಪರಿಣಾಮವಾಗಿ ರಾಜನ ಕೋಪಕ್ಕೂ ಶತ್ರುಗಳ ಭಯಕ್ಕೂ ಒಳಗಾಗಬೇಕಾಗುವುದು. ಮಾತ್ರವಲ್ಲ, ನಿಮ್ಮ ಯಶಸ್ಸಿಗೂ ತುಂಬಾ ಹಾನಿ ತಟ್ಟೀತು. ಆದ ಕಾರಣ ನೀವು ಜಾಗರೂಕರಾಗಿ ವರ್ತಿಸಿದರೆ ಈ ವಾರವು ನಿಮಗೆ ಬಹಳ ಅನುಕೂಲವಾಗಿರುವುದು. ನೀವು ಕೈಕೊಂಡ ಕಾರ್ಯದಲ್ಲಿ ನಿಮ್ಮ ಇಷ್ಟ ಪೂರ್ತಿಯಾಗುವುದು. ಜನತೆಯಲ್ಲಿ ಗೌರವ ಸ್ಥಾನವನ್ನು ಪಡೆಯುವಿರಿ. ಪುತ್ರರಿಂದಾಗಿ ಲಾಭವಾಗುವುದಲ್ಲದೆ ಚಿರೀತ ಸಂಬಂಧಿಯಾದ ಧನವನ್ನು ಪಡೆಯುವಿರಿ. ಈ ಪೂರ್ವೋಕ್ತ ರೀತಿಗಳಿಂದ ಧನ ಸಿಗುವಾಗ ಯಾರಿಗೆ ತಾನೆ ತಂತೋಷವಾಗಲಿಕ್ಕಿಲ್ಲ. ಆದ್ದರಿಂದಲೇ ಬಂಧು ಜನರೂ, ಮಿತ್ರರೂ ಹೆಚ್ಚಾಗಿ ನಿಮ್ಮನ್ನು ಬಂದು ಸೇರುವರು. ನೈಪುಣ್ಯ ಯೋಗವು ನಿಮ್ಮಲ್ಲಿರುವುದರಿಂದ ಶತ್ರುಗಳೆಂಬ ಮದ್ದಾನೆಗಳ ಮಧ್ಯೆ ನೀವು ಮೃಗ ರಾಜನಂತಿರುವಿರಿ. ತಾ. 4 ಮತ್ತು 5 ಈ ದಿನಗಳು ಅತ್ಯುತ್ತಮವಿರುವುದರಿಂದ ಈ ದಿನಗಳಲ್ಲಿ ಸ್ತ್ರೀಸಹಿತವಾದ ದ್ರವ್ಯಲಾಭವಾಗುವ ಸಂಭವವಿದೆ.

ಕರ್ಕಾಟಕ:-

ಈ ರಾಶಿಯಲ್ಲಿ ಜನಿಸಿದವರಿಗೆ ಈ ವಾರದಲ್ಲಿ ಬಹಳ ಹಾನಿಯಾಗುವ ಸಂಭವವಿದೆ. ಇವರು ತಮ್ಮ ಕುಲ ಧರ್ಮಕ್ಕೆ ತಿಲಾಂಜಲಿಯನ್ನೀಯುವುದರಿಂದ ಪರರನ್ನು ವಂಚಿಸುವ ಬುದ್ಧಿ ಇವರಲ್ಲಿ ಉದ್ಭವಿಸುವುದು. ಆದ ಕಾರಣದಿಂದಲೇ ಇವರಿಗೆ ಎಲ್ಲರೂ ವೈರಿಗಳಾಗುವರು. ಪರವಂಚಕರಿಗೆ ರಾಜಕೀಯ ಭಯವೂ, ಜನಪದ ಭಯವೂ ಯಾವಾಗಲೂ ತಪ್ಪಿಲ್ಲ. ಆದ್ದರಿಂದ ಭಯವಿಹ್ನುಲರಾದ ಇವರಿಗೆ ಸುಖವೆಂತೂ ಇಲ್ಲವೇ ಇಲ್ಲ. ಇದರಿಂದ ಚಿತ್ತ ಭ್ರಮಣೆಹೊಂದಿ ಉನ್ಮತ್ತರಂತೆ ತೋರುವರು. ಇವರ ಆರೋಗ್ಯವು ಕೆಟ್ಟು ಉಷ್ಣ ಪಿತ್ತ ಸಂಬಂಧಿಯಾದ ರೋಗಗಳೂ ನೇತ್ರ ರೋಗಗಳೂ ಹುಟ್ಟುವವು. ಅಕಸ್ಮಾತ್ ಪ್ರಯಾಣದ ಕಾರ್ಯವು ಒದಗಿ ೬ ದರಲ್ಲಿ ತುಂಬಾ ಕಷ್ಟಕ್ಕೀಡಾಗುವರು. ಇದರಿಂದ ಮತ್ತಷ್ಟು ರೋಗಪೀಡೆಯು ಹೆಚ್ಚಿ ಅತ್ಯಂತ ಕಾಲವೇ ಸವಿಸಿಪಿಸಿತೋ ಎಂಬ ಭ್ರಾಂತಿಯನ್ನು ಹುಟ್ಟಿಸುವುದು. ಎಲ್ಲರಲ್ಲಿಯೂ ಕಲಹ ಮಾಡುವುದರಿಂದ ಜನರು ತುಚ್ಛೀಕರಿಸುವರು. ತಾ. 8, 9, 10 ಈ ದಿನಗಳು ಹೆಚ್ಚಾಗಿ ಅನಿಷ್ಟದಾಯಕಗಳಾಗಿವೆ. ಈ ದಿನಗಳಲ್ಲಿ ರೋಗವು ತನ್ನ ಶಕ್ತಿಯನ್ನು ತೋರಿಸಲಿಕ್ಕಿದೆ.

ಸಿಂಹ:-

ಅನುಕೂಲರಾದ ಗ್ರಹರಿಂದಾಗಿ ನಿಮ್ಮಲ್ಲಿ ಬುದ್ಧಿವಂತಿಕೆ ಚೆನ್ನಾಗಿದ್ದು ಜನರ ಕಿವಿಗೆ ರಂಜನೆಯಾಗುವಂತೆ ಮಾತನಾಡಲು ನೀವು ಬಹಳ ಚತುರರಿರುವಿರಿ. ಆದರೂ ನಿಮಗೆ ಹೆಚ್ಚಿನ ಗ್ರಹರು ಪ್ರತಿಕೂಲರಾಗಿರುವುದರಿಂದ ನೀವು ಕೈಕೊಂಡ ಕಾರ್ಯಗಳು ಶತ್ರುಗಳ ಬಾಧೆಯಿಂದಾಗಿ ಎಂದೂ ಕೊನೆಮುಟ್ಟುವಂತಿಲ್ಲವು. ನಿಮ್ಮಲ್ಲಿರುವ ಕೃಪಣತನದಿಂದಲೂ, ನಿಷ್ಠುರ ಮಾತಿನಿಂದಲೂ ಜನರೆಲ್ಲರೂ ನಿಮಗೆ ಶತ್ರುಗಳಾಗುವರು. ಈ ಕಾರಣದಿಂದಾಗಿ ಎಲ್ಲ ರೊಡನೆ ಕಲಹ ತಿರಸ್ಕಾರಗಳು ಆಗಾಗ ಆಗುವವು ಆರೋಗ್ಯವು ಕೆಟ್ಟು ಹೋಗುವುದರಿಂದಲೂ ಪತ್ನೀಪುತ್ರರು ತೊಲಗೋಣದರಿಂದಲೂ ಕೂಡ ಸರ್ವದಾ ದುಃಖಿಯಾಗಿಯೇ ಇರಬೇಕಾಗುವುದು. ಏಕಾಕಿಗಳಾದ ನೀವು

ದೈನ್ಯಭಕ್ತಿಯನ್ನು ನಾಸರಿಸಬೇಕಾಗುವುದು. ತಾ. 4, 5 ಈ ದಿನಗಳು ಅತ್ಯಂತ ಹಾನಿಕರವಿರುವವು. ಕಾರ್ಯನಾಶ, ಮಾರ್ಗ ನಿಘ್ನ.

ಕನ್ಯಾ:-

ಶುಕ್ರನೋರ್ವನು ಇಷ್ಟದಾಯಕನಾಗಿದ್ದರೂ ಇತರ ಎಲ್ಲಾ ಗ್ರಹರೂ ಅನಿಷ್ಟಸ್ಥಾನಗತರಿರುವುದರಿಂದ ಕಣ್ಣು ಕಟ್ಟಿ ಕಾಡಿಗೆ ಬಿಟ್ಟಂತಾಗಿರುವುದು. ನಿಮ್ಮ ಅವಸ್ಥೆಯು ಈ ವಾರದಲ್ಲಿ, ದೇಹದಲ್ಲಿ ಸುಖವಿಲ್ಲ, ಸಂಸಾರದಲ್ಲಿ ತೃಪ್ತಿಯಿಲ್ಲ, ವ್ಯವಹಾರಾದಿ ಕಾರ್ಯಗಳಲ್ಲಿ ಜಯವಿಲ್ಲ. ಅಂತೂ ಯಾವ ಭಾಗದಲ್ಲೂ ಕೆಡಕೇ ಹೊರತು ಒಳ್ಳೆತಿಲ್ಲವು. ದೇಹಾರೋಗ್ಯವು ಕೆಟ್ಟು ಪಿತ್ತವಿಕಾರದ ರೋಗಗಳು ಉದ್ಭವಿಸುವವು. ಶತ್ರುಗಳಿಂದಾಗಿ ಅಸಹಯವು ಪ್ರಾಪ್ತವಾಗುವುದು. ಸ್ವಕೀಯ ಸ್ತ್ರೀಯಲ್ಲಾಗಲೀ, ಪರಕೀಯ ಸ್ತ್ರೀಯಲ್ಲಾಗಲೀ, ಕಲಹಕ್ಕೆ ಕಾರಣಗಳುಂಟಾಗುವವು. ನಾನಾರೀತಿಯಿಂದ ಧನವ್ಯಯವಾಗುವುದು. ಪ್ರತಿಯೊಂದು ಕಾರ್ಯದಲ್ಲೂ ನಷ್ಟವೇ ಹೆಚ್ಚಾಗುವುದು. ಇದೇ ಮೊದಲಾದ ಮೋಷ ಸಮೂಹಗಳಿಂದ ಪೀಡಿತರಾದ ನಿಮಗೆ ಮನೋವ್ಯಥೆಯುಂಟಾಗಿ ಆಹಾರವೇ ಬೇಡವೆನಿಸುವುದು. ನಿದ್ರೆಯೂ ಬಾರದು. ತಾ. 7, 8, 9. ಈ ದಿನಗಳು ಸ್ವಲ್ಪ ಮಟ್ಟಿಗೆ ಉತ್ತಮವಾದವುಗಳಾಗಿವೆ.

ತುಲಾ:-

ಈ ವಾರದಲ್ಲಿ ನಿಮ್ಮ ಸುಕೃತದ ಪರಾಕಾಷ್ಠತೆಯನ್ನು ಅನುಭವಿಸಲಿರುವಿರಿ. ಆರಂಭಿಸಿದ ಕಾರ್ಯಗಳೆಲ್ಲ ದರಲ್ಲೂ ಜಯವಾಗುವುದು. ಎಲ್ಲರೂ ಗೌರವಿಸುವರು. ಧರ್ಮಕಾರ್ಯಗಳನ್ನೂ ಪುಣ್ಯಕರ್ಮಗಳನ್ನೂ ಮಾಡುವಿರಿ. ಉದ್ಯೋಗಿಗಳಿಗೆ ಅವರವರ ಉದ್ಯೋಗದಲ್ಲಿ ತುಂಬಾ ಲಾಭವಾಗುವುದು. ಪ್ರಕೃತಿಯು ಸವಿಸಿ ಚೀನವಾಗಿರುವುದು. ಮಿತ್ರರು ಬಂಧುಗಳೆಲ್ಲರೂ ಅನುಕೂಲರಾಗಿರುವರು. ಸಂಸಾರದಲ್ಲಿ ಪತ್ನೀಪುತ್ರರು ಸುಖ ಸಂತೋಷದಿಂದ ನಲಿದಾಡುವರು. ಅಪೇಕ್ಷಿತ ಸ್ತ್ರೀಯರು ತಾವಾಗಿ ಬಂದು ಸೇರುವರು. ಶತ್ರುಗಳೆಲ್ಲರೂ ಮುಂಗುಸಿಯನ್ನು ನೋಡಿದ ಸರ್ಪದಂತೆ ಸ್ತಬ್ಧ

ರಾಗುವರು. ಸಕಲ ವೈಭವಗಳಿಂದ ಕೂಡಿದ ನಿಮಗೆ ತಾ. 4, 5 ಅತ್ಯುತ್ತಮವಿರುವುದು. ಹೊಸತಾದ ಕಾರ್ಯಗಳನ್ನು ಈ ವಾರದಲ್ಲೇ ಆರಂಭಿಸುವುದು ಅತ್ಯುತ್ತಮ.

ವ್ಯಕ್ತಿ ಕ: —

ಹೆಚ್ಚಿನ ಈ ವಾರವು ಈ ರೀತಿಯವರಿಗೆ ಒಳ್ಳೆಯದೇ ಇರುವುದು. ಇವರು ನೆನಸಿದ ಕಾರ್ಯಗಳು ಶೀಘ್ರದಲ್ಲಿ ನಿರ್ವಿಘ್ನದಿಂದ ಕೊನೆಹೊಂದಿ ಇವರ ಇಷ್ಟಕ್ಕೆ ತಲೂ ಅಧಿಕವಾಗಿ ಒಳ್ಳೆಯ ಫಲವನ್ನೇ ಕೊಡುವವು. ಸಾಂಪ್ರತಿ ಪರಿಸ್ಥಿತಿಯಲ್ಲಿ ಲಾಭ ನಷ್ಟಗಳು ಸಮಾನವಾಗಿರುವವು. ಅನೇಕ ಶುಭಕಾರ್ಯಗಳೂ ಆಗುವವು. ಸ್ತ್ರೀ ಸುಖದಲ್ಲಿ ಸ್ವಲ್ಪವೂ ಹಾನಿಯಾಗಲಾರದು. ವಸ್ತ್ರಾಲಂಕಾರ ವಸ್ತುಗಳು ಲಾಭವಾಗುವವು. ಅದರೂ ಅನಿಷ್ಟ ಸ್ಥಾನಗಳೆರಡೂ ಗ್ರಹರಿಂದಾಗಿ ಇವರ ಸಂಬಂಧಿಗಳು ಮತ್ತು ಬಂಧವರು ಕ್ಷೇಶದಾಯಕಗಳಾದ ಕಾರ್ಯವನ್ನು ಮಾಡುವರು. ಇವರು ಜಗಳಗಂಟಿಗಳಾಗಿರುವುದರಿಂದ ಪುತ್ರರೂ ಭೃತ್ಯರೂ ಕೂಡಾ ಇವರನ್ನು ಉಪೇಕ್ಷಿಸುವರು. ತಾ. 6, 7 ಈ ದಿನಗಳಲ್ಲಿ ವಸ್ತ್ರಲಾಭ, ಸ್ತ್ರೀಸುಖ, ಜಯ.

ಧನ: —

ಧಾತುನಾಶದಿಂದಾಗಿ ಶರೀರದಲ್ಲಿ ಶಕ್ತಿಯು ಕಡಿಮೆಯಾಗುವುದಲ್ಲದೆ ದೇಹವು ಕಾಂತಿಹೀನವೂ ಆಗುವುದು. ರೋಗವು ಯಾವಾಗಲೂ ದೇಹದಲ್ಲಿ ತಪ್ಪುವುದಿಲ್ಲವು. ಆದ್ದರಿಂದ ದೇಹಪೀಡೆಯು ಸದಾ ಇದ್ದೇ ಇದೆ. ಇದರಿಂದಾಗಿ ನೀವು ಯಾವಾಗಲೂ ವ್ಯಸನಾಕ್ರಾಂತರಾಗಿರುವಿರಿ. ಈ ಬಗ್ಗೆ ತುಂಬಾ ಹಣ ಖರ್ಚುಮಾಡುವಿರಿ. ಯಾವ ಕಾರ್ಯಗಳೂ ಸುಸೂತ್ರವಾಗಿ ಕೊನೆಗಾಣಲಾರವು. ನಿಮ್ಮನ್ನು ಮುಂಚಿನಂತೆ ಗೌರವಿಸುವವರಿಲ್ಲವು. ನಿಮ್ಮ ಶತ್ರುಗಳು ವೃದ್ಧಿಹೊಂದಿ ಎಲ್ಲಾ ಭಾಗದಲ್ಲೂ ವಿಘ್ನವನ್ನುಂಟುಮಾಡುವರು ಆದ ಕಾರಣ ನಿಮಗೆ ಶುಭಲೇಶವೂ ಇಲ್ಲವು. ಹೀಗಾಗಿ ಚಿಂಚಲವೂ ವಕ್ರವೂ ಆದ ನಿಮ್ಮ ಮನಸ್ಸು ದುಷ್ಕರ್ಮದಲ್ಲಿ ಪ್ರವರ್ತಿಸುವುದು. ಇದರಿಂದ ಮನನೊಂದ

ಮಿತ್ರರು, ಪತ್ನಿಯು ನಿಮ್ಮನ್ನು ಪೇಕ್ಷಿಸುವರು. ತಾ. 6, 7 ಈ ದಿನಗಳು ಚೆನ್ನಾಗಿಲ್ಲವು. ಧನಹಾನಿ, ಮಾನಹಾನಿಗಳಾಗಿವೆ—

ಮಕರ: —

ಸ ಮಾನ್ಯವಾಗಿ ಈ ವಾರವು ನಿಮಗೆ ಮಧ್ಯಮತರದ್ದಾಗಿರುವುದು. ಪ್ರಸನ್ನ ಗ್ರಹರಿಂದಾಗಿ ವ್ಯಾಪಾರಾದಿ ಸ್ವವೃತ್ತಿಯಲ್ಲಿ ಧನಲಾಭವೂ ಕಾರ್ಯದಲ್ಲಿ ಜಯವೂ ಆಗುವುದು. ಸ್ತ್ರೀಸುಖ ಮತ್ತು ವಸ್ತ್ರಾಲಂಕಾರಗಳು ಸಿಗುವವು. ಸಂಪದಭಿವೃದ್ಧಿಯಾಗುವುದು ಸ್ವಭಾವತಃ ಅಂಜುಬರುಕರಾಗಿದ್ದರೂ ಕೂಡಾ ಶತ್ರುಗಳನ್ನು ನಿರ್ಲಕ್ಷಿಸಿ ವರ್ತಿಸುವಿರಿ. ಇತರ ಅನಿಷ್ಟ ಗ್ರಹರ ಅಧಿಕಾರ ಬಲದಿಂದಾಗಿ ಮಾನಹಾನಿಗೆ ಕಾರಣವಾದ ಕಲಹವುಂಟಾಗುವುದು. ಸ್ವಸ್ತ್ರೀಯು ವಿರೋಧವಾಗಿ ವರ್ತಿಸುವಳು. ಅಕಸ್ಮಾತ್ ದೇಹದಲ್ಲಿ ಗಾಯಗಳಿರುವವು. ಶತ್ರುಸೀಡೆಗೋಸುಗ ಸ್ವಲ್ಪ ಮಟ್ಟವ ಧನಹಾನಿಯಾಗಬಹುದು. ಕಾಸರೋಗದ ಪೀಡೆಯು ದೇಹದಲ್ಲಿ ಕಂಡುಬಂದಿತ್ತು. ಎಷ್ಟೊಂದು ಮಿತಭಾಷಿಯಾಗಿದ್ದರೂ ಕಲಹವು ತಪ್ಪದು. ತಾ. 4, 5, ಮತ್ತು 8, 9, 10, ಈ ದಿನಗಳು ಬಹಳ ಕೆಟ್ಟದ್ದಿರುವುದರಿಂದ ಎಷ್ಟು ಜಾಗರೂಕನಾಗಿದ್ದರೂ ಅಪ್ಪರ ಮಟ್ಟಿಗೆ ಒಳ್ಳೆತು ಸಿಗುವುದು—

ಕುಂಭ:---

ಎಷ್ಟೊಂದರೂ ಈ ವಾರವು ನಿಮಗೆ ಹೆಚ್ಚಿನ ಪ್ರತಿ ಕೂಲವಾಗಿರುವುದು. ಹೆಚ್ಚಿದ ಗ್ರಹರು ವಿಮುಖರಾಗಿದ್ದರಿಂದ ನಿಮಗೆ ಪ್ರವಾಸದ ಯೋಗವಿದೆ. ಆರೋಗ್ಯವು ಕೆಟ್ಟು ನೇತ್ರರೋಗ ಉದರ ಸಂಬಂಧಿ ರೋಗಗಳು ಉಂಟಾಗುವವು. ಯಾವಾಗಲೂ ಹೆದರಿಕೆಯು ತುಂಬಿ ಕೊಂಡಿರುವುದು. ಬುದ್ಧಿಹ್ರಾಸವನ್ನು ಹೊಂದುವುದರಿಂದಲೂ, ಧನವ್ಯಯವಾಗುವುದರಿಂದಲೂ ದುಃಖಗಳಾಗುವಿರಿ. ಆಸವಣರೋಡನೆ ನಿಷ್ಕಾರಣವಾಗಿ ನಿಷ್ಕಾರಿಗಳಾಗುವಿರಿ. ಬೇರೆ ಗ್ರಹರ ಶುಭದೃಷ್ಟಿಯಿಂದ ದೊರೆತ ಧನವೂ ಕೂಡ ಫಕ್ಕನೆ ನಷ್ಟವಾಗುವುದು. ವಾರಾದಿ ಮತ್ತು ಅಂತ್ಯದಲ್ಲಿ ಧರ್ಮಕಾರ್ಯದಲ್ಲಿ ಪ್ರವ

ರ್ತಿಸುವುದರಿಂದ ಮಿತ್ರಲಾಭ ಸ್ತ್ರೀಸುಖಗಳುಂಟಾಗುವವು—

ಮಿಥುನ:---

ವ್ಯಾಪಾರಿಗಳಿಗೆ ಮತ್ತು ಉದ್ಯೋಗಿಗಳಿಗೆ ಸ್ವವೃತ್ತಿಯಲ್ಲಿ ಧನಲಾಭವಾಗುವಂತಿಲ್ಲವು ಹೃದ್ರೋಗವು ನಿಮ್ಮಲ್ಲಿ ವಿಶೇಷವಾಗಿದ್ದು ತುಂಬಾ ವ್ಯಥಿತಾಂತಃಕರಣರನ್ನಾಗಿ ಮಾಡುವುದು. ಪ್ರವಾಸದಲ್ಲಿ ಹೆಚ್ಚಾಗಿ ಕಷ್ಟ ಪ್ರಾಪ್ತಿಯಾದೀತು. ಆದರೂ ನಿಮ್ಮ ವಿರೋಧಿಗಳು ನಿಮಗೆ ಮಿತ್ರರಾಗಿ ಪರಿಣಮಿಸುವುದರಿಂದ ನಿಮ್ಮ ಕಲಹ ಕೋಟು ವ್ಯವಹಾರಗಳೆಲ್ಲವೂ ತೀರ್ಮಾನವಾಗುವವು. ನಿಮ್ಮ ಎಲ್ಲಾ ವಿಧದ ಸಂಪತ್ತುಗಳೂ ವಿಶೇಷ ಅಭಿವೃದ್ಧಿಯನ್ನೆಂದುವವು. ಮತ್ತು ಸ್ತ್ರೀಧನವೂ ಸ್ತ್ರೀಯೂ ಕೂಡ ಸಿಗುವ ಸಂಭವವಿದೆ. ಅಂತೂ ನ್ಯಾಯಮಾರ್ಗದಲ್ಲಿ ವರ್ತಿಸತಕ್ಕವರಿಗೆ ಶುಭಫಲವೇ ಹೆಚ್ಚಾಗಿ ಅನುಭವಕ್ಕೆ ಬರುವುದು. ತಾ. 4 ರಿಂದ 7ರ ವರೆಗಿನ ದಿನಗಳು ಉತ್ತಮವಿರುವವು. ಇಷ್ಟಕಾರ್ಯಸಿದ್ಧಿ, ನಾನಾ ವಿಧಲಾಭ ಸಂತೋಷಗಳೂ ಉಂಟಾಗುವವು —

— ಬಾಲಭಾಸ್ಕರ.

==== **ವಿನೋದ** ====

ನೀರಿನ ಮೇಲಿದೆಯಲ್ಲಾ ?

ಒಬ್ಬ:—ಓ! ಹಡಗಿಗೆ ಬೆಂಕಿ ತಾಗಿತು ಎಳು!

ಇನ್ನೊಬ್ಬ:— ಏನಾಯ್ತು ಹಡಗು ನೀರಿನ ಮೇಲಿರುವಾಗ ಬೆಂಕಿ ಯೇನು ಮಾಡೀತು?

oo oo oo

ಕೂಗಿದರೆ?

ರಾಮ:— (ಧನಿಯೊಡನೆ) ನಾವು ನಿಮ್ಮ ಮೊದಲಿನ ಮನೆಯಿಂಟ ಬಂದಾಗ ಯಜಮಾನರು ಕಣ್ಣೀರು ಸುರಿಸಿದರು.

ಯಜಮಾನ. — ಕೂಗಿದರೆ? ಹಾಗಾದರೆ ಎರಡು ತಿಂಗಳ ಬಾಡಿಗೆ ಮೊದಲೇ ಕೊಟ್ಟು ಬಿಡಿ.

❖ ಹಾಟ್‌ ಫೈಲಿಯರ್ ❖

ನಾಟಕಕಾರರು: - - - - -

ಪಂ. ಎಸ್. ಎ. ಆಚಾರ್.

ದೃಶ್ಯ ೧

(ಬಲು ವಿಕೃತ ವೇಷದಿಂದೊರ್ವ ವೃದ್ಧನು ದಫ್ತರದ ಕಟ್ಟೊಂದನ್ನು ಕೆಂಕುಳಲ್ಲಿರಿಸಿಕೊಂಡು ಬಲು ಪ್ರಯಾಸದಿಂದ ದಾರಿ ನಡೆಯುತ್ತಿರುವನು. ಮಾದು ಮತ್ತು ಗುಂಡು ಎಂಬಿ ವರ್ತು ಹುಡುಗರು ಅವನಿಗೆ ಇದಿರಾಗುವರು.)

ಗುಂಡು:—ಮಾದೂ! ನೋಡಿದೆಯಾ ಈತನ ವಿಕೃತ ವೇಷವನ್ನು? ನೋಡುವಾಗ ಬಲು ದರಿದ್ರನಂತೆ ಕಾಣುವನಲ್ಲವೆ?

ಮಾದು:—ನೋಡುವಾಗ ಮಾತ್ರವೇನು? ಈತನು ನಿಜವಾಗಿಯೂ ಬಲು ದರಿದ್ರನಾಗಿಯೆ ಇರಬೇಕು. ಅಲ್ಲದಿದ್ದರೆ ಹೊಸತೊಂದಂಗಿಯನ್ನು ತೆಗೆದುಕೊಳ್ಳುವಷ್ಟು ಚೈತನ್ಯವೂ ಇವನಲ್ಲಿರುತ್ತಿದ್ದಿಲ್ಲವೆ?

ಗುಂಡು:—ಶಕ್ತಿ ಮಾತ್ರವಿದ್ದರೆ ಸಾಕಾಗುವುದೆ ಮಾದೂ, ಅದಕ್ಕೆ ತಕ್ಕಂತೆ ಯೋಗ್ಯತೆಯೂ ಬೇಡವೆ?

ಮಾದು:—ಹಾಗಿದ್ದರೆ ಇವನಷ್ಟು ಐಶ್ವರ್ಯವಂತನೆ?

ಗುಂಡು:—ಹೆಚ್ಚಿನೂ ಇಲ್ಲ. ಇವನಲ್ಲಿರುವ ರೂಪಾಯಿಗಳು ಬರೆ ಐವತ್ತು ಸಾವಿರ!

ಮಾದು:—(ಮೂಗಿಗೆ ಬೆರಳು ಹಿಡಿದು) ಅಬ್ಬಾ! ಅಂಥವನ ವೇಷವೂ ಇಂತಹುದೇ? ಓ ದೇವ, ಇವನ ಆಸೆಯೆ!

ಗುಂಡು:—ಓಹೋ, ಇಷ್ಟು ಮಾತ್ರವೇನೋ ಇವನ ಆಸೆ. ಸ್ವಲ್ಪ ನಿಲ್ಲು. ಇವನನ್ನು ಸ್ವಲ್ಪ ಮಾತನಾಡಿಸುವೆನು. ಆಗ ಎಲ್ಲವೂ ವ್ಯಕ್ತವಾಗುವುದು. (ಮುದುಕನನ್ನು ಕುರಿತು) ಓ ಹೊಯಿ. ಸಾಂತಪ್ಪನವರೆ!

ಸಾಂತಪ್ಪ:—(ಸರಿಯಾಗಿ ನೋಡಿ) ಯಾರದು ಮಗೂ!

ಗುಂಡು:—ನಾನು, ಗುಂಡು.

ಸಾಂತಪ್ಪ:—ಓಹೋ, ಕೃಷ್ಣರಾಯರ ಮಗ ಗುಂಡು ಅಲ್ವೆ ನೀನು. ಅಪ್ಪಯ್ಯ ಹೇಗಿದ್ದಾರೆ ಮಗೂ? ಇಗೋ, ಮನೆಗೆ ಹೋದವನು ಅಪ್ಪಯ್ಯನಿಗೆ ಹೇಳಿ ಬಿಡು. ಜಿರುವ ತಿಂಗಳು ೧೫ಕ್ಕೆ ವಾಯಿದೆ. ತಪ್ಪದೆ ಬಡ್ಡಿ ತಂದು ಕೊಡಲಿ ಏನೂ.

ಗುಂಡು:—ನೋಡಿದೆಯಾ ಮಾದೂ, ನನ್ನಷ್ಟೆ ಇವನಿಗೆ ಒಂದು ಸಾವಿರ ರೂಪ್ಯಾ ಕೊಡಬೇಕು. ಅದರ ಬಡ್ಡಿ ವಾಯಿದೆಯು ಎಷ್ಟು ನೆನಪಿರುವುದು ನೋಡಿದೆಯಾ.

ಸಾಂತಪ್ಪ:—ಏನೂ ಮಗೂ, ನಾನು ಹೇಳಿದುದಕ್ಕೆ ಹಾನೂ ಇಲ್ಲ. ಹೊನೂ ಇಲ್ಲ.

ಗುಂಡು:—ಆದೀತು ಸಾಂತಪ್ಪನವರೆ! ಈಗಲೇ ಮನೆಗೆ ಹೋದವನೆ ಹೇಳಿ ಬಿಡುವೆನು. ಆದರೆ ನಮಗೂ ಹೊರಗಿನಿಂದ ಬರುವ ಹಣ ವಸೂಲಾಗಿ ತಾನೆ ಕೊಡಬೇಕು. ಸ್ವಲ್ಪ ಹೆಚ್ಚು ಕಡಮೆ ವಾಯಿದೆ ದಾಟಿ ಒಂದು ತಿಂಗಳೊಳಗಾಗಿ ಹೇಗೂ ನಿಮಗೆ ಬಡ್ಡಿ ದೊರಕೀತು.

ಸಾಂತಪ್ಪ:—ಏನು? ಒಂದು ತಿಂಗಳೆ? ಮೂವತ್ತು ದಿವಸ? ಛೇ ಛೇ, ಆಗದಾಗದು. ನಿಮ್ಮಿಂದ ಬರಬೇಕಾದ ಒಂದು ಸಾವಿರದ ಬಡ್ಡಿಯು ರೂಪ್ಯಾ ನೂರಂಪತ್ತೈದು. ಅದಕ್ಕೆ ಒಂದು ತಿಂಗಳ ಬಡ್ಡಿಯೇನಾಯಿತು (ತುಸು ಯೋಚಿಸಿ ಬೆರಳಿನಿಂದ ಲೆಕ್ಕ ಮಾಡಿ) ಒಂದು ರೂಪ್ಯಾ ನಾಲ್ಕಾಣೆ ಹತ್ತು ಪೈ. ಏನು ಸ್ವಲ್ಪವೆ? ಹುಡುಗಾಟಿಕೆ ಮಾಡಬೇಡ ಹಾಗೆಂದೂ ಆಗ ಕೊಡದೆಂದು ಅಪ್ಪಯ್ಯನಿಗೆ ಹೇಳಿಬಿಡು. ಏನೂ. (ಎಂದು ಬೆನ್ನು ತಟ್ಟುವನು).

ಗುಂಡು:—ಆಗಲಿ, ಹೇಳುವೆನು ಆದೇನೋ ಅಂದಿರಲ್ಲ ಒಂದು ರೂಪ್ಯಾ ಹತ್ತಾಣೆ ನಾಲ್ಕು ಪೈ ಎಂದು. ಅದೆಂತ ಹುದು? ನನಗೆ ಸರಿಯಾಗಿ ತಿಳಿಯಲಿಲ್ಲವಲ್ಲ

ಸಾಂತಪ್ಪ:—ನೀನು ಸಾಲೆಗೀಲೆಗೆಲ್ಲಾ ಹೋಗುತ್ತಾ ಇದ್ದಿಯಲ್ಲಾ. ಇಷ್ಟೇನೋ ನಿನಗೆ ಗೊತ್ತು? ನನಗೆ ಕಾಕೂ ಎಂಬ ಬರಹ ಬಾರದಿದ್ದರೂ ಎಷ್ಟು ಹುಶಾರಿರುವೆನು ನೋಡು. ಸೇಕಡ ೧೨|| ಸಲೆಯ ಬಡ್ಡಿಯಲ್ಲಿ ಒಂದು ಸಾವಿರ ರೂಪ್ಯಾಗಳಿಗೆ ವರ್ಷಕ್ಕೆ ಬಡ್ಡಿ ಎಷ್ಟಾಯಿತು?

ಗುಂಡು:—(ಆಲೋಚಿಸಿ) ನೂರಿಪ್ಪತ್ತೈದು ರೂಪಾಯಿ.

ಸಾಂತಪ್ಪ:—ಅದೆ ನಿನ್ನಪ್ಪನು ನನಗೆ ಕೊಡಲಿರುವುದು. ಅದೆ ಆ ನೂರಿಪ್ಪತ್ತೈದು ರೂಪಾಯಿಗಳಿಗೆ, ಸಾಯಲಿ

ಧರಣ ಬಡ್ಡಿ ಬೇಡ, ಅದೆ ೧೨|| ಸಲೆಯ ಬಡ್ಡಿ ಯೆಂದೆಣಿಸುವ. ಆಗ ವರುಕೈಷ್ಟಾಯಿತು?

ಗುಂ:—(ಆಲೋಚಿಸಿ) ೧೫-೦-೦

ಸಾಂ:—ಆಗ ತಿಂಗಳಿಗೆಷ್ಟಾಯಿತು?

ಗುಂ:—(ಆಲೋಚಿಸಿ) ೧-೪-೦೦ಪೈ.

ಸಾಂ:—ನೀವು ಬಡ್ಡಿ ಕೊಡಲು ಒಂದು ತಿಂಗಳು ತಡ ಮಾಡಿದರೆ ರೂ. ೧-೪-೧೦೦ಪೈ ನನಗೆ ನಷ್ಟವಾಗಲಿಲ್ಲವೆ?

ಗುಂ:—(ಪುನಃ ಸ್ವಲ್ಪ ಯೋಚಿಸಿ) ಓಹೋ, ಹಾಗೂ, ತಿಳಿಯಿತು. ಈಗ ಸರಿಯಾಗಿ ತಿಳಿಯಿತು. ಹಾಗಾದರೆ ನಮ್ಮ ಬಡ್ಡಿಯ ಹಣವನ್ನು ತೆಗೆದುಕೊಂಡು ಇನ್ನೊಂದೆಡೆ ಬಡ್ಡಿ ಗಿಡುವಿರೋ?

ಸಾಂ:—ಮತ್ತೇನು? ಖರ್ಚುಮಾಡಬೇಕೆನ್ನುವಿಯಾ? ಎಲ್ಲವನ್ನೂ ಒಮ್ಮೆಯೇ ಖರ್ಚು ಮಾಡಿ ಬಿಟ್ಟರೆ ನಾನು ಊಟ ಮಾಡುವುದು ಬೇಡವೆ?

ಗುಂ:—ಊಟಕ್ಕೂ ಖರ್ಚಿಲ್ಲವೆ? ಊಟಮಾಡುವುದನ್ನೂ ಬಿಟ್ಟು ಅದರ ಖರ್ಚನ್ನೂ ಉಳಿಸಿ ಬೇರೊಬ್ಬನಿಗೆ ಸಾಲಕೊಟ್ಟರೆ ಅದರಿಂದಲೂ ಬಡ್ಡಿ ಸಿಗಲಿಕ್ಕಿಲ್ಲವೆ?

ಸಾಂ:—(ಸಿಟ್ಟಿನಿಂದ) ಛೀ ತುಂಟ! ಗೇಲು ಮಾಡುವೆಯಾ? ನೀನಿನ್ನೂ ಮಗು, ನಿನಗೊಂದೂ ಅರಿಯದು. ನಡೆ ಮನೆಗೆ.

ಗುಂ:—ಆಗಲಿ ನಾನು ಹೋಗುವೆನು. ಆದರೆ ನಿಮ್ಮೊಡನೆ ಒಂದು ಪ್ರಶ್ನೆ ಕೇಳಬೇಕೆಂದಿರುವೆನು.

ಸಾಂ:—ಪ್ರಶ್ನೆಗ್ರಿಶ್ನೆ ಕೇಳಲು ನಾನೇನೂ ಜೋಯಿಸನಲ್ಲ. ನಡೆ, ಹೋಗು. (ಎಂದು ತುಸು ಮುಂದೆ ಸಾರಿ ಪುನಃ ಧಟ್ಟನೆ ಹಿಂತಿರುಗಿ) ಮಾತ್ರ ಅಪ್ಪಯ್ಯನೊಡನೆ ವಾಯಿದೆಗೆ ತಪ್ಪದೆ ಬಡ್ಡಿ ತಂದು ಕೊಡಬೇಕೆಂದು ಹೇಳಲು ಮರೆಯಬೇಡ.

ಗುಂ:—(ಸ್ವಲ್ಪ ನಗುವಿನಿಂದ) ಅಥವಾ ಹೇಳಲು ಮರೆತೆನೆನ್ನುವ. ಅದರಿಂದೆನಾದೀತು?

ಸಾಂ:—(ತುಸು ರೇಗಿ) ನಾನು ಕೊಟ್ಟಿದ್ದು ಹುಣಸೆ ಬೀಜವಲ್ಲ. ಮೋರೆಯ ಒಂದು ಸಾವಿರ ರೂಪಾಯಿಗಳನ್ನು ತಣ್ಣನೆ ಲೆಕ್ಕ ಮಾಡಿ ಕೊಟ್ಟಿರುವೆನು. ತಿಳಿಯಿತೆ? ಏನು ಹೇಳುವೆಯೋ ಇಲ್ಲವೋ?

ಗುಂ:—ಆಗಲಿ. ಅದನ್ನು ಹೇಳುವೆನು. ನೀವು ಬಡ್ಡಿಯಿಂದ ಬಡ್ಡಿ, ಹೀಗೆಲ್ಲಾ ಹಣಕೂಡಿಸುವಿರಲ್ಲಾ. ಇದನ್ನೆಲ್ಲಾ ಹೋಗುವಾಗಲು ಸಂಗಡವೆ ಹಿಡಿದುಕೊಂಡು ಹೋಗುತ್ತೀರೇನು?

ಸಾಂ:—ಇಕೊ ಈಗ ಕಾರ್ಕಳಕ್ಕೆ ಹೋಗುತ್ತಿದ್ದೇನೆ. ಕೈಯಲ್ಲಿ ಹಿಡಕೊಂಡಿದ್ದೇನೆ ನೋಡು. (ಎಂದು ರಿಕಾರ್ಡುಗಳ ಕಟ್ಟನ್ನು ತೋರಿಸುವನು.)

ಗುಂ:—ಕಾರ್ಕಳಕ್ಕೆ ಹೋಗುವಾಗೆಂದಾರು ಹೇಳಿದರು ಸಾಂತಪ್ಪನವರೆ? ನಾನು ಹೇಳಿದುದು ಕಾರ್ಕಳಕ್ಕೆಂದಲ್ಲ.

ಸಾಂ:—ಮತ್ತೆಲ್ಲಿಗೆ?

ಗುಂ:—(ಕೈಯಿಂದ ತೋರಿಸಿ) ಮೇಲೆ.

ಸಾಂ:—ಮೇಲೆಲ್ಲಿಗೆ? ಆಕಾಶಕ್ಕೆ ಹಾರಿ ಹೋಗಲು ನಾನೇನು ಹಕ್ಕಿಯೆ?

ಗುಂ:—ಆಕಾಶಕ್ಕಲ್ಲ ಮಾರಾಯಾ! ಆಕಾಶದಿಂದಲೂ ಮೇಲೆ ತಿಳಿಯಿತೆ?

ಸಾಂ:—(ಆಲೋಚಿಸಿ) ಅಂದರೆ?

ಗುಂ:—ಯಮಲೋಕಕ್ಕೆ. ತಿಳಿಯಿತೆ?

ಸಾಂ:—(ರೇಗಿ) ಏನು? ಏನು? ನಾನು ಸಾಯುವೆನೆಂದು ಹೇಳುವಿಯಾ? ನೀನು ಸಾಯುವುದಿಲ್ಲಾ? ಮಕ್ಕಳಾಟಿಗೆ ಮಾಡಿದರೆ ಜೋಕೆ. ಹೂಂ. ತಿಳಿಯಿತೆ? (ಎಂದನ್ನುತ್ತ ಕೈಯಲ್ಲಿನ ಊರುಗೋಲಿನಿಂದ ಹೊಡೆಯಲು ಹೋಗುವನು. ಕಂಕುಳಲ್ಲಿನ ರಿಕಾರ್ಡು ಕೇಳಬಿಳುವುದು. ಹೊಡೆಯುವುದನ್ನು ಬಿಟ್ಟು ಅದನ್ನು ಹೆಕ್ಕಲು ಹೋಗುವಷ್ಟರಲ್ಲಿ ಗುಂಡು ಹೆಕ್ಕಿಬಿಡುವನು.)

ಸಾಂ:—ಕೊಡು ಮಾರಾಯಾ! ಕೊಡು. ಆ ಕಟ್ಟಿನೀಚೆ ಕೊಡು. ನನಗೆ ತಡವಾಗುತ್ತದೆ.

ಗುಂ:—ನನಗೆ ಹೊಡೆದದ್ದು ಏಕೆ? ಅದನ್ನು ಮೊದಲು ಹೇಳಿ.

ಸಾಂ:—ಇಲ್ಲ ಮಾರಾಯಾ! ಇನ್ನು ಹೊಡೆಯುವುದಿಲ್ಲ. ಅದನ್ನಿಲ್ಲಿ ಕೊಟ್ಟು ಬಿಡು. ದಮ್ಮಯ್ಯ (ಎಂದು ಕೈಮುಗಿಯುವನು).

ಗುಂ:—ಅದಿರಲಿ. ಸಾಂತಪ್ಪನವರೆ? ಇದರೊಳಗೆಂತಹುದು? (ಎಂದು ಕಟ್ಟನ್ನು ಬಿಡಿಸತೊಡಗುವನು).

ಸಾಂ:—ಆಗದು ಮಾರಾಯಾ ಬಿಡಿಸಬೇಡ. ಅದೆಲ್ಲ ರಿಕಾರ್ಡು. ಒಂದು ಚೂರು ಕಾಗದ ಹೋದರೆ ನನ್ನ ಸರ್ವಸ್ವ ಹೋದೀತು.

ಗುಂ:—ಇದರಲ್ಲೇನು ಹಣವಿರುವುದೇ? ಇವೆಲ್ಲ ಕಾಗದಗಳು.

ಸಾಂ:—ಹೌದು ಮಾರಾಯಾ! ಆ ಕಾಗದಗಳಲ್ಲಿ ಹಣ

ವಿರುವುದು. ಸಾಲ ಪಡೆದುಕೊಂಡವರೆಲ್ಲ ಬರೆದು ಕೊಟ್ಟ ನೋಟುಗಳಿವು, ತಿಳಿಯಿತೆ? ಕೊಡುಬೇಗ, ಹೋಗುತ್ತೇನೆ.

ಗುಂ:—ಅದೇನು ಹೋಗಲಿಷ್ಟವಸರ?

ಸಾಂ:—ಛೇ, ಪುನಃ ಶುರುವಾಯಿತು ನಿನ್ನ ಪುರಾಣ. ಒಂದು ಸಾವಿರ ರೂಪಾಯಿಗಳ ಸಾಲಗಾರನೊಬ್ಬನನ್ನು ಇಂದು ವಾರಂಟಿನಲ್ಲಿ ಹಿಡಿಸಿರುವೆನು. ಇಂದವನ ವಿಚಾರಣೆ. ತಡ ಮಾಡಬೇಡ. ಬೇಗನೆ ಕೊಡು.

ಗುಂ:—ಅದಕ್ಕೆ ಈ ಎಲ್ಲಾ ನೋಟುಗಳನ್ನೂ ಹಿಡಿದುಕೊಂಡು ಹೋಗಬೇಕೆ?

ಸಾಂ:—ಮತ್ತೇನು ಮಾಡುವುದು? ಎಲ್ಲರೂ ಹೆಗಲೆಯವರು. ಹಲಕು ಮನೆ ಯಾರಾದರೂ ಜಾರಿಸಿಬಿಟ್ಟರೆ?

ಗುಂ:—ಈಗ ನಿಮ್ಮಾಕೆಯೂ ಜೀವಿಸಿಕೊಂಡಿದ್ದಿದ್ದರೆ ಎಷ್ಟು ಒಳ್ಳೆಯದಿದ್ದೀತು? ಇವನ್ನೆಲ್ಲಾ ಅವಳ ಸ್ವಾಧೀನ ಕೊಟ್ಟು ಬರಬಹುದಿತ್ತಲ್ಲ.

ಸಾಂ:—ಅವಳ ಸುದ್ದಿ ಬಿಡು. ಯಾಕವಳು ಬದುಕುವುದು? ಒಂದು ಸರಿ ಊಟ ಮಾಡಲಿಕ್ಕೆ ಬೇಕು ಅವಳಿಗೊಂದು ಸೇರು ಅಕ್ಕಿ ಅನ್ನ. ಹೀಗೆ ದಿವಸಕ್ಕೆ ಮೂರೂ ವರ್ತಿ. ಬೇಡಪ್ಪಾ ಬೇಡ. ಅವಳು ಸತ್ತುದೇ ಲೇಸಾಯಿತು.

ಗುಂ:—(ಮಾದುವನ್ನು ಕುರಿತು) ಕೇಳಿದಿಯಾ ಮಾದು! ಇನ್ನೂ ಸ್ವಲ್ಪ ಇರು. (ಸಾಂತಪ್ಪನನ್ನು ಕುರಿತು) ಹತ್ತು ವರ್ಷಗಳ ಹಿಂದೆ ನಿಮ್ಮ ಹೆಂಡತಿ ಸತ್ತಳಲ್ಲಾ. ಅವಳು ಹೇಗೆ ಸತ್ತುದು? ಸತ್ಯ ಹೇಳಿದರೆ ಈ ಕಟ್ಟು ಕೊಡುವೆನು.

ಸಾಂ:—ಅಂದಲ್ಲವೆ ಕಾವೇರೀ ನದಿಯಲ್ಲಿ ಸ್ನಾನ ಮಾಡುವಾಗ ಮುಳುಗಿ ಸತ್ತುದು? ಎಲ್ಲರಿಗೂ ಗೊತ್ತಿದ್ದ ಸಂಗತಿಯೆ. ಕೊಡು ಗಂಟು ಕೊಡು. (ಕೈ ನೀಡುವನು).

ಗುಂ:—ಇದು ಸುಳ್ಳು. ಸತ್ಯ ಹೇಳದಿದ್ದರೆ ಖಂಡಿತವಾಗಿಯೂ ಕೊಡುವುದಿಲ್ಲ. (ಎಂದು ಹೊರಡುವನು).

ಸಾಂ:—ಮಾರಾಯಾ! ನಿಲ್ಲು. ನಿಲ್ಲು. (ಗುಂಡು ಹಿಂತಿರುಗುವನು)

ಸಾಂ:—ಆಗಲಿ ಮಾರಾಯಾ, ಸತ್ಯ ಹೇಳಿದರೆ ಗಂಟು ಕೊಡುತ್ತಿಯಾ?

ಗುಂ:—ಖಂಡಿತವಾಗಿಯೂ ಕೊಡುವೆನು.

ಸಾಂ:—ಹಾಗಾದರೆ ನನಗೊಂದು ಮಾತು ಕೊಡಬೇಕು.

ಗುಂ:—ಅದೇನು ಮಾತು?

ಸಾಂ:—ಮತ್ತೇನೂ ಇಲ್ಲ. “ಈ ಸಮಾಚಾರವನ್ನು ಬೇರೆ ಯಾರಲ್ಲಿಯೂ ಹೇಳುವುದಿಲ್ಲ”ವೆಂದು ನೀನು ಅಣೆ ಹಾಕಿ ಹೇಳಬೇಕು.

ಗುಂ:—ಆಗಲಿ ಬೇರೆ ಯಾರೊಡನೆಯೂ ಹೇಳುವುದಿಲ್ಲ. ಹೇಳು.

ಸಾಂ:—ಹಾಗಲ್ಲ. ಅಣೆಹಾಕಿ ಹೇಳಿದ್ದಲ್ಲದೆ ಹೇಳೆನು.

ಗುಂ:—ಹಾಗಿದ್ದರೆ ಈ ಗಂಟನ್ನೂ ಕೊಡೆನು. (ಹೊರಡುವನು).

ಸಾಂ:—ಮಾರಾಯಾ! ಹೇಳುತ್ತೇನೆ ಬಾ.

ಗುಂ:—ಹೇಳು ಹಾಗಾದರೆ.

ಸಾಂ:—(ಕೈಮುಗಿದು) ದಮ್ಮಯ್ಯ ಮಾರಾಯಾ! ಒಂದು ಸಲ ಅಣೆ ಹಾಕಿ ಬಿಡು. ನನ್ನ ಮನಸ್ಸಿಗೆ ಸ್ವಲ್ಪ ಸಮಾಧಾನವಾಗುವುದು.

ಗುಂ:—ಏನೆಂದು ಅಣೆ ಹಾಕಲಿ.

ಸಾಂ:—“ಈ ಸಮಾಚಾರವನ್ನು ಬೇರೊಬ್ಬನಲ್ಲಿ ಹೇಳಿದರೆ ನಾನು ಸತ್ತು ಹಾಳಾಗಿ ಹೋಗಬೇಕೆ” ಎಂದು.

ಗುಂ:—ಈ ಸಮಾಚಾರವನ್ನು ನಾನು ಬೇರಾರೊಡನೆಯಾದರೂ ಹೇಳಿದರೆ— ನೀನು ಸತ್ತು ಹಾಳಾಗಿ ಹೋಗು.

ಸಾಂ:—(ಸಿಟ್ಟಿನಿಂದ) ಏನು ಹೇಳಿದೆ. ಯಾರು ಸಾಯಬೇಕು? (ಎಂದು ಪುನಃ ದಂಟಿಯಿಂದ ಹೊಡೆಯ ಹೋಗುವನು.)

ಗುಂ:—ಹಾಗಾದರೆ ಗಂಟನ್ನೂ ಕೊಡುವುದಿಲ್ಲ. (ಎಂದು ಪುನಃ ಹೊರಡುವನು)

ಸಾಂ:—(ಬೇಗನೆ ತಾಳ್ಮೆಗೊಂಡು ಓಡಿಹೋಗಿ ಗುಂಡುವನ್ನು ಕೈಹಿಡಿದು ಕರೆದುಕೊಂಡು ಬಂದು) ನಿನ್ನ ತಮಾಷೆ ಗಿಮಾಷೆಗೆಲ್ಲಾ ಇದಲ್ಲ ಸಮಯ. ಗಂಟು ಕೊಡು. ತಡವಾಗುವುದು.

ಗುಂ:—ಹಾಗಿದ್ದರೆ ನಾನು ಕೇಳಿದ ಪ್ರಶ್ನೆಗೆ ಉತ್ತರ ಕೊಡು.

ಸಾಂ:—ಹೊಂ, ಆಗಲಿ, ಹೇಳುತ್ತೇನೆ. ನಾನು ಅವಳಿಗೆ ಒಂದು ಹೊತ್ತಿಗೆ ಒಂದು ಸೇರು ಅಕ್ಕಿ ಅನ್ನ ಭರ್ತಿ ಬೇಕೆಂದೆನಲ್ಲಾ.

ಗುಂ:—ಹೌದು.

ಸಾಂ:—ನಾನು ಎಲ್ಲಿಂದ ತಂದು ಹಾಕಲಿ ಅಷ್ಟು

ಅಕ್ಕಿಯನ್ನು? ಅವಳನ್ನು ಕಾವೇರಿ ಯಾತ್ರೆಗೆಂದು ಕರೆದು ಕೊಂಡು ಹೋದೇ. ಸ್ನಾನ ಮಾಡುವಾಗ ಮೆಲ್ಲನೆ ಆಚೆ ಈಚೆ ನೋಡಿದೆ. ಯಾರೂ ನೋಡುತ್ತಿರಲಿಲ್ಲ. ದೊಬ್ಬನೆ ದೂಡಿ ಬಿಟ್ಟು ನೀರಿಗೆ. ಕೂಡಲೆ ಹಾಕಿದೆ ಬೊಬ್ಬೆ, “ನೀರಿಗೆ ಬಿದ್ದಳೋ, ನೀರಿಗೆ ಬಿದ್ದಳೋ” ಎಂದು. ಆರೋ ಬಂದು ನೀರಿಗೆ ಹಾರಿ ತೆಗೆದು ನೋಡಿದಾಗ ಬಂದುದಂಥಾದ್ದು! ಬರೇ ಹೆಣ. ಸಂತೋಷ ವಾಯಿತು. ದೇವರೇ ಎಂದೆ. ವಾಪಾಸು ಬಂದು ಬಿಟ್ಟು ಮನೆಗೆ.

ಗುಂ:—ಲೋಕದಲ್ಲಿ ಕಡು ಮೂರ್ಖನೆಂದರೆ ನೀನೆ. ನಿನ್ನೀ ರಿಕಾರ್ಡು ಯಾರಿಗೆ ಬೇಕು. ಇಕೋ, ನಡೆ ಇದನ್ನು ತೆಗೆದುಕೊಳ್ಳು. (ರಿಕಾರ್ಡಿನ ಕಟ್ಟನ್ನು ಬಿಸುಡುವನು.)

ಸಾಂ:—(ಕೂಡಲೆ ರಿಕಾರ್ಡುಗಳ ಕಟ್ಟನ್ನು ಹೆಕ್ಕಿ ಗುಂಡುವಿಗೆ ಕೈಮುಗಿಯುತ್ತ) ಇಕೋ ಮಾರಾಯ! ಯಾರೊಡನೆಯೂ ಹೇಳಬಾರದೆಂದುದನ್ನು ಮಾತ್ರ ಮರೆಯ ಬೇಡ. ದಮ್ಮಯ್ಯ.

ಗುಂ:—(ಹೊರಟವನು ಪುನಃ ಹಿಂತಿರುಗಿ) ನಿನ್ನಂಥ ಕಡು ಮೂರ್ಖನ ಹೆಸರೆತ್ತುವುದೆ ಮಹಾ ಪಾಪ. ಹೀಗಿ ರಲು ನಿನ್ನೀ ಸುಟ್ಟ ಚರಿತ್ರೆಯನ್ನು ನಾನೇತಕ್ಕೆ ಹೇಳು ವೆನು? ಇಲ್ಲಿಂದ ಕಾರ್ಕಳಕ್ಕಿನ್ನು ಇಪ್ಪತ್ತನಾಲ್ಕು ಮೈಲಿ ಗಳಿರುವುವು. ನಡೆದುಕೊಂಡು ಹೋಗುವ ಸಾಹಸವನ್ನು ಮಾಡಿ ನಡು ದಾರಿಯಲ್ಲಿ ಎಲ್ಲಿಯಾದರೂ ಬಿದ್ದು ಸಾಯ ಬೇಡ. ಬಸ್ಸನ್ನಾದರೂ ಹತ್ತಿಹೋಗು.

ಸಾಂ:—ಏನು ಕೊಡಬೇಕು ಮಾರಾಯಾ ಬಸ್ಸಿಗೆ?

ಗುಂ:—ಬರಿಯ ನಾಲಾಣೆ.

ಸಾಂ:—ಆಬ್ಬಾ, ನಾಲಾಣೆಯೆ? ನಾ ಲಾಣೆ ಯೆಂದರೆ ನನ್ನ ಎಂಟು ಊಟಗಳ ಖರ್ಚು. ಛಿ, ಛಿ, ಣಾನು ನಡೆದುಕೊಂಡು ಹೋಗುವೆನು.

ಗುಂ:—ಈಗ ಕೋಂಪಿಟೀಶನ್ (Competition) ಇದೆ ತಿಳಿಯಿತೆ? (ಎಂದೆಂದು ಮಾದುವಿನೊಡನೆ ಹೊರಟು ಹೋಗುವನು.)

ಸಾಂ:—(ಗುಂಡು ಹೋದ ದಾರಿಯನ್ನು ನೋಡುತ್ತ) ಏನೆಂದೆ ಗುಂಡು? ಎಂಥ ಟೀಶನು? ಅದಿಲ್ಲಿ ಕಮ್ಮಿ? ಆಯ್ಯೋ, ಹೋಗಿಯೆ ಬಿಟ್ಟುನಲ್ಲ? ಎಂಥದು ಅವನು ಅಂದದ್ದು? “ಕಮ್ಮಿ- ಟೀಶನ್”- ಅಂದರೆ ಎಂಥಾದ್ದಪ್ಪಾ (ಆಲೋಚಿಸಿ) ಓಹೋ ಈಗ ತಿಳಿಯಿತು.

ಆವುದೂ ಒಂದು ಟೀಶನಿನಲ್ಲಿ ಬಸ್ಸು ಹಣ ಕಮ್ಮಿ, ಎಂದಾ ಗಿರಬಹುದು ಇದರ ಅರ್ಥ. ಹಾಗಾದರೆ ಮತ್ತೇನು, ಬಸ್ಸಿನಲ್ಲಿ ಹೋಗಿ ಬಿಡುವುದು. (ಹೊರಟು ಎರಡು ಹೆಜ್ಜೆ ಹೋಗುವನು)

(ಟಿಕೆಟಿನ ಪುಸ್ತಕವನ್ನು ಕೈಯಲ್ಲಿ ಹಿಡಿದುಕೊಂಡು ಒಬ್ಬ ಬಸ್ಸು ಏಜೆಂಟನು ಪ್ರವೇಶಿಸುವನು)

ಏ:—(ಹಿಂದಿನಿಂದ) ಓ ಹೊಯಿ, ಎಲ್ಲಿಗೆ?

ಸಾಂ: (ಸಿಟ್ಟಿನಿಂದ) ಏನೆಂದೆ? “ಎಲ್ಲಿಗೆ?”- ಒಳ್ಳೆ ಕೆಲಸಕ್ಕೆ ಹೊರಟಾಗ ಅಪಶಕುನ. “ಎಲ್ಲಿಗೆ ಎಲ್ಲಿಗೆ” ಎಂದು.

ಏ:—ಅಲ್ಲ ಸ್ವಾಮಿ, ನಿಮಗೆ ಅಪಶಕುನ ಮಾಡ ಲಿಕಾಗು ನಾನು ಕೇಳಲಿಲ್ಲ. ನಾನೊಬ್ಬ ಮೋಟರ್ ಏಜೆಂಟ. ಎಲ್ಲಿಗಾದರೂ ಹೋಗುವುದಿದ್ದರೆ ಟಿಕೆಟು ಬೇಕೋ ಎಂದು ಕೇಳಿದೆಯಷ್ಟೆ.

ಸಾಂ:—ಓಹೋ, ಹಾಗೋ? ಸಿಟ್ಟು ಮಾಡಬೇಡ ಮಾರಾಯ, ನನಗೆ ಕಾರ್ಕಳಕ್ಕೆ ಹೋಗಬೇಕು. ಏನು ಕೊಡಬೇಕು ಅಲ್ಲಿಗೆ ಹೇಳು.

ಏ:—ಬರಿಯ ನಾಲಾಣೆ, ಈಗ ಕೋಂಪಿಟೀಶನ್ ಉಂಟು ತಿಳಿಯಿತೆ?

ಸಾಂ:—ಹಾಂ ಹಾಂ, ಅದೆ ನನಗೂ ಬೇಕಾದ್ದು. ಆ ಟೀಶನ್ ಆವುದು? ಬೇಗ ಹೇಳು. ನಾನೂ ಅಲ್ಲಿಗೆ ಹೋಗುತ್ತೇನೆ.

ಏ:—ಆವ ಸ್ಪೀಶನು?

ಸಾಂ:—ನೀನೆ ಅಂದಿಯಲ್ಲಾ ಈಗ “ಕಮ್ಮಿ ಟೀ ಶನು” ಎಂದು ಹಾಂ ಅದೇ ಟೀಶನು. ಯಾವ ಟೀಶನಿ ನಲ್ಲಿ ಕಮ್ಮಿ ಹಣಕ್ಕೆ ಟಿಕೆಟು ಕೊಡುತ್ತಾರೋ ಅದೇ ಟೀಶನು.

(ಮತ್ತೊಬ್ಬ ಏಜೆಂಟನು ಪ್ರವೇಶಿಸುವನು)

ಅನೆಯ ಏಜೆಂಟ:—(ತುಸು ನಕ್ಕು) ಭಲೆ, ಈತನು ಒಳ್ಳೆಯ ಅರ್ಥಗಾರ. (ಸಾಂತಪ್ಪನನ್ನು ಕುರಿತು) ಓ ಹೊಯಿ, ಇಲ್ಲಿಗೆ ಬನ್ನಿ. ಆ ಟೀಶನು ಇಲ್ಲಿದೆ. ಸಾನೇ ಅಲ್ಲಿಯ ಏಜೆಂಟನು. ಬರೆ ಮೂರಾಣೆ ಕೊಡಿ. ಕೊಡು ತ್ತೇನೆ ಕಾರ್ಕಳಕ್ಕೆ ಟಿಕೆಟು. (ಟಿಕೆಟು ಬರೆಯಲು ಸಕ್ರಮಿಸುವನು. ಸಾಂತಪ್ಪನಿವನ ಸಮೀಪ ಬರುವನು)

೧ ಏಜೆಂಟ:—ಇಲ್ಲಿ ನೋಡಿ. ಅವನ ಬಸ್ಸು ಹೊರ ಡಲು ಇನ್ನೂ ಮೂರು ಘಂಟೆ ತಡವಿರುವುದು. ನಮ್ಮ ಬಸ್ಸು ಈಗಲೆ ಹೊರಡುವುದು. ಇಲ್ಲಿಗೆ ಬನ್ನಿ.

ಸಾಂ:—(೨ ಏಜಂಟನನ್ನು ಕುರಿತು) ಹೌದೋ. ಮಾರಾಯಾ?

೨ ಏ:— ಅವನು ಹೇಳುವುದೆಲ್ಲಾ ಸುಳ್ಳು. ನೀವು ಇಲ್ಲಿಗೆ ಬನ್ನಿ. ನೋಡಿ ಅಲ್ಲಿ ಬಸ್ಸು ಹೊರಟು ನಿಂತಿದೆ.

ಸಾಂ:—(ಸರಿಯಾಗಿ ಮುಂದು ನೋಡಿ) ಓ ಅದೆಯೇ ಹಾಗಾದರೆ ಬಾ ಹೋಗುವ. (ಎಂದು ಎರಡನೆಯವನನ್ನು ನುಸರಿಸುವನು.)

೧ ಏ:— ಎರಡಾಣೆ ಕೊಡಿ, ಇಲ್ಲಿ ಬನ್ನಿ.

೨ ಏ:— ಒಂದಾಣೆ ಕೊಡಿ.

೧ ಏ:— ಕಾಲಾಣೆ ತೆಗೆಯಿರಿ. ನಾನು ಟಿಕೇಟು ಕೊಡುವೆನು.

೨ ಏ:— ನಾನು ಧರ್ಮಕ್ಕೆ ಕಳುಹುವೆನು. ನನ್ನೊಡನೆ ಬನ್ನಿ.

ಸಾಂ:—(ಹಿಂತಿರುಗಿ ಸಂತೋಷದಿಂದ) ಎಲ್ಲಿ ಮಗೂ, ಟಿಕೇಟು ಕೊಡು. ನಿನಗೆ ದೇವರು ಒಳ್ಳೇದು ಮಾಡಲಿ. (ಕೈ ನೀಡುವನು)

೧ ಏ:— ನಾನೂ ಧರ್ಮಕ್ಕೆ ಕೊಡುತ್ತೇನೆ. ಇಲ್ಲಿ

ಬನ್ನಿ (ಎಂದು ಕೈಹಿಡಿದೆಳೆಯುವನು)

೨ ಏ:— ನಾನು ನಿಮಗೆ ಒಂದು ಸಿಂಗಲ್ ಕಾಪಿ ಬೇರೆ ಕೊಟ್ಟು ಕಳುಹಿಸುವೆನು. ಇಲ್ಲಿಗೆ ಬನ್ನಿ. (ಎಂದು ಬೇರೊಂದು ಕೈ ಹಿಡಿದು ಬೇರೊಂದು ಕಡೆಗೆಳೆಯುವನು.)

ಸಾಂ:— ಬೇಡ ಮಹಾ ರಾಯರೇ! ಬೇಡ. ನನ್ನನ್ನು ಎಳೆಯ ಬೇಡಿರಿ. ನನಗೆ ಬಸ್ಸೆ ಬೇಡ. ನಡೆದುಕೊಂಡ ಹೋಗುತ್ತೇನೆ. (ಇವರೂ ಕೂಡಿ ಮತ್ತೂ ಎಳೆಯುವರು. ಸಾಂತಪ್ಪನ ಕೈಯ ಗಂಟು ಕೆಳಬೀಳುವುದು)

೧ ಏ:—(ಬಿದ್ದ ಗಂಟನ್ನು ಹೆಕ್ಕಿ) ಗಂಟು ನನ್ನ ಕೈಯಲ್ಲಿದೆ. ಇದು ಬೇಕೆಂದಿದ್ದರೆ ನನ್ನ ಬಸ್ಸಿನಲ್ಲೆ ಬನ್ನಿ. (ಎಂದು ಹಿಡಿದುಕೊಂಡು ಹೋಗಿಯೆ ಬಿಡುವನು)

ಸಾಂ: ಅಯ್ಯೋ, ಗಂಟು, ಗಂಟು, ನನ್ನ ಗಂಟು! (ಎನ್ನುತ್ತ ಎರಡನೆಯ ಏಜಂಟನ ಕೈಯಿಂದ ಬಿಡಿಸಿಕೊಂಡು ಮೊದಲನೆಯವನನ್ನು ನುಸರಿಸಿ ಓಡುವನು).

(ಮುಂದರಿಯುವುದು)

Rs. 75 • WILL PAY YOU
AFTER 5 YEARS • Rs. 100
INDUSTRIAL CASH CERTIFICATES

FOR FULL PARTICULARS APPLY TO-
SUPPLY AGENCY LTD., UDIPI

Shanthi Museum Kurady.

A Thing to See. ————— A Thing to Remember.

Fail not to Visit the Variety.

MUSEUM OF MODERN TIMES.

“WELCOME” Says Shanthinikethana

KURADY, (S. KANARA.)

ಛಾ
ಯಾ



ಲೋ
ಕ.

ಸಂಗ್ರಾಹಕರು:—ಶ್ರೀ. ಹಯವದನರಾಯರು

* ಸತ್ಯ ಜೀವನದಲ್ಲಿಯೂ ಅಭಿನಯ! *

ಸಂಪಾದಕರಿಗೆ ಶಾಂತಾ ಆಪ್ಪೆಯ ಮಧುರತಾಡನ!

● ಹೆಣ್ಣು ಹೆಂಗಸಿನ ಗಂಡುಗಲಿತನ! ●

ಮುಂಬಯಿಯು “ಫಿಲ್ಮ್ ಇಂಡಿಯ”ವೆಂಬ ಅಂಗ್ಲ ಮಾಸ ಪತ್ರಿಕೆಯ ಸಂಪಾದಕರಾದ ಶ್ರೀ. ಬಾಬುರಾವ್ ಪಟೇಲರು ತನ್ನ ನಿರ್ಭಯ ಬರೆಹಗಳಿಂದ ಸಾವಿರಾರು ಜನರ ಮನವೊಲಿಸಿದ್ದರೂ ಪ್ರಭಾತ ಕಂಪನಿಯ ಪ್ರಸಿದ್ಧ ನಟಿಯಾದ ಶಾಂತಾ ಆಪ್ಪೆಯ ಕುರಿತು ಅವರು ಪ್ರಕಟಿಸಿದ ಒಂದು ವಾರ್ತೆಗೆ ಕುಮಾರಿ ಆಪ್ಪೆಯು ಸಮರ್ಪಕವಾದ ಒಂದು ಉತ್ತರವನ್ನಿತ್ತು ಸ್ತ್ರೀಯರು ನಿಜವಾಗಿಯೂ ಜಾಗೃತರಾಗಿದ್ದಾರೆಂಬುದನ್ನು ಪರಿಪೂರ್ಣವಾಗಿ ವ್ಯಕ್ತಪಡಿಸಿದಳು.

ಅಗೋಸ್ತು ತಿಂಗಳ ಫಿಲ್ಮ್ ಇಂಡಿಯದ ಸಂಚಿಕೆಯಲ್ಲಿ—ಕುಮಾರಿ ಆಪ್ಪೆಯು ಅಹಮದಾಬಾದಿನ ಒಬ್ಬ ಸೇಲ್ ಸಾಹೇಬರಿಗೆ ೨೦೦೦ ರೂಪಾಯಿಗಳನ್ನು ಕೊಡಬೇಕಾಗಿತ್ತು. ಅದರ ವಸೂಲಿಗಾಗಿ ಅವರು ರಿಜಿಸ್ಟ್ರಿ ನೋಟೀಸು ಕೊಡಲಾಗಿ ಆಕೆಯು ಅಹಮ

ದಾಬಾದಿಗೆ ಹೋಗಿ ಒಂದುದಿನ ರಾತ್ರಿ ಅವರಲ್ಲಿ ತಂಗಿ ವ್ಯವಹರಣೆಯು ನಡೆಯದಂತೆ ಮಾಡಿ



“ಸ್ಟ್ರಾಕ್ ವಿಾ ಪಿಂಕ್” ಎಂಬ ಚಿತ್ರದಲ್ಲಿ ಅಭಿನಯಿಸಿದ ಎಡ್ಡಿ ಕೇಂಟೆರ್.

ಬಿಟ್ಟಳು. ಸ್ತ್ರೀಶಕ್ತಿಯು ಫಷ್ಟು ಮಹತ್ವವುಳ್ಳದಾಗಿದೆ ಎಂಬ ಸಾರಾಂಶದ ಒಂದು ವಾರ್ತೆಯು ಪ್ರಕಟಿಸಲ್ಪಟ್ಟಿತು.

ಕುಮಾರಿ ಶಾಂತಾ ಆಪ್ಪೆಯು ತನ್ನ ನಡತೆಯ ಕುರಿತು ದುರಭಿಪ್ರಾಯವನ್ನುಂಟುಮಾಡುವ ಆ ವಾರ್ತೆಗಾಗಿ ಬಹಳ ಬೇಸರ ಪಟ್ಟರ ಬೇಕೆಂದು ಹೇಳಬೇಕಾಗಿಲ್ಲ.

ಅಗೋಸ್ತು ೨೦ರಂದು ಸ್ವಾರಸ್ಯದ ಘಟನೆಯೊಂದು ನಡೆದೇ ಬಿಟ್ಟಿತು.

ಮುಂಬಯಿಯ ಫಿಲ್ಮ್ ಇಂಡಿಯ ಪತ್ರಿಕಾಲಯಕ್ಕೆ ಸುಮಾರು ೧೨|| ತಾಸಿಗೆ ಕುಮಾರಿ ಶಾಂತಾ ಆಪ್ಪೆಯು ಕೆಲವರೊಂದಿಗೆ ತೆರಳಿ, ಉಳಿದವರನ್ನು ಹೊರಗೆಯೇ ಇರಗೊಡಿಸಿ ಸಂಪಾದಕರು ಕುಳಿತಲ್ಲಿಗೆ ನೆಟ್ಟಗೆ ನಡೆದಳು. ಶ್ರೀ ಬಾಬುರಾವ್ ಪಟೇಲರು ಕುರ್ಚಿಯ ಮೇಲೆ ಆಸೀನರಾಗಿರೆಂದು ಹೇಳಲು ಆಕೆಯು ಕುರ್ಚಿಯನ್ನು ಬಲವಾಗಿ ದೂಡಿ ತಾನು ಚಾಕಚಕ್ಯತೆಗಾಗಿ ಬಂದಿಲ್ಲವೆಂದಳಂತೆ.

ಪತ್ರಿಕೆಯ “ಸಂಪಾದಕರ ಟಿಪ್ಪಣಿ” ಇಂಬ ತಿರೋನಾಮೆ

ಯನ್ನು ತೋರಿಸಿ “ಇದರ ಪ್ರಕಟನೆಗೆ ಜವಾಬ್ದಾರರು ನೀವೇ?” ಎಂದು ಗರ್ಜಿಸಿದಳು ಆಪ್ತೆ.

“ಹೌದು” ಎಂದು ಸಂಪಾದಕರ ಉತ್ತರ.

ಇನ್ನೊಂದು ಭಾಗವನ್ನು ತೋರಿಸುತ್ತ “ಇದಕ್ಕೂ ನೀವೇ ಜವಾ

ರಾವ್ ಪಟೇಲರ ಕುತ್ತಿಗೆಗೆ ಎಡೆ ಬಿಡದೆ ಮೂರೇಟುಗಳನ್ನು ಕೊಟ್ಟು ಬಿಟ್ಟಳು.

ಈ ಗಲಭೆಯನ್ನು ಕೇಳಿ ಪತ್ರಿಕಾಲಯದಲ್ಲಿ ಗಡಿಬಡಿಯುಂಟಾಯಿತು. ಪತ್ರಿಕಾಲಯದಲ್ಲಿ ಹಾಗೆ ಮಾಡುವುದು ಸರಿಯಲ್ಲವೆಂದು ಇತರರು ಹೇಳುತ್ತಿರುವಾಗಲೆ ಕುಮಾರಿ ಆಪ್ತೆಯು ವಾದಕ್ಕೆ

ತನಗೆ ಹೊಡೆಯಲಿಲ್ಲವೆಂದೂ ಆಕ್ಷೇಪಿಸಲ್ಪಟ್ಟ ವಾರ್ತೆಯು ಎಲ್ಲಿ ದೊರಕಿತೆಂದು ಆಕೆಯು ಕೇಳಿದಾಗ ಅವುಗಳು ಗುಜರಾತಿ ಪತ್ರಿಕೆಗಳಲ್ಲಿ ಪ್ರಕಟವಾಗಿದ್ದುವೆಂದು ಹೇಳಿದೊಡನೆಯೇ ಆಕೆಯು ಕ್ಷಮಾಯಾಚನೆ ಮಾಡಬೇಕೆಂದು ಸೂಚಿಸಿದಳೆಂದೂ, ಅದಕ್ಕೆ ಅವರು ಒಪ್ಪದಿದ್ದುದಕ್ಕೆ ಕುಮಾರಿ ಆಪ್ತೆಯು



“ಪುರಾಣ ಭಕ್ತ”ದಲ್ಲಿ ಕುಮಾರಿ

ಬ್ಬಾರರೋ?” ಎಂದು ಬೆದರಿಸಿದಳಾಕೆ.

ಹೌದೆಂದು ಸಂಪಾದಕರ ಉತ್ತರ.

“ಹಾಗಾದರೆ ಇದೇ ನಿಮಗೆ ಯೋಗ್ಯ ಪುರಸ್ಕಾರ”ವೆಂದು ಗರ್ಜಿಸಿ ತನ್ನ ಕಂಕುಳಡಿಯಲ್ಲಿದ್ದ ಒಂದು ಬೆತ್ತವನ್ನು ತೆಗೆದು ಬಾಬು

ಕಿವಿಗೊಡದೆ ತನ್ನ ಕೆಲಸವಾಯಿತೆಂದು ಅಫೀಸಿನಿಂದ ಹೊರಗೆ ನಡೆದೇ ಬಿಟ್ಟಳು.

ಸಂಪಾದಕರ ಹೇಳಿಕೆ.

ಫಿಲ್ಮ ಇಂಡಿಯದ ಸಂಪಾದಕರಾದ ಶ್ರೀ. ಬಾಬುರಾವ್ ಪಟೇಲರು ಪತ್ರಿಕೆಗಳಿಗೆ ಕೊಟ್ಟ ಹೇಳಿಕೆಯಲ್ಲಿ- ಕುಮಾರಿ ಆಪ್ತೆಯು

ಸಿಟ್ಟಿನಿಂದ ನೆಲಕ್ಕೆ ಕಾಲನ್ನು ಬಡೆದು ಹೊರನಡೆದಳೆಂದೂ ಹೇಳಿದ್ದಾರೆ.

ಪ್ರಭಾತ ಕಂಪೆನಿಯ “ನನ್ನ ಪುತ್ರ”ವೆಂಬ ಚಿತ್ರವು ತಯಾರಾಗುತ್ತಿದೆ. ಸಂಗೀತ ನಿರ್ದೇಶಕರಾದ ಮಿ. ಭೋಲೆಯವರು ಯಶಸ್ವಿಯಾಗಿ ನಿರ್ದೇಶಿಸಿದ್ದಾರೆ.

ಶ್ರೀ ಪ್ರಸಾದ

ಸಮಗ್ರ ಭಾರತದಲ್ಲಿ ಅನೇಕ ವರ್ಷಗಳಿಂದ
ಸಂಚರಿಸುತ್ತಿರುವ ಮಂತ್ರವಿದ್ಯೆಯಲ್ಲಿ
ಪಾರಂಗತರಾದ ತನ್ನ ಮಂತ್ರಶಕ್ತಿಯಿಂದ
ಅನೇಕ ಜನರಿಗೆ ಪ್ರಯೋಜನವನ್ನುಂಟು
ಮಾಡಿದ ಯೋಗಿ ಮಹಾಶಯರೊಬ್ಬರ

ಮಹಾಮಂತ್ರಶಕ್ತಿಯ ಪ್ರಸಾದ

ಈ ಪ್ರಸಾದಗಳ ಸೇವನೆಯಿಂದಲೂ, ಧಾರಣೆ
ಯಿಂದಲೂ, ಪ್ರಯೋಗದಿಂದಲೂ ಅನೇಕರು
ಅನೇಕ ವಿಧಗಳಿಂದ ಪ್ರಯೋಜನವನ್ನು
ಹೊಂದಿರುವರು.

SRI PRASADA

Personal interviews
are prohibited

— . . . —

ಈ ಪ್ರಸಾದದಿಂದ
ಪರೀಕ್ಷೆಯಲ್ಲಿ ಪಾಸಾಗುವುದು, ಶತ್ರುಗಳನ್ನು
ಸ್ವಾಧೀನಪಡಿಸುವುದು, ವ್ಯಾಪಾರದಲ್ಲಿ ಅಭಿವೃದ್ಧಿ
ಹೊಂದುವುದು, ಮುಂತಾದ ಯಾವತ್ತು ಅಭಿಷ್ಠ
ಗಳನ್ನು ಸಾಧಿಸಬಹುದು.
ಒಂದು ತಿಂಗಳು ಉಪಯೋಗಿಸುವ ಪ್ರಸಾ
ದಕ್ಕೆ ರೂಪಾಯಿ ಒಂದು.
ನಿಶೇಷತರದ ಪ್ರಸಾದಕ್ಕೆ ರೂಪಾಯಿ ಐದು.

ಪ್ರಸಾದ ಬೇಕಾದವರು— ತಮ್ಮ ನಕ್ಷತ್ರ, ಯಾಜನನ ಸಮಯ
ವನ್ನೂ ತಾರೀಕನ್ನೂ ತಿಳಿಸಬೇಕು. ಅದು ಗೊತ್ತಿಲ್ಲದಿದ್ದರೆ ಕಾಗದ
ಬರೆಯುವ ಸ್ಥಳ, ಸಮಯಗಳನ್ನೂ ನಿರ್ದೇಶಿಸಬೇಕು.

ಶ್ರೀ ಪ್ರಸಾದ

ಪತ್ರವ್ಯವಹಾರ:— ಇಂಗ್ಲಿಷ್, ಸಂಸ್ಕೃತ, ಯಾ ಕನ್ನಡ ಭಾಷೆ
ಯಲ್ಲಿ ಮಾಡಬಹುದು.
ಎಲ್ಲ ಪತ್ರಗಳು ಗುಪ್ತವಾಗಿರಿಸಲಾಗುತ್ತವೆ.

ಮುಖತಃ ಭೇಟಿಯನ್ನು
ಇಟ್ಟುಕೊಳ್ಳಲಾಗುವುದಿಲ್ಲ.

C C. No. 4.

C/o. ANTARANGA.

UDIPI.